

శ్రీ కృష్ణ లీలలు



పి. సింగారావు,
ప్రెస్ మేనేజర్, రాజమండ్రి.

1937

1723

66

స కు-బా యి.

పండితాభిప్రాయములతో విలసిల్లు ఆరంకముల
భక్తిరసప్రధానమగు నాటకము.

యిందు చండికా సోమనాథకాస్తుల హాస్యప్రసం
గమాలు, తల్లి సహాయములేక యిల్లాలిని పాలింపుకొన
జాలని విశ్వనాథుని యధమస్థితి, సక్కుబాయి భక్తిపార
వశ్యత అత్తగారి పాత్ర పోషణ మొదలగునవి వాస్తవ
స్థితిని బోసింపబడి అనుబంధములతో విలసిల్లు నూతన
నాటకరాజము.

వెల 0—12—0

ఓం

శ్రీ రామా !

వ్రే

కృష్ణలీలలు



గ్రంథకర్త :

సి. హెచ్. శ్రీరాములుగారు.



ప్రకాశకులు :

పి. రంగారావు,

శ్రీ సత్య సంద బుక్ డిపో,

సబ్బపర్తి అండ్ బుక్ సెల్లర్లు,

రాజమండ్రి.

1937

దం డో రా!



చొనఁదగిచని— కిరఁదగిచని— నిరఁదగిచని—

చెనువఁదగిచని— సంతోసింపఁదగిచని—

మొట్టొలమూటఁగట్టు చచ్చుతో— మురిపముగూర్చు రచనతో—

తెప్పలులేకుండఁ— దిగిచవారిచేత వ్రాయఁబడి

తెక్కువవెలకు— ఎక్కువఫల మిచ్చుచున్నది—

అన్నిరకిముల పుష్పకిములు

మా

సత్యాపండి బుక్ డిపార్టుమెంట్ ప్రేమ దొరకును.



ఈ నాటక మున వచ్చు పాత్రలు.

పురుషులు.

1. కృష్ణుడు—కథానాయకుడు.
2. వసుదేవుడు—శ్రీకృష్ణుని గన్నతండ్రి.
3. కంసుడు—కృష్ణుని మేనమామ.
4. నారద డు—దేవర్షి.
5. ద్వీపదంతుడు—కంసుని మంత్రి.
6. బ్రహ్మ.
7. మహేంద్రుడు.
8. కృష్ణుడు—కంసుని భృత్యుడు.
9. సంకుడు—యాదవ ప్రభువు.
10. శృణానర్కుడు—రాక్షసుడు.
11. లోరాముడు—కృష్ణుని యన్న.
12. నలకూబరుడు } — 3 బేర సఖులు.
13. మణిప్రేవుడు }
14. అగ్నిరుడు—కంసుని దూత.

స్త్రీలు.

1. దేవకి—నసుదేవుని భార్య.
 2. పూతెన—రాక్షసి.
 3. యశోద—సందుని భార్య.
 4. రోహిణి
 5. ఇందుముఖి
 6. చంద్రవదన
 7. చింబాధరి
- } — యాదవాంగనలు.


గ మ ని క.

శ్లోకశ్లోక

ఈ నాటకమునకుఁజెందిన హక్కులన్నియు మాయధీశ
ములు—దీనిని బ్రదర్శింపఁగోరువారు మా యనుమతిని బొంద
వలయును.

ఇట్లు,

ప్రకటనకర్త.



ఓమ్
శ్రీ రామా !

శ్రీ కృష్ణలీలలు

ప్రథమాంకము.

మొదటిరంగము—మధురాపుర బాహ్యప్రదేశము.

(—జెరయెత్తగా రథానూఢులై కంసుఁడును, దేవకీ
వసుదేవులును బ్రవేశము—)

కంసు—సోదరీ ! దేవకీ !

ఉ. ఎట్టితపంబు సల్పితివా ! • ఎట్టివ్రతంబుల నాచరించితి !
పుట్టినయింటివారు కడు • మోదమువొందఁగ సద్గుణాఘ్యునిన్
దిట్టను, గీర్తిశాలి, వసు • దేవునినియ్యెడ భర్తగాఁగఁజేఁ
బట్టితివీపు ; సౌఖ్యము ల • పారముగాఁ గనుమింకనిచ్చలున్.

(వసుదేవు నుద్దేశించి)బావా ! వసుదేవ ! నిన్నుఁబోలిన ధీసం
వన్నుని, సుజనగణ్యుని, నాథునిగాఁబడసి నాచెల్లెలు ధన్యురాలయినది.

ఇన్ని దినంబులవఱ కింతింతునరాని గారాబముతోఁజెంచి, యీనాఁడా
మెను నీచేతులలోఁజెట్టితిమి—ఆమెచింత నీవేకీతిఁ బాలింతువో!—

సీ. శ్రమకోర్వఁజాలదీ ♦ శ్యామాలహమంబు
పసిపాలులనుజేయు ♦ పటిమఁగనను
కుసుమమైచను మ్రుంపఁ ♦ గొంకెమనీబాల
మోటువర్తనమన్న ♦ చోటువమను
కనరిన మాత్రాసఁ ♦ గంపించునీలేమ
పరుషవాక్కులువిన్న ♦ బాధఁజెందు
చంద్రకాంతులఁగూడ ♦ సైఁజని యీముగ్ధ
కాయకష్టంబులఁ ♦ గాంచలేను

గీ. మితియెఱుంగని ప్రేమషిఁ ♦ జెందినాము ;
అర్పణముసేసినాము నీ ♦ కాలిగాఁగ
నీమెనేకీతి నాఁకెదో ♦ యింకమీఁద
బావ ! గోలయగుటను జె ♦ పుంగవలసె.

వసు—(నవ్వుచు) బావా ! బ్రాగ్దేవ ! నీవు—చెల్లెల్లిపైఁగలగారా
బముచేత నిట్లు పల్కుచుంటివి. కాని, నాని విశేషముగఁ
జెప్పవలయునా ?

కంసు—అమ్మా ! దేవకీ !

సీ. పతిమాట రతనాల ♦ పైఁడిమూటగనెంచి
విసయ విధేయతల్ ♦ వెలువరించి
పతిని దైవమ్ముగ ♦ మదిగోనభావించి
భక్త శర్ధలనెప్పు ♦ వ్యక్తపఱచి

వతిసేవయే యెల్ల • వ్రతములసారము

చెఱిగి దానిని నొన • రించి మించి

ధరఁ బతిస్త్రులలో • దద్దమువిఖ్యాతిఁ

గాంచి సత్కృతులను • గాంక్షజేసి

గీ. సుగుణసంపత్తిఁ బ్రకటించి • సుఖములంది

భర్తతోనుండి సంతృప్తిఁ • బడయుమింక ;

“ సరయదేవకీఁ జూలిన • యతినయొకతె

వసుధలేదం ” చు జననములు • పలుకునట్లు.

దేవ—అన్నా ! నీవు చెప్పినచొప్పుననే తప్పక వర్తించెదను.

వసు—బావా ! కౌసరాజా ! నీవే స్వయముగా రథమునుదోలుచుఁ

చెల్లెలి నల్లింటికి నాగినంపుచుండుటచేత నీకామయెడలఁ గల

యనురాగ మనుపమానమన్నమాట విస్పష్టముగదా !

దేవ—నాథా ! అతింతభుజబలోపేషుడగు మదగ్రజుడే నారధ్య

మును బూనుటచేతి, మనము సునాయానముగఁ బురముం జేరఁ

గలము—దారిలో నెవ్వేధములగు నడ్డంకులు నుండవు.

కంసు—ఏమీ, చెల్లెలా ! అడ్డంకులా ? ఈకంసుని యానతి కెదురొన

రించి ప్రాణములతో నుండిగల బలుడెవ్వోరు ?

(అతి నాకస్మికముగా నేరధ్యమున)

“ గీ. కన్నుఁగానక, గర్వాంధ • కారుడవయి

పొంగుచున్నావు ; కంస ! యీ • ఘోరశీల

నీసహోదరి దేవకీ • నిశ్చయముగ

ననిమిదవచూలుచే నిన్ను • నీలఁజేయు ”.

అందఱు—(వినుట నభినయించి, అశ్చర్యచకితులగుచున్నారు)

కంసు—(సంభ్రమముతో) ఆ—ఆ—ఏమిది ? ఎవరిది ?

చ. ఎవడవురో ? హీన ! మది • నితయు భీతిజనింపలేదే ? న
 నవలి దురుక్తులాడెదనె ? • దారుణమామక శస్త్రపుంజమే
 యవినయవాక్యబద్ధ ! నిను • సంతమునేయధ్రువంబు ; దేవతల్
 బవరమునేయలేక, నను • బాయకగొల్తు రివేషభీతిచేసె.

(నల్వంకలఁ గలయఁజూచి) ఓరీ ! అసందగ్ధప్రలాపీ ! నీనవ్వఁ
 డవు ? అవక్రవరాక్రమోపేతుఁడు—గ్రీష్మకాల మధ్యందిన విద్యోత
 ఖద్యోతనతుల్యుఁడు — దూరీకృతనిలింపవల్లభుఁడు — ప్రచండశాస
 నుఁడు—పాలితాఖిలలోకుండు—అగు నీయగ్రసేనమహారాజాత్మజుని
 జంపువాడెవ్వఁడో యన్నాడని ఎల్కుచుంటివిగా ? ఏమి నీకండ
 కావరము ? ఏమి నీ యవిధేయత ?

గీ. చెనటి ! నీనాల్కనిలు వేయి • చీలికలుగఁ
 జెండినను దోషమున్నదే ? • భండనమున
 దుర్జయండయిన కంసుని • దోర్బలంబు
 ప్రతిఘటించెడి శూరుండు • మహినిగలఁడె ?

(కొంచెమాఁగి) ఆ ; ఏమిది ? ఎవరును మాటునలుక
 కున్నారే ! నాతో నల్లు పలికిన యాతుచ్చుఁ డెవ్వఁడై యుండును ?
 (కోపాటోపఁబుతో)

ఉ. తారలుడుల్లినన్ సరియె • దారులుడప్పి గ్రహంబులెల్ల సరి
 చారముచేసినన్ సరియె • సప్తప యోధులు నింకినన్ సరే ;
 ధారుణి గృంకినన్ సరియె • దండిమగండగు కంసరాజున
 ద్వీరవతింసుండే యలుగఁ • దేజముఁదక్కవె ? మూఁడులోకముల్ !

(మరల నేపథ్యమున.)

“ఓరీ ! దుర్మతి ! కంనా ! నీకెందులకీగర్వము ? నిన్నుఁ జంపువారయ్యలుగారు. నీచల్లెలి యప్తమగర్భమును బాలుఁడు—నీమేనల్లుఁడు—నీప్రాణములను హరించును.”

కంసు—(రున్న దెసఁజూచి) అశరీరవాణి ! నీవా ? నోటికివచ్చిన మచ్చున నిల్లు ప్రేలుచున్నావు !

ఉ. మేనదిలేక, హీనగతి • మింటఁజరించుచు నున్ననీవు, నా
మానితశౌర్యధైర్యములఁ • బ్రాధనశక్తులలెక్క సేయవో !
పూచి దురుక్తులాశివవో ! • పొందెన విష్ణువు తత్కలంబు ; నం
ధాసముసేమి శత్రుమును • దర్శమెసంగఁగ గాచుకొమ్మిడిన.

(అని బాణమును మింటిదెససంధింపఁగా శరము క్రిందబడును.)

నసు—(తనలో) అకటా ! ఇదియేమి ? అశరీరవాణి చికినపలుకుల
తెచ్చు దంపితాడితెభుజంగంబుచందంబున మండిపడుచున్నాఁడు
మాకకాయమును గలిగింపఁచుగదా !

కంసు—(తనలో) బౌరా ! ఏమిది ? తొలుతనే యపశకునము గన్పట్టు
చున్నది. శరముకాటి క్రిందఁబడినదే !.....మంచిది.

గీ. అలఁతిబుద్ధుల శకినముల్ • కలఁచుఁగాని,
దృఢమనస్కులకుండెడు • ధృతిఁదొలంగఁ
జేయలేవెట్లు ;—సోదరిఁ • జెండియామె
నలన నుదయించు బాధను • బాపుకొందు.

వృక్షముండినప్పుడుగదా కాయలంఘమును ! వృక్షమేలేనప్పుడు
కాయలనలవి ప్రమాదమెట్లు కలుగును ? అశరీరవాణిపై నేవిష్ణువు

కినుకఁబూననేల ? యదార్థమువచించి, యామె నాకు మహోపకారమే యొనరించినది. ఆమె నామేలునే కోరిననవచ్చును. సోదరియను విచారమును దూరమొనరించి నేనిప్పుట్ల నీదేవకిని సంహరించెదఁగాక ! (ఓఱునుండి ఖడ్గమునుదీసి, కోపముతో) ఓసీ ! దేవకీ !

ఉ. అన్నఁబుజంపు పుత్రుని • నష్టమగర్భమునందుఁ గాంతువీ
నన్ననుడిందలంచి, నిను • నంతయుసేయఁ గడంగుచుంటి నే
మన్నను లాభముండదు ; మ • దాగ్రహకీలు గాల్చునిన్ను ; నే
మన్ననఁ జూపఁజాలనిక • మానిని ! కుత్తుకఁజాపు ; చెండెదన్.

(అని యామెకొప్పును బట్టుకొనును.)

దేవ—(గద్గదస్వరముతో) హా ! నాథా ! నాథా ! రక్షింపుఁడు ;
రక్షింపుఁడు. (అని వసుదేవుని పాదములపైఁబడును.)

కంసు—(అపహాసమొనరించి) ఓసీ ! నీచురారా ! విపక్షిక్షాదక్షుం
డును—అక్షిణబలుండును నగు నీకంసుఁడే నిన్ను భక్షింప
బూనుచుండ నికరక్షింప సమర్థులెవరు ? (వసుదేవునతో
కించి) ఓరీ ! వసుదేవా ! విడుపుము—ఈమెను విడుపుము.

ఉ. బావపుగావు నీవిపుడు • భ్రాతనుగానిక నీమెకేను ; సం
భావనసేయలాభము ర • వంఠియునుండదు ; పొమ్ము ; కానిచో
జీవములీవుఁ బాసెదవు • శ్రేయముఁగోరి వచించినాడ నే
గావను జెల్లెలంచు నవ • కారము నిశ్చయమాట నియ్యెదన్.

(అని దేవకినిబట్టుకొనఁ జోవును.)

వసు—(వారించుచు డగ్గఱికితో) బావా ! ఇంచుకకోపముడిగి,
శాంతమవలంబించి నాపలుకుల నాలకింపుము.....

కంసు—(అర్థోక్తిలోనే) ఓయీ ! ఎందుకీ పనికిమాలినమాటలు !
ఈమెవలన నాకు మృత్యువు సంభవించునని యశరీరవాణి
ఖండితముగా వాగొనుచున్నది ; కనుక నీమెను నేనెట్లు ప్రాణ
ములతోవిడుతును ? విడువను. లేని పోని ప్రయాసనందక
ఈమెను నాఖడ్గమున కెరగావింపుము.

వసు—బౌగ్రసేనా ! నీవు లోకై కవీరుడవు—ప్రచండశాసనుండవు—
మేమిప్పుడు నీచేతిలోనివారము. నీవు మమ్ముల నేమిచేసినను
జేయఁగలవు. కాని నావిన్నవ మాలకింపుము.

గీ వప్పుడో చెల్లెలికిఁబుట్టు • లేడనినువు ?
అఖిలలోకాభినిర్జించి • నట్టినిన్ను—
ఆ నినువు చంపులేడ ? హా • స్వాస్థదంబు !
గాలికబురున కేలనీ • కలవరంబు ?

కంసు—ఓయీ ! వసుదేవా ! అశరీరవాణిపలుకుల ససత్యములని
యూహించుటకు నేను మూఢుడనుగాను. చేయి కాలినపిమ్మట
నాకలం బట్టుకొనినఁ బ్రయోజనమేమి ? ధీమంతులు రానున్న
యసాయములను గుఱుతెరింగి—వానికి ముందే ప్రతిక్రియలఁ
జేయవలయును. ఈమె దుష్టచుగర్భము నన్నుఁ జంపునన్న
మాటను నేను చెవులార నాలకించితినిగదా ! ఆలకించు
నీమెయెడల నే నెట్లుపేక్షవహింతును.

దేవ—అన్నయ్యా !

గీ. తోడఁబుట్టువు నీకీతి • దుష్టబుద్ధిఁ
జంపఁగడఁగుట భావ్యమే ? • శౌర్యనిధులు
మత్తురే యిట్టి చేతలు ? • మేటికరుణ
విదితమొనరించి నన్నీవు • విడువుమయ్య !

త్రిలోకై కవీరుండవు— సర్వవిద్యాపారంగతుండవు—ప్రాజ్ఞుండవు
నగు నీ వెఱుంగని నిషయములుగాని, ధర్మములుగాని లేవు. ఆకాశవాణి
కల్గయో—సత్యమో—పల్కినదిని యవ్యాజామరాగముతో నిం
దనుకఁ జెందిన నన్ని పుడు ధర్మముండలపోయక, కఠినమనస్కుడవై
సంహరింతువా ?

కంసు—ఓసీ ! మూఁగుగాలా ! మిన్నకుండుము—నీవు ధర్మోపదేశ
మొనరింపవలదు.

ఉ. చెల్లెలివగు జాలిపడి • చెండకనిన్నిలచుగీచిచ్చి, మే
నల్లునిచేతిఁ జచ్చుటకు • జ్ఞానములేని నరుండనొక్కొ ! నేఁ
దల్లడపాలుబొంద ; నీను • దప్పక ముందెవధించువాడ ; నా
యల్లముపల్లవింపఁగ ; భ • యోక్తులు వ్యర్థమునేయఁగోరుచున్.

దేవ—(దుఃఖించుచు) హా ! భగవంతుడా ! ఇంక నాకేది దిక్కు ?
హా ! లిండ్రీ ! దేవకా ! హా ! నాథా ! నాకేబలనస్మరణము
తప్పవా ?

కంసు—తప్పదు—తప్పదు. రమ్ము ; ఆలసింపకుము. (అని కొప్పు
పట్టుకొని లాఁగఁబోవును.)

దేవ—(కంసుని పాదములపైఁబడి)

ఉ. అన్న ! శమింపుమన్న ! భవ • దంఘ్రులకీయ్యెడ మ్రొక్కెదన్న ! నా
విన్నపమాలకించి, మది • బ్రేముడినస్గనుమన్న ! శౌర్యసం
పన్నులు మెచ్చుమార్గముల • బాసి, చరింపకుమన్న ! సోదరిన్
మన్ననఁజేయుమన్న ! బల • వంతముగా వధియింపకుండఁగన్.

కంసు—(అట్టహాస మొనరించి) చాలుఁజాలు నూఱకొనుము. చాల
శ్రమపడితివి. పామునకుఁ బాలుపోసి పెంచువారెవ్వరు ? పెద్ద

పులినిబెచ్చి పొత్తిళ్లలోఁ జెట్టుకొనువారెవ్వరు? అగ్నిని గొంగున మూటఁగట్టుకొనువారెవ్వరు?.....నీ గర్భమున నుద్భవించునర్థకునివలన నా కపాయము సంభవించుననుట చేత నీవు నాకుఁ జెల్లలివికావు; సరికదా! మీఁదుమిక్కిలి మృత్యుదేవతవే యగుదువు నిన్నువధించియే తీరెదను. ఈ కంఠుఁడు దృఢమనస్కుఁడు; మాటిమాటికిని దన యభిప్రాయములను మార్చుకొనువాఁడు గాఁడు.

నసు—అట్లయిన, బావా! ఏమందువు?

కింసు—(కోపాతిరేకముతో) మూర్ఖుఁడా! అనుట కేమున్నది? ఈమెను జంపుదును.

నసు—(చెవులు మూసికొని) హరహరా! ఎంతపాప మెంతపాపము! కంసరాజా! మహాబలుండవు—వీరాగ్రణ్యుండవునగు నీవిట్టి యధర్మకార్య మొనరింతువా?

కింసు—ఏమి? నిర్భయముగా నోటికి వచ్చినమచ్చునఁ బ్రేలుచుంటివా? నేనధర్మకార్య మాచరించుచుంటివా? ఆత్మరక్షణార్థమై శత్రుక్షయముఁ గాఁజేంచుట న్యాయవిరుద్ధమా?... అగుఁగాక! నాకు ధర్మాధర్మములతోఁ బనిలేదు; న్యాయా న్యాయములతోఁ బ్రసక్తిలేదు; లోకులతో జోక్యములేదు. లోకములన్నియు నొక్కుమొడిని భస్మీభూతములయినను— నిటలాక్షుండే నిలింపగణములతో, నాతోడి యుద్ధమునకు సిద్ధపడినను, నేను నావైరులను సమయింపకమానను. వింటివా? లెమ్ము. అడ్డుఁదగులకుము. త్వరలో నాకార్యము ముగియవలయును.

వసు—(తనలో) హా ! భగవంతుడా ! ఇప్పుడేది కర్తవ్యము ? ఈతఁడు దుర్మార్గుఁడు ; క్రూరచిత్తుఁడు. పాపాణముతోలిస వీనిహృదయము కరఁగుటయెట్లు ? (ప్రకా.) ఔ గ్రసేనా ! ఆశ రీరవాణిపలుకులా బాకినవా ? అవి జరిగితిరువన్న నిశ్చయ మేమున్నది ?

కంసు—జరుగవనిచెప్పట కాధారమేమున్నది ?.....వ్యర్థములగు ప్రశ్నములతోఁ గాలిగాపన మొనరింపవలదు. ఆశరీరవాణి పలుకులు యద్భాములయినను గాకపోయినను, నే నీమెను జంపక విడువను

వసు } —హా ! ఇంత నిర్దియత్విమా !
దేవ }

కంసు—(తనలో) నేనిమెను సంహరించియే తీరవలయును. హృదయ మున సందేహమునకుఁ దావీయరాదు. విషవృక్షమును నమూలముగ ఛేదించవలయును.

వసు—బావా ! కంసరాజా !

ఉ. అష్టమగర్భమందెపుడో • యర్భకుఁ డుద్భవమందునంచు నీ
దుష్టతనంబుఁ జూపెడవె ? • దోర్బలశాలురు వ్యర్థవాక్యవి
స్పష్టవిధానముల్ తెలిసి • చంపఁగడంగుదురొక్కొ! స్త్రీల ! న
గ్గప్తములందఁ జేయకుము • కావుము ; పీనుఁడనంచు మ్రొక్కెదన్.

స్త్రీహత్య మహాపాతకము. అందును జెల్లెలినిజంపుటవలనఁ గలుగు నఘమునకు మితియేయండదు. నీవెఱుంగని ధర్మమేది ? మమ్ములను బ్రతుకనిమ్ము. ఆజన్మాతము నీయుపకృతిని మరువక, నీకుఁ గృతజ్ఞులమై యుండెదము.

కంసు—నీపలుకులు నాచేనిం జొరఁబడవు ; నేను నాయుద్యమమును మానను.....వెట్టివాఁడా ! నేను చేతులార మృత్యువును

దెచ్చిపెట్టుకొందునా ? ఈమె నాకు సహోదరికాదు. నాసాలిటి రాకాసి.

దేవ — (దుఃఖించుచు, గంసుని పాదములపై బడి) అన్నా !

ఉ. పాదములంటి మ్రొక్కెదను * ప్రాణముఁదీయకుమన్న ! యెన్నఁడున్
నీదగుపట్టణంబు చొర * నేరను ; నాథునివెంటనేగెదన్.

వసు—

సోదరి ప్రార్థనల్ చెవులఁ * జొన్నుము; కాయముహేయమాటచే.
ప్రాదీయెవరిచ్చిధర్మమును * బుణ్యమునేయుము ; కీర్తిగాంచుమీ.

కంసు—(కోపముతో) మూర్ఖుడా ! నీవు భార్యవ్యామోహమున నట్లు పలుకుచున్నావు. కాని నాగతియేమి ? ఈమెను జంపినఁ గాని, నాకుఁ జిత్తశాంతి యుండదు.

వసు—బావా ! తోఁబుట్టువును జంపినయెడల నీకుఁ జిత్తశాంతి చేకూరునా ? ఇంతటి దారుణ మెందయిననున్నదా ?

గీ. స్త్రీల, గోవుల, విప్రులఁ * జెంచువాఁడు
సరకకూపానఁబడి నదా * నలుగునంచు
వినవె ? పెద్దలుచెప్పఁగా ; * వృద్ధియందుఁ
బాపమార్జించి, తదుపరి * బ్రదుకఁగలవె ?

కంసు—నాకు సరకముతోఁగాని, స్వర్గముతోఁగాని పనిలేదు. ఈమెను జంపినయెడల నాచంద్రార్కము హాయిగా బ్రదుకఁగలను.
ఋణశేషము—వ్రణశేషము—శత్రుశేషము మిగులరాదు.

వసు—(తనలో) హాదుర్మార్గుడా ! నీహృదయము పాపాణము.

దేవ—(ఏడ్చుచు) అన్నా ! నేను నీకు శత్రువనైతినా ?

కంసు—ఆ. నిస్సందేహముగ నీవు నాకు శత్రువువు. అందులకే నిన్ను గడతేర్పఁ గోరుచున్నాను.

వసు—ఔగ్రసేనా ! ‘అనశ్శ మనభోక్తవ్యం కృతిం కర్మశుభా శుభమ్మ’ ను నార్యోక్తిగలదు. నీవు నీపహాదనిలన నపాయమును శంకించి, యామెను గ్రూరముగ నధించినంతమాత్రాన, విధివ్రాలుం దప్పించుకొనఁగలవా ?

చ. ధరఁగల యెల్లజీవులకుఁ • దప్పదుమృత్యువు ; నాదుభార్యచే
మరణమునీకు నిక్కమని • బ్రహ్మరచించిన, వమ్ముగాదు ; నీ
దుఃసుతసంపుఁబోకిడల • దూరమునేయుము—దైవ్యమీర్పడన్
గరములుమోడ్చి మొక్కుమముఁ • గావుముపాపనమార్గనర్తినై.

కంసు—ఎనుదేవా ! దేవకియే నాపాలిటి మృత్యుదేవతి. ఆమెను నేను నధిపవలయును.

వసు—(తనలో) హా ! ఇఁకనేది కర్తవ్యము ! ఈతఁడు తాఁబట్టిన కుందేటికి మూఁడేకాశ్మనుచున్నాఁడగుదా ! (భగవంతు నుద్దేశించి) పరమాత్మా ! అనపరాధులము—అర్తులము ! మమ్ముఁ బాలింపవా ? ఈమఁ ఘ్నఁ దప్పింపవా ? (క్షణకాలము నిమిలితలోచనుడగును. తరువారఁ దలపంకించుచు) సరియే—ఇట్లు చెప్పిచూచెదఁగాక ! (ప్రకా) కంసురాజా ! ఈమెసంతతి వలనఁగదా నీకుఁ జేటుమూఁడునని నీవు భయపడుచున్నావు ?

కంసు—అగును—అట్లని యాకాశవాణి పలికినది.

వసు—అటులయిన వినుము.

గీ. కడుపుపండినవెంటనే • కరుణఁదొఱఁగి

శిశువుఁగొనితెచ్చి యర్పణ • నేయఁగలము ;

కనుక నీమేను దయఁజూపి • కావుమయ్య !

మొదలుఁ గూల్చుట దుర్గతి • మూలమయ్య !

దేవ—అన్నా ! మీబావగారు చెప్పినట్లు లంగీకరింపుము. ఆగ్రహమును బరిత్యజింపుము. దీనురాలనగు నాపైనామాత్రము చనవుఁ జూపింపుము.

ఉ. తల్లివిఁ దండ్రివిన్ మఱియు • దాతవు, త్రాతవు, నేతవీవె ; నీ
చెల్లెల్లి ప్రార్థనఁబుఁ జెవిఁ • జేర్చుము ; మామకగర్భజాతుల
పిల్లలఁదెచ్చి ముంగటను • బెట్టెద ; నమ్ముము నాదుమాట ; నేఁ
గల్లలఁ బల్కఁజాల ; నను • ఖండననీయక, ప్రేమనేలుమా !

కంసు—(తనలో) వీరు చెప్పినట్లు గావించినయెడలఁ బ్రమాదమున్నది ? ఇప్పుడీమేను జంపనేల ? ఈమె యష్టమగర్భము గదా నాకు మారణహేతువని యశరీరవాణి వచించెను ! ఈమెకుఁ గలిగిన సంతానమంతయు నంతమగునట్లు లొనరించెదను. (ప్రకా.) ఓసీ ! దేవకీ ! నీవు—నిన్నుజంపక విడిచి ఘచ్చినయెడల, నీకుఁబుట్టు పిల్లలనుదెచ్చి నాకిర్పింతునంటివి. నీనామాటను విశ్వసించవచ్చునా ?

వసు—బావా ! నీకానందేహమునలదు.

గీ. చంద్రసూర్యాది గ్రహములు • సాక్షిగాఁగ
నుడువుచున్నాను ; నామాట • నెడఁదనమ్ము—
జననమందినవారి నీ • నన్నిధికిని
దెచ్చి యిర్పింతువెంటనే • ధృతివహించి.

దేవ—అన్నా !

ఉ. వేయివచింపనేల ? విను ; • మింటఁజరించెడు సూర్యచంద్రులున్
వాయువుఁ బృథ్వీయున్ మణిముఁ • బావకుఁడున్దగసాక్షులొమరే
మాయలఁబన్న లేను ; అను • మానము మాచుము ; పుట్టుబిడ్డలం
జేయుదు నీకు సర్పణము • చెండకుమన్న ! దయావిహీనతన్.

కంసు—(తనలో) మంచిది. వీరి ప్రార్థనమును మన్నించెదఁగాక !
(ప్రకా) దేవకీవసుదేవులారా ! ఇప్పటిముప్పును దప్పించు
కొనుటకీయెత్తు నెత్తుచున్నారా ? లేక—చెప్పినచొప్పునఁ దప్పక
కావించురా ?

దేవ } —కావించుము—ముమ్మాటికిని గావించుము.
వసు }

కంసు—మీమాటను నేను నమ్మవచ్చునా ?

దేవ } —నమ్ముము—అయ్యా ! నమ్ముము. సందేహింపకుము.
వసు }

కంసు—సరియే ! రండు. మీరు మీయిష్టానుసారముగ మీపురము
నకుఁ బోఁగూడదు. మధురాపురములోని నానగరునందలి చెఱ
సాలలోనే మీరిరువురు దినములను గడుపవలయును. బండి
కృతులయ్యు మీరు సర్వసుఖముల ననుభవించగలరు—రండు.


వసు—(తనలో) హా ! దైవమా ! తుదకు మాకీగతిం గల్పించితివా?

కంసు—రండు. (మువ్వరు నిష్క్రమింతురు.)

తెరవ్రాలును.

ప్రథమాంకము సంపూర్ణము.





ఓమ్

శ్రీ రామా !

శ్రీ

కృష్ణలీలలు



ద్వితీయాంకము.



మొదటిరంగము—మధురాపుర సమీపప్రదేశము.

[ప్రవేశము—నారదుడు.]

నార—(తనలో) అగసాలివానికిఁ దనచెల్లెలిబంగారమయినసరియే, చిన్నామె తృప్తహరింపకున్నయెడలఁ గడుపుబ్బనఁట ! అచేవిధముగా దేవరహస్యమయినను—ఇంచుకంత నాచెవినిబడినదానిని వెలిఁబుచ్చనియెడల నాకుఁ గడుపుపొంగును. ఇందులకు నేనేమిచేయుదును ? ఇది నాప్రకృతి ! ఉగ్రనేనకుమారుఁడగు కంసుఁడు రాక్షసాంశచేత జన్మించినవాఁడఁట ! ఆకారణముననే బాల్యమునుండియు నధికబలవరాక్రమములతోఁ జెప్పరాని దుండగములను జేయుచున్నాఁడు. కొలఁది కాలముక్రిందటఁ దన శివినతండ్రియగు దేవకునిపంపున, వానికొమరితయగు

దేవకిని, ఆమెభర్తయగు వసుదేవునితో నాగనంపుచుండ నతఁ డశరీరవాణివలన హెచ్చరింపఁబడినాఁడు. ఆ హెచ్చరిక నలన నాఁడు దేవకీయొక్క అష్టమగర్భమం దుడయించు జాలుఁడు తిన్నఁ జంపఁగలఁడని యాతఁడు తెలిసికొనఁగలిగెను. వెంటనే యామెను గత్తితోఁ జంపఁగిడఁగెను. కాని యాస్మయత్నము విడిమింపఁబడినది. పాపమదిమొదల్కొని యాతని యాసతిచొప్పున, దేవకీవసుదేవు లిరువురును నేటికిని జెజయందే నివసించుచున్నారు. అంతేకాదు. తమకుజనించిన బిడ్డలను గంసునిమ్రోలఁ జెట్టుచున్నారు. కంసుఁడు—ఆదంపతుల వాక్కుధిని బ్రశంసింపుచు నాశువులను జంపక, ఏడుచు చున్నాఁడు. కనుక నాకీదియే సమయము. నేనిప్పుడాలినిముద్దకేఁగి దేవకీదేవియొక్క అష్టమగర్భమందు నారాయణుఁడు జనింపనున్నాఁడను వార్తను జెవినూఁది యాతఁడొండగములను రెట్టింపఁజేసెదను. పాపముపండినఁగాని, వినాశముప్రాప్తింపదు గదా ! (ముందునకుఁజూచి) ఇదిగో ! మధురాపురము సమీపించితిని—రాచనగరునకేఁగి, తొలుతఁ గంసునిదిర్పించి, కార్యమును జక్కఁజెల్పకొందును. (నిష్క్రమించును.)

తెర వ్రాలును.

రెండవరంగము—మధురాపురమునఁ గంసుని దర్బారు.

(తెరయెత్తఁగా సింహాసనాసీనుడై కంసుఁడును—మంత్రియగు

దీర్ఘదంసుఁడును బ్రవేశము.)

కంసు—మంత్రి ! దీర్ఘదంతా ! విశేషములేమి ?

దీర్ఘ—ప్రభూ ! త్రిలోకములును దమ శౌర్యప్రతాపముల సగ్గలముగ సగ్గించుచున్నవి. ఆనాఁడశరీరవాణి పలికినపలుకులు సత్యదూరములన్న సందేహముపై తము నాకుఁ దోఁచుచున్నది. ఏమందురా ?

చ. అమరులు, రాక్షసుల్, మఱియు • యక్షవిషోరగకిన్నరాదులున్
దమప్రతిభా గుఱించి నిర • తంబుఁ బ్రశంసలు సల్పుచుండ, శ
క్యమే ! యలదేవకీసతికి • సప్తమగర్భముగల్గి వైరభా
వముఁ బొసఁగింపఁబూనుటకుఁ • బ్రాజ్ఞులుమెత్తురెయటివాక్యముల్ !

కంసు—అగునగును. సీమాట నిక్కువమే ! మద్గదాదండమునకు ముల్లోకములుఁ గంపించుచున్నవి. మునులు తిహితహపడుచున్నారు ; సురలు బెడరుచున్నారు. అట్టియెడఁ బసిగ్రుడ్డుపలన నేను మరణమందునా !.....సప్త సప్త ! చాలు.....ఇంక నాకట్టి భయమువలదు. ఇంతకును గట్టుదిట్టములన్నియు నప్పుడే చేసితినిగదా ! పాపము ! దేవకీవసుదేవులు చెఱయందే యున్నారు. ఆదంపతు లిరువురు సత్యసంఘులు—

ఉ. ఆడిన మాటచొప్పటిఁగి • యార్వరుబిడ్డలఁ దెచ్చియిచ్చిరేఁ
బాడిదలంచి, జాలిపడి • వారలఁ జంపఁగడంగలేదు ; పూఁ
బోఁడులయందు దేవకీయుఁ • బూరుషులందున నామెభర్తయున్
ఏడరు సత్పథంబులను • విశ్వసుతాంచితవర్తనుల్గదా !

దీర్ఘ—మధురాపురాధిపా ! ఆ యార్వరుబిడ్డలను దమరుచంపక, విడిచి నను బ్రమాదములేదు ; ఏడవబిడ్డనుగూడ విడువవచ్చును. అష్టమగర్భమువలనఁగదా భయముకలుగునని యశరీరిణి వదించినది ! అదియు మృషయనియే నానమ్మకము.

(అంత సేవకుడు ప్రవేశము.)

సేవ—జయము జయము మహారాజుగారికి.

దీర్ఘ—ఓరీ ! ఎందులకు వచ్చితివి ?

సేవ—న్యాయాగారి పాతాళమునొద్ద నెవ్వడో బడదారియొక్కడు ప్రభు
పుల దర్శనమునకై వేచి యున్నాడు.

కంసు—వెంటనే ప్రవేశపెట్టుము. పొమ్ము.

సేవ—చిత్తము. (నిష్క్రమించును.)

(నారదుడు ప్రవేశించుచున్నాడు.)

కంసు—(అననమునుండిలేచిసంజోషముతో) అహా ! బ్రహ్మమానస
పుత్రులగు నారదమునీంద్రులూ ! స్వాగతము. దయచేయుడు
ఈ పీఠమలంకరింపుడు (అని యుచితపీఠం జూపి, తాను గూర్చు
చుండును.)

నార—(ఉపవిష్టుడై) జౌగ్రసేనా ! నీకు శుభంబగుగాక !

కంసు—

ఉ. ధన్యుడనైతిఁ దావక సు • దర్శనభాగ్యముచేత యోగిమూ
ర్ధన్య ! విరించిపుత్ర ! మది • రంజలెనెంతయు ; లోకమందు రా
జన్యవర్జ్యు లెప్పగిది • సంస్తుతిసేతురు నాదు ప్రజ్ఞ ! సౌ
జన్యవిహీనుఁగాఁ దలచి • చాటునమాటున నేవగింతురే ?నార—కంసమహిపాలా ! నీ గదాయుధంబునకును—అనివార్యమగు
నీ శౌర్యమునకును ముల్లోకములుఁ దల్లడిల్లుచున్నవని చెప్పినఁ
జాలదా !

కంసు—(సంతోషముతో) ఓహో! మహాత్మా! ఆలాగునా!
చాలు; ఇంక సంతకంపై నేను గోరునదేసియులేదు.....
మాదృశులకడకు మీపంటిమునిచంద్రులు నిర్నిమిత్తంబుగ
రారు. మీ రాకకుఁ గారణమేదియోయింటిపలయును.
అద్దానిందెల్పి, నన్నుఁ గృతార్థునింజేయుఁడు.

నార—మధురాపురవల్లభా! కంసమహారాజా! మునులమగు మేము
లోకహితాభిలాషులము. నేను ద్విలోకసంచారినుటచే నర్య
రహస్యముల నెఱుంగుచుండుదును. ఇయ్యవనరమున నీకు
సంబంధించిన రహస్యముం దాలకించితిని; దానిని నీకుఁజెప్పు
టకై యిటుకువచ్చితిని. నిమియుంగోరుటచేతనే నే నిశ్రమకుఁ
బాల్చుడితిని నమ్ముము.....ముందు నాకీప్రశ్నకు
' సమాధానమిమ్ము. నివీక్ష్యన్ నేన్విధిమగు మనఃకేశంబునకు
లోన గాక—స్పృహచిత్తుఁడనై యుంటివా?

కంసు—(తనలో) ఒకరిమాటల నింకొకరికడఁ జెప్పుటయన్న నీకలహ
ప్రియునకుఁ బ్రీతిమొందు. ఈతఁడేషియో దేవరిహస్యమును
నాకు వెల్లడిచేయఁదలంచినట్లు తోచెడిని. అదియు నీప్రశ్న
వలన మా దేవకీదేవియొక్క యష్టమగర్భమునకు సంబంధించిన
దని పొడఁగట్టుచున్నది. అటులయిన నాకోర్కులీజేరును.
(ప్రకా.) మహాత్మా! మీకు నాయందుఁగల నిర్వేతుక
కరుణాతిశయమున కేనెంతయు సంతసించుచున్నాను. మీ
రడుగకుండఁగ నే, నామనస్థితిని మీకెఱిగింపఁదలంచితిని. ముని
చంద్రమా!

ఉ. నాదగు సోదరీమణిని • నాథునిబంపెడువేళ గర్భని
రేదకమైనరీతి, విను • వీధివిసంబడె “ నోరి! కంస! నీ

గాదిలిచెల్లె లెన్నిదవ • కానుపు నిన్ హరిమార్పు” నందు నాఁ
డాది మదీయమానసము • వ్యాకులమందుచునుండె మెండుగా.

నార—కంసమహారాజా ! అశరీరిణి పలికెనెలుకులు నిక్కువములే.
వానియందలి యదార్థమునుగుఱించి, నీవు శంకింపఁబనిలేదు.
నీవును, నీయనుచరులును—రాక్షసాంశచేతి జన్మించినవారంట !
సందాదియాదవులు దేవాంశసంభూతులంట ! మష్టశత్రుకుం
డును, శిష్టరక్షణుండును నగు శ్రీమన్నారాయణుండు నీసహో
దరియగు దేవకియొక్క అష్టమగర్భముం దుడయించునంట !
అతఁడు నిన్నుఁ బిలుకుమార్చునంట—ఇది దేవరహస్యము.
నీకు వినిపింపవలయునని వచ్చితిని. ముందుగా జాగ్రత్తపడిన
యెడల నీకు శ్రేయమబ్బును.

కంసు—(భయాశ్చర్చర్యచకితుఁడై) అఁ ; అఁ ; మునిపుంగవా ! ఈ
వార్త విశ్వసనీయమయినదా ?

నార—మాబోటి సంయమింద్రులు లేనిపోనిమాటలను గల్పించి
చెప్పుదురా ? నీమేలుఁ గోరినవాఁడనగుటచేత నీరహస్యమును
బ్రకటించితిని—నీవు సందేహమును విడువుము.

కంసు—(క్షణకాలమాగి, మీసముంద్రిష్టుచు) బ్రహ్మమానసపుత్రా !

నీ. నిశితశూలముతోడ • నీలకంధరుఁడె తా

వైరభావంబూని • వచ్చియున్న

వజ్రయుధముఁబట్టి • వాసపుండాత్మీయ

బలముతో నెదురుగా • నిలిచియున్న

చక్రసంకలితుఁడై • జలజనాభుండేగు

దెంచి, కోపాన న • దిర్చియున్న

పేరెన్నికంగన్న • మేటివీరులుయధ
సన్నద్ధులై సవా • శత్రులయిన

గీ. జంకుగొంకులు వొందను • శౌర్యధనుడ !
హరియె మేనల్లుడై పుట్టి • యవనినన్ను
దాడి జీవింపఁగలడె ? యు • ధృవముతోనె
మరణమునుగూడఁ బొందు ; నా • మాటనిజము !

నార—అటులయిన నిఁకఁగావలసినదేమున్నది ? నీవెవ్వఁకిని భయ
పడనక్కఱలేదు ; ఇఁక నేజోయెదను.

కంసు—(అంజలిఘటించి) మహాత్మా ! దేవరహస్యమెఱిగించి రానున్న
ముప్పును దెలియఁజేసి నాయెడఁ గరుణించినందులకు మీకు
నేనెంతయుఁ గృతజ్ఞుడను. కాని మఱియొక్కవిన్నపము...
ఆర్యా ! సందప్రభృతులగు యాదవులు దేవాంశసంభూతులం
టిరిగదా ! వారికాదేవత్వమెట్లబ్బినది ? కారణమెఱుకపఱచి,
నాసందేహమును నివారింపుఁడు.

నార—మధురాపురాధిపా ! ముగీంద్రులమగు మేము—అట్టి రహస్యము
లనుగుఱించి, విశేషముగాఁ జెప్పరాదు. నీమేలునుగోరి,
ప్రబలరహస్యవగుదానిందెలిపియేయున్నాను. ఇఁకనన్నుఁ
జూనిమ్ము.

కంసు—చిత్తము. నాయందెల్లప్పు డనుగ్రహముమాత్రముంచుఁడు.

నార—ఆవిషయమై నీవు చెప్పవలయునా ? నేనేఁగుచున్నాను.

(నిష్క్రమించును.)

దీర్ఘ—ప్రభూ ! దేవకీగర్భసంజాతులగు పుత్రుల నాద్యురను జాలివడి విడిచిపుచ్చితిరిగదా ! కామునకుఁ బాలుపోసి పెంచినట్లయినది.

కంసు—అగును. అందులకే నేనిప్పుడు డెందమునఁ గుండుచున్నాను.

చ. శాలియక మోసపోయితిని • దేవకీ సోదరిగాదునాకు ; పు
త్రులఁగొనితెచ్చి మోసరినవఁ • దుత్తునియల్ పొనరించకుంటి ; శ
త్రుల నిలనుండనిచ్చితిని • దొల్తని మామకమృత్యుహేతువౌ
కలుషితచిత్త నామెనటు ఖండనసేసిన శ్రేయనూఁగదా !

దీర్ఘ—ప్రభూ ! మించినదానికై వగనకేల ? కర్తవ్య మాలోచిం
పుఁడు ; ఆత్మరక్షణోపాయమును, శత్రుమారణోపాయమును
దెలియఁబఱచి, మాదృశాంతికి హితినుఁగూర్చుచు.

కంసు—చీర్లదంతా ! యాదవులెల్లరు మనకప్పుట్టి విరోధులైరి. యాదవ
ముఖ్యుడగు నందుఁడు నేటినుండియు మాకుఁ బ్రబలవిరోధి.
కనుక సర్వవిధముల యాదవులఁ బీడించవలయును.

సీ. గొడ్డుగోదలఁజెండి • బిడ్డలఖండించి
సన్యసంపత్తి నా • శంభాసర్పి
గోలుగోలునకేడ్చు • గులకాంతలనుశరీ
వారిమానమ్మును • భంగపఱచి
ధనభాగ్యములదోచి • తిగవులాటకుఁబూచి
యాబాలగోసాల • మడలఁజేసి
ఇండ్లెల్లదహించి • కండ్లఁగారముగొట్టి
ముప్పొద్దులందు వా • పోవఁబనిచి

గీ. కల్లుకుండల మోయించి • కలఁతఁజెట్టి
కుక్కమాంసమ్ముఁ దినిపించి • కొఱతవేసి

యాదవుల దుఃఖమొందింప • నఖిలసేవ
కాగిణాళికః జెప్పమీ ! • వేగనీవు !

దీర్ఘ—చిత్తము.

కంసు—మదీయానుజాంక్షయినశంఖునితో దేవకీసుతుల నాభ్యురసు
ఖండింపుమని చెప్పము—నీవిశేషనేగి కార్యాచరణమున కుపక్ర
మింపుము.

దీర్ఘ—చిత్తము. (నిష్క్రమించును.)

కంసు—(భగవంతుడగు శ్రీహరినిద్దేకించి) ఔరా ! శ్రీహరి !

ఉ. నంశవిభూషణుండు, నర • పాలకసన్నుతుఁ డాత్మనైదివి
ధ్వంసకుఁడైన గంసుని యు • వగ్రపరాక్రమ మొచకుండ ని
స్సౌశయవృత్తి దుర్ణయము • నల్పగౌరవానితె ? కాచుకొమ్ము ; నీ
యంశముచేత బుద్ధుఁడు • నప్పుడెతిప్పక చావకుండునే ?

ఈకంసుఁడు తొల్లింటికింసుఁడుగాఁడు—నేడు ప్రళయభాస్క
రుఁడు. దాసనసంహారమి నకై యవతారిములనెత్తి, మాయలంబన్ని
తునకు. సభలీకృతిమనోరథుండవైతివి ; కాని నీయాట లీచండశాస
నునిమోల సాగివనినమ్ముము ; మోసపోవుటకీతఁడు నక్తంచరాధ
ముఁడుగాఁడు. (కొంచెమాఁగి) తిక్కింగలయనుచరులతో, నందా
దులతోడి కయ్యమునకుఁ గాలుఁద్రువ్వఁడని హెచ్చరింపవలసియున్నది ;
కనుక నేనరిగెదను. (నిష్క్రమించును.)

తెర వ్రాలును.



మూఁడవరంగము — చెఱసాలకు సమీపప్రదేశము..



(తెరయెత్తగా నారదుడు ప్రవేశము.)

నార—(స్వగ.) ఆహా! తుదకు భగవంతునికయిన భవరోగము తప్పదుకదా! దుష్టకంపనధార్థమై — శ్రీమన్నారాయణుండు దేవకీగర్భమున నుదయింపనున్నాఁడు. రాజులు సామదానభేద దండోపాయములచేతఁ దమ శత్రువులను లొంగదీయునటులనే, శ్రీహరియుఁ గాలానుగుణములగు నుపాయముల నూతిగా గొని శత్రుసంహారమున కుపక్రమించును. సర్వశక్తిమంతుఁ డగు నామహానుభావునకుఁ గూడఁ దఱచుగా మాయోపాయమే శరణ్యమగుటఁజూడ నాకచ్చెఱువగుచున్నది. ఆ పరితపావ నుండు దేవకీగర్భమున శేషాఖ్యచేఁ బెరుగుచు, యోగమాయనుబిలిచి, తనయంశమయిన యాపిండమును రోహిణీదేవి గర్భంబునఁ బెట్టునట్లును, ఆమె యశోదకడుపునఁ బుట్టునట్లును గట్టడిసేసినాఁడు. యోగమాయ నారాయణాజ్ఞను నిర్వహించుచున్నది. నేనిప్పట్ల గంసునకుఁ గొంతవఱకు దేవరహస్యమెఱిగించి, పీఠీకిమందును బోసితిని. పాపమునిండవలయునుగదా! కంసుఁడిప్పుడు తన దౌష్ట్యమును హెచ్చుచేయుచున్నాఁడు.....త్వరలోనే తల్ ఫలమాలిఁ డనుభవింపకుండునా? నేనికఁ బూజ్యులగు దేవకీవసుదేవులను సందర్శించి, వారికి ధైర్యముం బురికొల్పి పోయెదగాక! (నిష్క్రమించును.)

తెర వ్రాలును.

నాలవ రంగము—చెఱసాల.



(తెరయైత్తగా దేవకీవసుదేవులు ప్రవేశము.)

వసు—(భగవంతును దేక్షించి) హా! స్వామీ! దీనదయాభూ! పూర్వజన్మమున నేనెట్టిపాపమొనరించితినితండ్రీ! ప్రియురాలితోఁగూడఁ బురముఁజేరుకొని, జనానురంజకముగఁ బరిపాలనంబు నాగింతుననుకొంటినిగాని, యీవిధమునఁ జెఱలో—నాలుగుగోడల మధ్యను—బందీకృతుండనై స్వాతంత్ర్యరహితమగు హీనజీవితమును వెళ్లబుత్తునని తలంపలేదుగదా! దుర్మార్గులకుఁ బాపభీతిగాని, చైవభీతిగానియుండదు; యుక్తాయుక్తవిచక్షణముండదు; కంసుఁడు దుర్మార్గుఁడు—తుచ్చుఁడు! కాకిన్నయెడల నింతటిదారుణమునకు నెట్టుకొనునా? మేమొనరించిన యపరాధమేమున్న?

దేవ—హా! నాథా! ఆజన్మాంతము మనమీవిధముగా నితాంత దుఃఖమున కెరగావలసినదేనా? అయ్యయ్యో! ఇట్లగునని కిలలోనయినఁ దలంపలేదే? నిర్భాగ్యురాలనగు నాకలంబున మీ కెట్టియిక్కట్టలు సమకూడినవి! (దుఃఖించును.)

వసు—(తనలో) పాపము! ఈమె దుఃఖమునకు మేరయేలేదు. చెఱసాలయందుండి, విశేషమగు కాయకష్టమున ఈమె లోనుగా కున్నను, స్వాతంత్ర్యవారావరణమెఱుంగని హేతువుచే మిక్కిలి శుష్కించియున్నది.....విచ్చుకత్తులంజేబూని, ద్వారమున కిరుప్రక్కలందుఁ గావలిగాయుచున్న భటులం

దిలకించునది కీమెకు దుర్మార్గుడగు కంసునివలనిభయము
దోచుచుండును. అప్పట్ల నేను ధైర్యముంబురికొల్పుట కె-
తగా, బ్రయత్నించినను బ్రయోజనముండదు. (ప్రకా.)
ప్రేయసీ! ఊఱజిల్లు మూఱజిల్లుము. దుఃఖించిన లాభమె-
మున్నది? సర్వము భగవదచ్ఛగదా! పూర్వజన్మములందు
మనమాచరించిన కర్మలకనుకూలముగుఫలమిచ్చి డనుభవించు-
చున్నాము.

గీ. కష్టమొదవిన యంతనే ♦ కలఁతెంచుట
సుఖము ప్రాప్తింపగర్వించు ♦ చూపుటయును
బ్రాహ్మణగువారి కెందును ♦ బనికీరాదు;
ఎల్లవేళల నొకరీతి ♦ నుండుకొప్పు.

దేవ—(గర్లదస్వరముతో) ప్రాశస్త్యరా! వసియించుటకు మొదరిమం-
దిరములున్నను—దోయించుటకు, జీవించివాంబరక్రేణియున్నను—
భుజియించుటకు వడ్డనోపేతేభ ప్రియములున్నను—విహరించుటకు
హృద్యానవద్యోవ్యానములున్నను—నావృత్తిత్రియము లేనియెడల
జీవికి సుఖములేదుగదా! మాయన్నయగు కంసుఁడు మనకి-
వలయు నాహారపదార్థములను, వస్త్రాదికములను ఇచ్చు-
చున్నాఁడు; కాని చెఱుగో మనము బాదీకృతులమయితిమి;
మనకు స్వేచ్ఛలేదు. జీవచ్ఛనములపోల్చి నిల్లెలికాలము
మనఁగలము?...నాథా!

సీ. ఒకవంకబిడ్డల ♦ సకళంకమగు ప్రేమఁ
జెంచుభాగ్యంబు లే ♦ దంచు నేడ్పు
ఒక స్కంధ జెఱసాల ♦ నుండి స్వేచ్ఛచుబాసి
కష్టాలగుండెడు ♦ గతికివంత

ఒకచాయఁ గంసము • హోగ్రసింహంబెట్లు
 మ్రొంగునో యనునట్టి • మీటిభీతి
 ఒకదెస గర్భము • దున్న యష్టమపుష్టు
 నాఁకుటేరీతినన్ • సౌశయంబు

గీ. గలిగి తపియించున్నాను • కష్ట మధుర
 వచనములచేత మీరు నా • మదికి సతము
 ధైర్యమును గూర్చుచున్నారు ? దైవమయినఁ
 గావకన్నాఁడు మనలను • గరుణతోడ.

వసు—(మందహాసముతో) ప్రేయసీ ! నీవెంతటిబేలవు ! కర్మ పరి
 వాకము గాకమున్ను, రక్షించువారెవరు ? కర్మఫలమును
 రూపుమాపుటకుఁ గమలభంగకమలనేత్రులకయిన శక్యమా ?
 మన మనుభవించవలసిన కష్టములు చూర్తియగుటకుముందు—
 భగవంతుఁడయిన మనయెడలఁ గరుణవహించుడు. దుఃఖభార
 మున, విజ్ఞానమును దొరింగి, మూఢులచందమున మన మకా
 రిగాముగా విలపింతుము. కానున్నది కాకమానదు. నీవు కొం
 డిలవాటు నుచుగము. నెలలునిండి నేడో, రేపో ప్రసవించు
 నున్ననీవు మనోవ్యాధినిందరాదు—మన మనరాధులము.
 అనారాధులను రక్షించుట కనవరతమా యూర్తిజనబంధపుం
 డగు శ్రీమన్నారాయణుడే కలఁడు. అశరీరిని తొల్లిపలికిన
 పలుకులు యదార్థములయినయెడలఁ ద్వరలోనే, మనకష్టములు
 గట్టెక్కఁగలవు.

దేవ—ప్రాణనాథా ! ఏమి మీవెట్టి ! ఏమి మీయమాయకత్వము !
 అశరీరవాణి చెప్పినచొప్పున నేనిప్పుడు భగవదంశనంభూతుం
 డగు ముద్దులపట్టిని బ్రసవించుననియే యనుకొందు. మంద

భాగ్యులమగు మనకాబాలుఁడు దక్కవలదా? దుర్మార్గుఁడు—
 క్రూరుఁడునగు కంసనరాధముండు వానిని దనపొట్టం బెట్టుకొన
 కుండునా? ఇదివఱకుఁ బుట్టిన బాలురవలనఁ దనకపాఁచుము
 లేదనుటచేతను—విశేషించి మనమిరువురిము వానిపాదముల
 పైఁబడి యతిదీనముగఁ బ్రార్థించుటచేతను—వారిని జంపక
 విడిచినాఁడు. కాని యీసతీ నిసువునట్లు లాదురాత్ముఁడు
 విడుచునా?

సు—హృదయేశ్వరీ! భగవంతుఁడగు శ్రీమన్నారాయణుండు నన్న
 శక్తిసంపన్నుఁడు. ఆమహాత్ముని సంకల్పమునకుఁ బ్రతికూ
 లమాలేదు. ఆ దేవదేవుఁడు దుష్టశిక్షణకొఱకు యుగయుగంబు
 లందుఁ బన్నుమాయలను భేదించుటకు బ్రహ్మాదులకయిన
 వశమా? ముల్లోకములఁ దల్లడిల్లఁజేసిన దానవనాథులను
 మచ్చమాసిన యా సచ్చరిత్రునకీ కింసుఁడన నొక లెక్కయా?

సీ. మత్స్యవతారుడై * మర్దింపఁజేయున్నా?

శృతులు దొంగిలిన సో * మకునిబట్టి

నారసింహాకృతి * నలిపిచెండాడఁడే?

ఇద్ద భక్తవిరోధి * హేమకసిపుఁ

బరశురాముండనఁ * బరఁగిఖండింపఁడే?

గర్వాంధకారులౌ * హృపతులను!

శ్రీరామమూర్తియై * క్షీతిఁ గూలనేయఁడే?

దర్పించి మించిన * దశముఖాఖ్య

గీ. సబల! దేవహీలంబున * కవనియందు

దుష్టులనునాతఁ డెందఱి * ద్రుంపలేదు?

కంసనీచుని బరిమార్చు * గడఁగుటన్న

లీలయగుఁగాని, వానికి * లెక్కయొక్కొ!

కంసవధయే యామహాత్ముని సంకల్పమయినయెడల నాతనిశక్తి పరికింపువారెవ్వరు ? సీగర్భమందున్న శిశువే శ్రీమన్నారాయణాంశ గలవాడయినయెడల, వానికిభయంబణుమాత్ర ముండదనియేనమ్ముము.

(అంత నేషధ్యమున వీణాగానము.)

దేవ—(సంతోషముతో కనులు మెరిసయించి) నాథా ! వింటిరా ? కర్ణ రసాయనంబగు వీణాగానము !.....అపవర్గ ఫలప్రదా యకమగు శ్రీవారి దివ్యనామసంస్మరణం బొనర్చించు నాపూ తాత్ముడెవ్వడో కదా !

నను—(పరికించి) ఆపూతాత్ముడెవ్వడోకాదు—బ్రహ్మమానస పుష్ట్యును, ద్రోహకసంచారియనగు నారదమహర్షి చంద్రుడు.

దేవ—(ఆనంది మెరిసయించుచు) ఆహా ! ఆతిదు మనలను జూడవచ్చు చుండెనా ? అటులయిన మనవంతి తీరినయల్లే !

(నారదుడు ప్రవేశము.)

నను—విరించి తనూభవా ! అతిపవిత్రంబులగు త్వదీయ పాదపద్మం బులకు ననుదేవుడిదే ప్రణమిల్లుచున్నాఁడు. (అట్లుచేయును.)

దేవ—(చేతులుజోడించి) మహాత్మా ! నారదమునీంద్రా ! తమదాసు రాలగు దేవకి భక్తిపూర్వకముగ నమస్కరించుచున్నది.

నార—పుణ్యదంపతులారా ! అచిరకాలములోనే మీకు శుభము చేకూరనున్నది. మీరు విగతక్లేశులై ధైర్యమవలంబింపుడు.

నను—అర్యా ! మహాత్ములరిగు మిమ్ముల నుచితవిధమున నర్చించు భాగ్యము—చెఱయందున్న నాకుఁ గలుగలేదుకదా యని

విచారించు చున్నాను. అటఁగల తిన్నపైనయినఁ గూరు
చుండుఁడు.

నార—(చెఱకావలనున్న యొకతిన్నపై నుపవిష్టఁడగును.)

దేవ—దేవా ! భవదీయ సుదర్శనభాగ్యంబున, మాదుఃఖము కొంత
వఱ కడంగినది.

నార—అమ్మా ! దేవకీ ! నీవెంతయు ధన్యురాలవు.....

దేవ—(అర్థోక్తిలోనే) మహాత్మా ! అట్లందురేమి ?

ఉ. ఆగతిఁ బెండ్లినాఁడెహృద • యాధిపుతోఁ జెఱఁజొచ్చినాను ; నేన్
చ్చాగతిఁబాసి, కంసుని ప్ర • చుఁపఱరాసికీ ముద్దుబిడ్డనీ
మూఁగవిధాననిచ్చితిని • బొందుచునుంటిని గర్భశోకమిం
కేగతి ధన్యనౌదు ? వచి • యింపఁగదయ్య ! మునీంద్ర ! నారదా !

నార—అమ్మా ! నీవు పెండ్లిమొదలొకని నేటివఱకును, దుర్మార్గుఁ
డగు కంసునివలనఁ గష్టములందుచున్నావన్నమాట సత్యమే !
అయ్యది నేనెఱుంగుదును. కాని—నిన్నుఁబోలినకాంత యీ
ముల్లోకంబులందు లేదు. ఏమందువా ?

గీ. మునుల తపములకందని • పుణ్యమూర్తి
సురలసేవల మెచ్చని • పరమఘనుఁడు
పుత్రుఁడై నీదుకడుపునఁ బుట్టెనుండె !
పొగడఁ దరమొక్కొ ! నీపూర్వ • పుణ్యఫలము !

వసు—(సంతోష మభివ్యాయించుచు) మహాత్మా ! ఈదీనులకంతటి
భాగ్య మొదవునా ?

వార—వసుదేవా ! నేను చెప్పినదానిలో సుదేహమునకుఁ దావులేదని నమ్ముము. ఆసీరజనాథుండు మీకుఁ గొమరుండై జనించుట కొక కారణమున్నది. నినుము. నుడువుచున్నాను—నీవుతొల్లి “సులేపుండ” ను ప్రజాఁజిని. నీభార్యయగు నీదేవకీ “బృహ్య” యను మహాపతివ్రత. మీరిరువురును శ్రీహరిని గుఱించి పదివేల దివ్యవర్ణంబులు మహాఘోరతపం బొనరించి తిరి. భక్తవత్సలుండగు భగవంతుఁడు మీసమ్ముఖంబునఁ బ్రత్యక్షమైనపుడు—మీకుఁ జూపిని సుతునిగాఁ బడయఁగోరిరి. ఆ దేవదేవుం డందులకు మృతించి, మీకు వరంబనుగ్రహించి, మీయిరువురకుఁ బ్రీతిగర్భింఁడనుపేర జనించెను. తరువాతిబామున మీరదితీకళ్యపులుకాఁగా నాపూజ్యుఁడు వామ నుండై మీకుద్భవించెను. ఇపుడీ జన్మమున మరల మీకడు పునఁ గొడుకై పుట్టనున్నాఁడు. దేవాంశసంభూతులరగు మీకుఁ గంఠనిభయంబు లేశంబయిన లేదు. మీరు విచారంబుడిగి సుఖంబుండుఁడు. మీసుతుల నార్జునను గంఠుఁడు నధించినాఁడు. దేవకీయొక్క సప్తమగర్భపిండము హరించుటయు దైవమాయగాఁ దలపోయెడు. గతించినదానికై వగవకుఁడు.....అమ్మా ! దేవకీ ! నీవు శ్రీమహావిష్ణువు నకు మాతవుగానుండుటచే మౌఢ్యశాపభిక్షిగూడఁ బూజ్యురాలవు. నేఁడో, రేపో దేవదేవుని బ్రసవింపనున్న నీవు—కంఠదుండగమును దలంచి దుఃఖంపకుము. దేవగహస్య విష్ణుట్ల మీకెఱిఁగించితిని కనుక, స్వస్థచిత్తములతో నుండుఁడు.

వసు—(చేతులుమోడ్చి) మహాత్మా ! నిర్దోతుకముగా మామొడ నింతింతనరాని కరుణాతిశయమును వెల్లెఱుచ్చినందులకు, మీకు మే మాజన్మాంతము కృతజ్ఞులము.

నార—పుణ్యవంపతులారా ! నాకు సెలవొసంగుడు ; పోయెదను.

దేవ—మహర్షి చంద్రానూ ! మాశ్రేయమును గాంక్షించు బ్రాహ్మణులను చున్నాను.

నార—అటులనే చేసెదను.

వసు—దేవా ! ఈదీనుని మరిచిపోకుడు.

నార—పూజ్యుడా ! నీవు కృష్ణమును విశవాదిశించుము. త్వరలోనే నీవు సుఖంబగులవు—నేనరుగుచున్నాను

వసు } చిత్తము
దేవ } (నారదుడు సిక్ష్మశ్రీమితమును.)

దేవ—అకటా ! నాథా ! అగ్రసరాధముఁ జూపింపజేసిరాడు !

“మీసత్యసాధకు మెచ్చితిని ; మీబిడ్డలను జ పక విడిచి పుచ్చితి ” నని వాక్కుచ్చియు నీమచ్చున నొనరించెనా ?... నారదుముసీంద్రుఁ డేతెంచి వినిపించిన శుభవృత్తాంతమునకు హర్షింతునా ? మద్దుకొమరుల నార్చుర నాదుష్టుడు హరించె నని దుఃఖంతునా ?

ఉ. స్తస్యమొసంగి బిడ్డలను • సాక్షనిలోటునకేమి ? యన్న—దౌర్జన్యముచూపలేదనుచు • సంతనమందితిఁ గొంతనాస్వాంతమందన్యవిధంబునన్ జటిగె • నంచు వచించెన మాని ! యెంచ, రాజన్యులబుద్ధిపోకడలు • చంచలభావసమన్వితంబులౌ !

వసు—పేరీయనీ ! ఏల యీలీల బేలవై దురపిల్లెడవు ! స్వస్థచిత్తివు గమ్ము. (ముందునకుఁజూచి) అల్లదే ! పహరాధటులు మాటు

చున్నారు. రాత్రిగానచ్చివున్నది. ఇంకఁ దడయక నిద్రింపుము.

దేవ—నాథా ! పుత్రశోకముఁగొలిన శోకము వేటొండు లేదుగదా! దుఃఖమును దిగ్మ్రొంగుట కెంతగాఁ బ్రయత్నించినను ఆయ్యది నిలువకున్నది.

వసు—దేవీ ! నిండు చూలాలివగుటకు మనోవ్యాధిఁ గుండరాదు— దుఃఖింపరాదు. నామాటబాటించి, నిద్రింపుము. సర్వము భగవదీచ్ఛ ! విధివిధానమును లంఘించుట కేరికిని శక్యము కాదుగదా !..... నేనుగూడ విశ్రమింతును.

(ఇరువురు నిద్రింపఁగడఁగుదురు.)

తేరి వ్రాలును.

ద్వితీయాంకము సంపూర్ణము.





ఓమ్

శ్రీ రామా !

శ్రీ కృష్ణలీలలు



తృతీయాంకము.



మొదటిరంగము — మధురాపురమునఁ జెఱసాలకు సమీపప్రదేశము.

—:0:—

(ప్రవేశము—బ్రహ్మ—మహేంద్రుడు.)

బ్రహ్మ—మహేంద్రా ! పూజ్యులగు దేవకీవసుదేవులు బంధింపఁబడిన
చెఱసాల యదియే కట్టెదుటఁ గన్పట్టచున్నది. మనము వానిని
సందర్శించి పోవుదము—రమ్ము. (ముందునకు నడువఁగా దెర
లేచును. దేవకీవసుదేవులు కనఁబడుదురు.)

ఇంద్రు—కమలాసనా ! స్వేచ్ఛార్హితజీవితము దుఃఖదాయకమని
యీపుణ్యదంపతుల నవలోకించిసంతనే తెలియఁగలదు.

గీ. తూర్పుదిక్కునఁ జెన్నాండు • తోయజాపు
భాతిబంగరు గద్దియఁ • బరఁగవలసి
నట్టి వసుదేవుడెల్లదే • యక్కటకట !
బందిగములోన నున్నాఁడు • ప్రతిభదోహరి.

గీ. జడలుపెంచెను మునిబోలె • తూత్ర మెల్లఁ
గప్పిపుచ్చెను ; శాంతిసం • కలితమయిన
ముఖము దుఃఖాశరంబ ర్ము • ముద్దులొలుకు
చుండెనద్ది ! వసుదేవుఁ • డుత్తముండు !

బ్రహ్మ—శచీధవా ! సురలకలిమిపంట యనందగు దేవకీదేవిని జూచి
తివా ?

గీ. సురలు, మునివరులు, మఱి భూ • సురులుగూడ
జపతపాదులు వ్రతములు • జన్నములును
సలిపియే దేవుఁగనుఁగొన • శక్తిహీను
లగుదురో యట్టివాని నీ • యబలగాంచు !

గీ. కోటిసూర్యులతేజఁ గై • కొన్నయటుల
వెలయుచుండె నీయమ ! గుప్త • నిష్ఠుతేజ !
భభిర ! యెట్టి సత్కార్యముల్ • పడఁతిమున్నఁ
జేసెనోగద ! ప్రసవింప • శ్రీశునేడు !

(మహేంద్రునుద్దేశించి) వాసవా ! రమ్ము. మనమా పుణ్య
సంపతులతో భాషించి, తరింతము. (ముందునకు నడువసాగుదురు.)

వసు—(దేవకీతో మెల్లఁగా) క్రీయనీ ! ఎవరో దివ్యపురుషులిరువరు
మనదెసకువచ్చిరి—చూచితివా ?

దేవ—(పరికించి) నాథా ! అమహాత్ములెవరై యుందురోకదా !

వసు—ఉండుము—ప్రశ్నించి తెలిసికొందును. (కొంచెము ముందునకు
వచ్చి, అంజలిమోడ్చి) మహానుభావులారా ! మీకభివాదన
మొనరించుచున్నాను. మీరెవ్వరో తెలియజేసి, నన్ను గ్రహింతురా ?

బ్రహ్మ—వసుదేవా ! నీకు శుభమగుగాక ! నేను గమలాననుండను;
ఈతఁడు మహేంద్రుఁడు.

దేవ—స్వమీ ! బ్రహ్మదేవా !..... సభూ ! అనురాధవా !
మీకీరుపురకే నీదాసురాలు భక్తిపూర్వక సహస్ర సాక్షాతుము
లాచరించుచున్నది.

బ్రహ్మ—పూజ్యురాలా ! నీకు గళ్యాణమగుగాక !

ఇంద్ర—అమ్మా ! నీకు మేలుసమకూడుగాక !

వసు—అమరముఖులారా ! తపోధనులును, అనచరత శ్రీహరినామ
సంస్మరణ పరాయణులునగు మహామునులకయిన లభింపని మీ
సందర్శనభాగ్యము మాకు ఘటిల్లినది. మేమెంతటి ధన్యు
లమోగదా !

ఇంద్ర—ఎంతటి ధన్యులుగాకున్న—శ్రీహరిని గొమరునిగాఁ బడయఁ
గల్గుదురు !

దేవ—సకలచరాచర ప్రపంచములను సృజించుపరమేష్ఠియే మాయెడ
బ్రసన్నుఁడాయెనే !

బ్రహ్మ—(మందహాసముతో) అమ్మా ! దేవకీ ! సర్వలోకేశ్వరుం
డును, సర్వవ్యాపియు, సర్వజ్ఞుఁడును, అగు సారసలోచనుఁడే

నీయెడఁ బ్రసన్నుడై, నీగర్భమున నుద్భవించునుండఁగా నాతఁ
నికి నుత్పాదనై పుట్టి యాతని దెప్పచేతలలో మెలంగు నేను
నీయందుఁ బ్రసన్నుండనగుటలో నాశ్చర్యమేమున్నది ?

నను—సురశ్రేష్ఠా ! మహాత్మా ! శ్రీమన్నారాయణుండు మాయెడఁ
గరుణఁబూని యున్నాడనివచ్చిచి, మాకు వర్ణనాతీతసంశో
షము గలుగఁజేసితిరి. హిమేలు నేమని కొనియాడవచ్చును ?

బ్రహ్మ—సుజనాగ్రణీ ! నీవంటి ధన్యాత్ముండు వేటొకఁడు ముల్లో
కంబులందు లేఁడుగదా !

నీ. కమపులో లోకాళిఁ ♦ గ్రమతఃదాల్చిసమేటిఁ
దూఁగుటూయలనూచు ♦ దొడ్డసుఖము
సర్వభూతింబుల ♦ నాఁగించుండెడుదేవుఁ
బెంచిపెద్దగఁజేయు ♦ సంచితింబు
ఆద్యంతరిహితుడై ♦ యలరుశ్రీనాథుని
జెప్పచేతలమెల్లఁ ♦ జేయుశక్తి
మునులనేనలకైన ♦ మోనిమఁచినివానిఁ
చిసపిదీఱఁగ ముద్దుఁ ♦ గొనెడునేర్పు

గీ. పడయఁగల్గితివీవు ! నీ ♦ ప్రతిభ నెన్నఁ
దరిముకావయ్య ! మావంటి ♦ సురిలకయిన ;
దేవకీదేవి నిభార్య ♦ దేవదేవుఁ
గాంచి, తిరియించి, సత్కీర్తి ♦ గ్రాలఁగలదు.

నను—పితామహా ! దేవా ! నాకొకసంజేహమున్నది. అద్దానింబా
పుఁడు—భగవానుఁడు నాయెల్లాలి కష్టమగర్భమం దుద్భవించు

నున్నాడనికదా మీరు వచించితిరి? ఆమెకిదియే యెనిమిదవ కానుపు. మేము చెఱలో బంధింపబడియుంటిమి. మాకు ట్టును, ఆయుధపాణులై, రాక్షసులగు కంసభటు లహారాత్ర, మలు కావలిగాయుచున్నారు. శిశువు భూస్థలినిబడిన సద్దవిని పించినంతనే, తన కిఱిగింపవలసినదని దురాత్ముడొకండు— వారికాజ్ఞాపించినాడు. కనుక, వారివలన శిశువుజనించెనని యాలకించి వెంటనేవచ్చి, నిర్దియాత్ముడై యాతఁడద్రాసిని, సంహరింపకుండునా?

బ్రహ్మ—వసుదేవా! నీసందేహమును నివారించును. నీకాపాయ మెఱిగించుటకే నేనియ్యెడకిప్పు డరుదెంచితిని. వినుము— నీయర్థాంగి దేవకిదేవి శ్రీవారిని బ్రసవించును—తోడనే నీవు జాగ్రాసరింపరాదు. ఆయర్థముని ప్రేక్షల్లెఱిగింపవలయు, నందుని యిల్లాలయన యశోదయొక్క స్నానోబధుండఁజెట్టి యామె కడనుండు నాడుబిడ్డం గొనెఱెచ్చి యామె స్నానముంచుము. ఈవిధానములెయు విష్ణుమహిమనలన సక్రమముగ జరుగ గలదు. మార్గమధ్యమందున్న యమునానది బాలునిగొనిపోవు నపుడు నీకు దారిసీయగలదు. శేషుడు తనభగములతో నాతని కంగరక్షనేయుచు, నీవెంటరాగలడు. నీవిక విచారింపకుము.

వసు—(ఆనందమభిసయించుచు) మహాత్మా! ధన్యుడను! ధన్యుడను!

దేవ—(సంతోషముపొంగి) కమలాసనా! తండ్రి! ఈ దీనురాలి కంతటి మహాభాగ్యమా!

బ్రహ్మ—అమ్మా! నీవు దీనురాలవుగావు—ధన్యురాలవు నీగర్భస్థం—

గీ. కిష్టగుణులనుబాలింప • దుష్టజనులఁ
జెండి, భూభారముడిగింపఁ • జిద్విలాస !
వెలఁది గర్భంబు వెలువడి • వేగరమ్ము ;
ప్రార్థనమునేయుచున్నాము • భక్తితోడ.

ఇంద్ర—(అంజలిమోడ్చి) హేరమానాథా ! హేససకపనందనాదిముని
గణపందితా ! హేబృందారకబృందసంపూజిత చరణారవిందా !
స్వామీ ! శ్రీహరి !

గీ. నిఖిలజగములగుక్షిని • నిలిపివట్టి
దన్యనేవృంధ ! దేవకీ • దేవినిన్ను
మోయఁజాలదు ; చయ్యన • భూమియందు
సనతరింపఁగదయ్య ! సు • ఖానహముగ.

బ్రహ్మ—(దేవకీ నుద్దేశించి) అమ్మా ! దేవకీ !

గీ. పాదమనున్నాఁడు శ్రీహరి • పుత్రుఁడగుచు
వెలెలుపఱియిందు ; శుభములు • వృద్ధిబొందుఁ ;
గంననీచుండు పాలియు ; నీ • ఖ్యాతిహెచ్చు ;
ఫేదమునుబాయమింక స • మోదమొదవు.

దేవ—(సంతోషముతో) దేవా ! మీకతంబున నాదుఃఖముచరించినది.

బ్రహ్మ—ననుదేవా ! నేను చెప్పినచొప్పునఁ గార్యమును నిర్వహిం
పుము. కొన్నినిముషములతోనే, దేవకీ ప్రసవించగలదు.

వసు—మహా ప్రసాదము.

బ్రహ్మ—(మహేంద్రునుద్దేశించి మెల్లఁగా) శచీకళత్రా ! లోకకంట
కుండయిన కంసునిబరిమారు, దేవదేవుఁడు తగిలలోనే జనింప

నున్నాడు. మనము మనకిర్తివ్యమను నెఱవేర్చితిమి. ఇంక
బోవుడము.

ఇందు—చిత్తము.

బ్రహ్మ—ఓపింపమిలారా ! మేమిది బోవుచున్నాము. మీరు విచారంబుడో, హైర్విముఖో నుండుడు.

(ఇరువురును నిష్క్రమింపెను.)

దేవ—నాథా ! అదేమిచిత్తమో, అకిస్మికముగా నాకుఁ బ్రసవచిహ్నములు కనబడుచున్నవి.

వసు—ప్రేయసీ ! నీవాగదిలోనికి మెల్లగానడచిపోమ్ము. నీకు సహాయ మొనరించుటకు ద్వారమునొప్పఁ గావలియుండు రాక్షసప్రీతి విలిచి పంపుదునా ?

దేవ—వలదు.వలదు. ఆనాడువాఁడొకడుపల్లోని బోవు—ఈనెలబడుటకుముందేపోయి, కంసుని దీనుకొని వచ్చును.

వసు—సరే. నీవు మెల్లనబోమ్ము.

(అంత దేవకీ లోనికేగుచున్నది.)

వసు—(భగవంతును దైతించి, అంజలిమోడ్చి) హే శ్రీహరీ ! నిర్వాణకృపాలహరీ ! నీభక్తులమగు మమ్మధ్యధరింపుము. నీచర్యలందెలిసికొనుటకు విరించ్యాదులే సమర్థులుగారు—అల్పులమగుమేమనఁగా నెంతవారము ! నిరాకారుండవు—నిర్గుణుండవు—నిరామయుండవు—నిరంజనుండవు—నిర్మలుండవునగు నీవు—మాకర్భకుండవై యుదయమందుట మా భాగ్యమన వచ్చునా ! నీలీలయన వచ్చునా ! నావమీ ! నీదాసురాలగు దేవకీకి సుఖప్రసవమును

గ్రహింపుము. ఓదివ్యులారా ! దిక్పాలులారా ! నా
యిల్లాలు సుఖముగాఁ జిన్నిబిడ్డం బ్రసవించునట్లు చేయుచు.
(తెరలో రోదనమువినుట నభినయించి) పాపము ! దేవకి కష్ట
పడుచున్నది. అబ్బా ! హృదయమెట్లు కలకలపడుచున్నాదో!

చ. వనిత, గృహంబునందుఁ బ్రస • సంబంధదారుణ బాధచేత, రో
దనమొనరింపఁగా, మగఁడు • ధైర్యమువీడి కలంగఁజొక్కొ ! పృ
థ్విని బ్రసవించు టారయఁగ • వేటొకమాటు జనించుటే కదా !
ఘనతర సౌఖ్యకారణముఁ • గష్ట నిధానమునాను గానుపుల్.

(నేపథ్యమున బిడ్డ యేర్పు)

వసు—(అలకించి, సంతోషాతిరేకముతో) ఆహా ! ఏమి నాభాగ్యవిశే
షము !

ఉ. ధన్యుడనైతినేనిపు, దు • దంచిత మోదము సంఘటిల్లె ; సా
జన్యముపొచ్చె బూర్వమున • సల్పిన పాపములెల్ల బాసె ; రా
జన్యులు మెచ్చునట్లు, వారి • సారసలోచనుగంటిఁబుత్తుఁగా ;
మాన్యతగూడె ; భూస్థలిని • మామకభాగ్య విశేషమల్పమే !

(ముందునకుఁజూచి) భగవన్మహిమ యిట్టిదని వర్ణించుటకేరికిని,
శక్యముకాదుగదా ! అల్లదే ! దేవకి బిడ్డతో నాకడకువచ్చుచున్నది.
దేవదేవుని సాహాయ్యమే లేనియెడలఁ బ్రసవమందిన ముఱుచటి నిము
సముననేలేచి సునాయానముగ నడువఁగలుగునా ?

(అప్పుడు దేవకి బిడ్డతోఁ బ్రవేశము.)

దేవ—(సంతోషాతిరేకముతో) నాథా ! నాథా !

గీ. కంటిచే ! చిన్నిబిడ్డని • గమనశ్రు,
 నీలమేఘంబుఁ బోలిన • నిర్మలాత్ము,
 సురల కలిమిపంటను, నాకు • సుకృతిపుంజ
 మును—దేవదేవుని గృష్ణు • మోముపు !

నను—(బిడ్డనందుకొని, కన్నులకద్దుకొని)

గీ. స్వామి ! నీలీలఁ జెలియంగ • శక్తిలేదు—
 మూర్ఖుడను నేను ; నాపూర్వ • పుణ్యశలము
 కతన, నీరీతి జన్మించి • కాతుకంబు
 గూర్చితివి నేడు ; తిరెనా • కోత్కల్తెల్లు.

చ. ప్రతిములుసల్పి, దాసముల • వాగముగా నొనరించి, నేడ్కమై,
 గ్రతువులఁజేసి, ధర్మయుతి • కార్యమాలందు మెసంబునిల్పి, స
 స్తుతిగను పుణ్యపూరుషులె • నోయజనేత, ! కనంగ లేరు నిక
 సుతునిఁగఁబొంద జ్ఞానలవ • నూన్ముడనేనననెలఁ భూధలిక !

గీ. తండ్రి ! నీపాదరజమును • దాఁకలేని
 హీనజనుడను నేనాదు • పిల్లు నిన్ను
 నెత్తిముద్దాడ నీకృపా • వృష్టిగాక,
 నాదు పూజ్యతహేతువు • గాదు నిజము !

దేవ—(అనందమభివ్యంతుచు) ప్రాణేశ్వరా ! ఎదీ, ఒక్కపర్యాయ
 ము, నాకడుపుపంటను—నాముద్దులపట్టిని—వారత్నాలకుప్పను—
 నాభాగ్యరాశిని—నాచిన్నితండ్రిని గన్నుల కటవుదీఱజూడనిం
 డు—నోటిత్రుప్పుడుళ్ల ముద్దాడనిండు. (అని బాలునందుకొని
 ముద్దాడ నారంభించును.)

వసు—దేవీ !

గీ. ముద్దుమోమునఁ జిలునవ్వు ♦ మొలకలెత్త
 ఫాలతలమున ముంగురుల్ ♦ పర్వీ, యాడ
 నెలయుచున్నట్టి యీచిన్ని ♦ బిడ్డనెంతి
 చూచినను దృష్టితీఱు ♦ సుంతయైన.

(బాలుని చుద్దాడును) నాచిన్ని తండ్రి !

నీ. కలుపేరేకలఁబోలు ♦ కన్నులాయివి కావు—
 సూర్యచంద్రులరూపు ♦ సుమ్ము ! బాల !
 సీలమేఘాకృతి ♦ నెఱిమించుబాజుమా ?
 కాదు— బహ్మండ సం ♦ కలితమన్న !
 మఘరహసించిత ♦ వదనమాయిది ? కాదు—
 విలయప్రచండాంశు ♦ బింబహార !
 మోహనాకారమా ♦ మూర్తియాయిది ? కాదు—
 కంసాదులను గాల్పు ♦ కాఱుచిచ్చు !

గీ. తండ్రి ! నిన్నాంచి యీలేమ ♦ తనదు కుఱ్ఱ
 గాఢలంబి, భ్రమించెను ♦ గాని, సర్వ
 జగములనుజేసి, వాలించి, ♦ సమయఁజేయు
 దేవదేవుగా నెఱుంగదు ♦ తెలివిలేమి !

దేవ—నాథా ! నాచిన్ని తండ్రిని గన్నులారఁ జూచుకొనుభాగ్యము
 నాకు లేదా ?

వసు—ఆ ; దేవీ ! మరచితిని—ఇక నాలసింపరాదు. ఇమ్ము. బాలుని
 నాచెలికిమ్ము. వ్రేసెల్లకుం గొంపోయెదను. రక్షకభటులు

గాధని ద్రావరవశులై యుండు సమయమిది. హరు లేవకముందే నేను విరించి చెప్పినచోప్పునఁ జేయవలయును. లేకున్న ముప్పు తప్పదు. (అని బాలునందుకొనును.)

దేవ—(దుఃఖించుచు) అయ్యో ! ప్రాణేశ్వరా ! ఇదేమిపాపము !

గీ. పుట్టి గడియైనఁగాలేదు • ముద్దుకుఱ్ఱఁ
దృష్టిదీఱంగఁ జూడలే • నింతలోనె
తీసికొనిపోవఁ దలఁతులే ; • తెండు—వీని
ముద్దుఁగొననిడు ; సంతపిఁ • బొందనిడు.

(అని బాలునందుకొని మరల మరల ముద్దాడుచు) హా ! కుమారా ! నవమాసములుమోసికన్న నిన్నీతటి నన్యలకర్పింపలయునా? అయ్యయ్యో ! ఎంతకష్ట మెంతకష్టము ! నాకంటె వేయిమడుగులు నందునియిల్లాలగు యశోదయే ధన్యురాలు. నేను నిజముగ సభాగ్యురాలనుగదా !

వసు—(ముందునకుఁబోయి పరికించి) ప్రేయసీ ! జాగ్రాసరింపఁదగదు. బ్రహ్మదేవునియూసతి నెఱవేర్చవలయును. మనబిడ్డనిఁ గంసుని బారినుండి రక్షింపవలయునుగదా ! యశోదప్రక్కలోనుండు నిసువుండెచ్చి నీప్రక్కలోఁ బరుండఁబెట్టవలయును. తెమ్ము బాలునిఁబెమ్ము. (అని యందుకొనును.)

దేవ—హా ! ఇంకేమిగతి ? నాథా ! నేను తొలిజన్మంబున నెట్టిపాప మొనరించితిని ? నాకన్నతండ్రినిబాసి నేను బ్రతుకఁగలనా ? (దుఃఖించును.)

వసు—దేవీ ! సర్వమెఱింగియు మాధురాలవుగా కుము—దుఃఖమును దిగమ్రింగుము. నేనికఁబోవుచున్నాను.

దేవ—ఉండుడు—కడనారి—నాకన్నతండ్రిని —నాకాసులపేరును — నా
కడుపుపంటను—ముద్దాడనిండు. (అని బాలునిముద్దాడి) చిన్ని
తండ్రి !

సీ. ఉగ్గుపాలనుబోసి • యూయలయందుంచి
జోలపాటలఁబాడు • సుఖమాలేక
మున్నెదువులఁబిల్చి • ముడమొప్ప నినుఁజూపి
యాకొన్నలందుభా • గ్వంబులేక
కాళ్లగజ్జెలమ్రాతి • ఘల్లు ఘల్లునునంగ
నీవాచుకొనఁగాంచు • నేర్పులేక
అడ్డాల నీవుండ • హాయిగాముద్దాడి
సంతృప్తి బొందెను • శక్తిలేక

గీ. కొడుక ! పాపాణువైయనై • కొండలమునఁ
బంపుచున్నాను నిన్నొకి • బామకడకు ;
నయసొప్పఁబడ్డ పిమ్మట • నూతనయిన
మందభాగ్యను నన్నీవు • మరుచకయ్య !

(ముద్దాడును.)

వసు—ప్రేయసీ ! ఇకనెన్నఁ జోనిమ్ము. (అని బాలునెత్తికొని దావి
రిమును సమీపించును—అని మధ్యకు రెండుగా విడిపోవును.)

దేవ—అహ ! ఎమిది ? ఈ చలువలయొక్క కవాటమితరులెవ్వరును
దెలువకుండఁగనే, విడిపోవుట చూడఁజిత్రముగనున్నదే !

వసు—కాంతా ! ఇది యీబాలుని ప్రభావమని గ్రహింపవా ?
వీనికి యమనానది తెలువిచ్చుననియు, శేషుడు దనఘ
లం బట్టుననియు బితామహుడు చెప్పఁగా నీవు వినలేదా ?

దేవ—వింటిని—వింటిని.....అబ్బా ! నాకుమారుడంతటి ప్రతి
భావ్యుడుండా!.....అయ్యో ! నేనెంతటి మూర్ఖురాలను !
నాకుమారుడనుచుంటినేమి ? నాకుమారుడయిన నాపాత్రిక
లోనుండడా ! హా ! తండ్రి ! చిన్నితండ్రి ! నిన్ను దమిదీట
ముద్దాడుటకయిన నేనర్హురాలంగాకపోయినా? (దుఃఖించును)

వసు—దేవి ! త్వరలోనే వచ్చెదను. భద్రముగచూడుము. (ముందు
నకు నడిచును.)

దేవ—హా ! నాథా ! నాకుమారుని వియోగమును నేను సైరింపఁ
గలనా ? (మూర్ఛమునుండును.)

వసు—(పరికించి) కటకటా ! ఈవిడ్డనిమిది ప్రేమాతిరోముచేతఁ
బాపము ! దేవకి మూర్ఖిల్లినదిగదా !.....కానిమ్ము
నేనేమిచేయఁగలను అన్నిటికిని భగవంతుడే గలఁడు. దుర్మ
ర్గుడగు కంసుఁడు చూడకుండ ముందీబాలుని వ్రేపల్లెలోఁ
జేర్చుటయే నాకర్తవ్యము. (కొంచెము ముందునకునడచి,
నల్వొకలఁబరిశీలించి) ఆహా ! ఏమిది ! ఆశ్చర్యముగచున్నదే !
లోకమంతయు గాఢాంధకార పరివృతమైయున్నను—నాచేత
దీపము లేకున్నను—మార్గమెంత విస్పష్టముగా నాకుఁగన్పట్టు
చున్నదో ! (కమారుని ముద్దాడి) స్వామీ ! దేవదేవా !

గీ. సుతునిగా నిన్ను బడయుట ♦ సుఖమెనాకుఁ—

గాని యిప్పట్ల విడుచుట ♦ కష్టతరము !

తృప్తిదీఱంగముద్దాడ ♦ లేదు నిన్నుఁ

గఱపు వాయంగఁ గన్నులఁ ♦ గాంచలేదు !

ఆహా ! నందుడా ! నిజమునకు నీవుగదా భన్యుండవు !

సీ. సర్వలోకేశుని • సంతోషమేపాటి

నెత్తిముద్దాడెద • వింకనీవు !

శ్రీవల్లభునిసంక • సీమను నిడికొంచు

సంభాషణంబుల • నల్పుదీవు !

భక్తనత్సలుఁ బుత్ర • భావంబుతోఁబ్రిల్లి

యాచింగనములచే • నలరుదీవు !

ముక్తిప్రదాయకు • ముప్రొద్దులందును

గనుల వండువుగాఁగఁ • గాంతువీవు !

గీ. శ్రీధర ! నీభాగ్యమెన్నంగ • వశమేనాకు

కనుట నావంతు ; పెంచుటఁ • గొతుకమ్ము

సండుటయును నీవంతు ! ని • న్నమరవరులుఁ

గీర్తనముసేయఁగలరయ్య ! • కీర్తనీయ !

(బాలునిముద్దాడుచు)

గీ. తండ్రి ! సామాన హృదయుఁడీ • తండయంచు

మదిని భావించి కోపింప • వలదునుమ్ము !

ధాతయొనఁగిన యాజ్ఞను • దలఁచుదాల్చి

పఱుగువాఁడుచునుంటి వ్రే • పల్లెకిపుడు.

స్వామీ ! నీవు సర్వజ్ఞుండవుగదా ! నీకుఁజెప్పవలసినదేమున్నది? మానవుండనగుటచేతను—అజ్ఞానాంధకార నిమగ్నుఁడనగుటచేతను, నేనే మాటిమాటికి దుఃఖించుచున్నాను. “అయ్యో ! కన్నకుమారుని గఱ వుదీఱఁగాంచుభాగ్యమయినలేదే ?” యని నేనే దురపిల్లుచున్నాను. కాని దేవదేవుండవగు నీకేమి ? నీవెక్కడుండిన నేమి ? ఆనందుఁడయినను—ఈవసుదేవుఁడయినను, నీభృత్యకోటిలోనివారేగదా ! (ముందు నకుఁజూచి) ఇఁకఁ బోయివచ్చెదఁగాక ! (నిష్క్రమించును.)

తెరవ్రాలును.

రెండివరంగము—కంసునిసభాభవనము.



(తెరయెత్తగా సింహాసనానీరుండై కంసుడును—ఉచితాసన
మందుపవిష్టుండై దీర్ఘవంసుడును బ్రవేశము)

కంసు—సచివ్వాగ్రణీ! నారదుఁడానాఁడు దైవనిర్ణయము నెఱింగిం
చినదాది నాహృదయమునకు స్పృహతీ సుంఠియైనదేమిగదా!
అతఁడు నంద్రప్రభృతులెల్లరు దేవాంశసంభూతులని నుడివెను.
అందుచేత వారు నన్నే విచేయుదురో, యెట్టిమాయానీ బన్ని
దురోయన్న సందేహమే యనుటకాము బాధించుచున్నది.

దీర్ఘ—ప్రభూ! ఏల యిట్లులకారణముగా మనఃకేశముండుచున్నారు?

గీ. సింగమునుడాసి కుక్కలు • చెనకింగలవె?

మేటిసింహుల మిడుతలు • స్రుంగంగలవె?

త్రాచుపామును గిప్పలు • పిఱియంగలవె?

యాదవులుమిమ్ము గన్నెత్తి • యరయంగలవె?

కంసు—దీర్ఘదంతా! అగునగును.....లోకకంటకండు—ఇయం
కరణాసనండు—మహాపరాక్రమశాలియునగు సికింసుని బతుల
కావరలగు నాతుచ్చులేమిచేయంగలరు? ఆనెట్టిగొల్లల కుల్లం
బున భీమిల్లుట నాబుద్ధిమాంద్యమేయగును.....కాని
శ్రీమన్నారాయణుడు మాదేవకీకష్టమగర్భముందుఁ బుట్టుడై
జన్మించి, నన్ను జంపునని యశరీరి చెప్పినది. ఆమాటనే
నారదుఁడుసైతము బలపఱచినాఁడు. ఆనృతాంతముఁ దలఁచి
కొన్నపుడెల్ల నామేను గంపమొందుచున్నదోయి! అందుల
కేమందువు?

దీర్ఘ—దేవా ! తినఁబోవుచు రుచియడుగనేల ? దేవకి కిదివఱలో జనించిన పిల్లలనాద్యుర సీమధ్య మీయనుజుఁడు ఖండించెను—సప్తమపిండ మామెగర్భమునందే హరించెనట ! అష్టమగర్భము నుండి నేఁడో రేపొ శిశువువెలువడునని కావలిగాయుచున్న భటుఁడొకఁడు చెప్పగాఁవంటిని.....

కంసు—(అర్ధోక్తిలోనే యాత్రముతో) ఏమి ? ఆమెకు నెలలు నిండెనా ? పర్యవసానమేమయినది !

(అత రక్తాక్షుఁడను భటుఁడు ప్రవేశము.)

రక్త—జయము జయము మహారాజుగారికి !

దీర్ఘ—దేవా ! ఇఁడుగో—రక్తాక్షుఁడు వచ్చినాఁడు. బందిగమునొద్దఁ గాఁపున్న రాక్షసభటులలో సీతఁడు ముఖ్యుఁడు. వీనినడిగిన యెడల దేవకీదేవికిఁ బురుడువచ్చిననాగతి తెలియఁగలదు.

కంసు—(అత్రముతో) ఓరీ ! రక్తాక్షా ! మాదేవకి ప్రసవించినదా ?

రక్త—చిత్తము. ప్రభూ ! ఆవర్తమానమును దేవరవారికి వినిపించుటకే వచ్చితిని.

కంసు—(సంభ్రమముతో) చెప్పుము—ఏమిబిడ్డ ?

రక్త—(తనలో) హా ! కొంపమునిగినది. చచ్చితిని. చంటిపిల్ల యేడుపు వినిపించినంతనే పఱుగెత్తుకొనివచ్చితిని ; కాని యాడు బిడ్డయో, మగబిడ్డఁడో చూడలేదుకదా !

కంసు—ఏమిరా ! మాటలాడవేమి ? త్వరగాఁజెప్పుము—

రక్తా—(జంకుతో) స్వామీ! మ—మ.....

కంసు—(సంభ్రమముతో) మగబిడ్డడా? నిజముగా మగబిడ్డజేనా?

రక్తా—ప్రభూ! అ — అ.....

కంసు—అడుబిడ్డయనుచున్నావా? మగబిడ్డడు కాదుగదా!

రక్తా—కాదు — దేవా!.....

కంసు—(సంతోషముతో) అడుబిడ్డగా? నీవు చూచితివా?

రక్తా—చూడలేదు.....

కంసు—నికెవరుచెప్పిరి?

రక్తా—(జంకుచు) దేవా! రోదనము వినిపించుటకడవుగాఁ దినుము
ద్దకుఁ బలుకెత్తుకొని వచ్చితిని—అందునలన నాడుబిడ్డయో,
లేక మగబిడ్డఁడో సరిగాఁ జెప్పలేకున్నాను.....

కంసు—(సండ్లు పటపటగీటుచుఁ గోపాతోకముతో) మూర్ఖుడా!
బుద్ధిహీనుడా! పశువా! అడుబిడ్డయో, మగబిడ్డఁడో తెలిసి
కొనకుండ నెందులకువచ్చితిని?.....సామ్మ. అశువుతో
గూడ దేవకీవసుదేవుల నిక్కడకుఁ దీసికొనిరిమ్ము. ఆలస్య
మొనరించితివా? జాగ్రత్త! నీతల బ్రద్దలుకాగలదు.

రక్తా—(తనలో) బ్రతికేతినిబాబూ! (ప్రకా.) చిత్తము.

(నిష్క్రమించును.)

కంసు—దీర్ఘదంతా! దేవకీకిది యెనిమిదవకానుపు. ఆమె మగబిడ్డనే
ప్రసవించినయెడల నారదవచన బులు యదాధంగబులని విశ్వసిం
పకలేప్పదు. ఏమందువు?

దీర్ఘ—ప్రభూ ! ఆ సారదవచనములు యదార్థములైన మీకేమి !
ఆ బాలుఁ డాచిఁడు చెప్పినచొప్పున శ్రీహరియేకావచ్చును ;
కాని నంటయింటినుండేటిచందంబున మీ బారిపడెనుగదా ! మీ
కరవాలంబున కెరగాక, యెట్లు తప్పించుకొనఁగలఁడు ? ముం
దాతఁడీముప్పును తప్పించుకొన్నచోఁ దరువాత మీకుజేయ
నున్న యపకృతినిగుఱించి యాహించిపవచ్చును. (ముందు
ననిఁచి) దేవా ! రక్తాక్షుఁ డదేవచ్చుచున్నాఁడు. దేవకీ
ననుదేవులుగూడ నిచ్చుచున్నారు.

కంసు—(ఆత్రిముఠో) శిశువుగొనితెచ్చుచున్నాడా ?

దీర్ఘ—ప్రభూ ! మీయాజ్ఞను విలంబాల్పకుఁడుటకేరికి గుండెలుం
డును ?

(అప్పుడు శిశువుఁజో దేవకీ ననుదేవులు-రక్తాక్షుఁడు ప్రవేశము)

కంసు—(సింహాసనమునుండిదిగి ముందుఁకేరి)

గీ. ఓసి ! దేవకీ ! ననుజంప • నున్న బాలుఁ
గాంచితివె యిప్పుడప్తమ • గర్భమందు ?
వానినిఁబడెమ్మ ! పగదీఱఁ • బదునుకత్తి
చేతఁగుత్తుకనియ్యెడఁ • జెండవలయు.

(అని శిశువును లాగుకొనఁజోవును.)

దేవ—(వారించుచు గద్గదస్వరముఠో) అన్నా ! నామనవి వినుము.
అశరీరిణి చెప్పినచొప్పున నీబిడ్డ మగబిడ్డగాదు.

ఉ. అల్లుఁడుగాదు ! కోడలగు • నన్న ! పదంబులఁబట్టెదన్న ! నీ
చెల్లెలివన్న ! ప్రార్థనము • నేయుచునుంటిఁగదన్న ! యింక నీ

యల్లమునందునా గ్రహము • నూనకమన్న ! భయోక్తులన్నియుం
గల్లుగాఁదలంచి యువ • కారమునర్పఁ గడంగుమన్నయా !

కంసు—(తొట్టుబాటుతో) ఆ ఏమనుచున్నావు ? ఆడుబిడ్డయనియా?
(బిడ్డను బరికొచ్చి) అగును నీమాటవాస్తవే ! ఈబిడ్డయాడు
బిడ్డయే !

నసు—బావా ! ఆ గ్రహమును ద్యజింపుము. అనుకంపవహింపుము.
అకారణముగా శిశుహత్య నొసరింపకుము.

దేవ—(దుఃఖించుచు) అన్నా ! నావిన్నపమును మన్నింపుము. నోకె
ఁబంగని పసిబిడ్డగదా !

ఉ. ఇంతకమున్నె బిడ్డలను • నెందఱిసో వధియించినావు—
హంతకలక్షణంబుమరి • యాదకు హేతువుగాదు ; ధర్మమున్
స్వాంశమునందు నిల్పిననా • బాలసనేయుము ; క్రూరకృత్యముల్
పంతముపట్టిపల్కుక, కృ • పారసవృష్టినిజెల్కు మగ్రజా !

కంసు—(అట్టహాసమొనరించి) అవ్వావ్వా—అవ్వావ్వా—ఏమనుచున్నావు ?
క్రూరకృత్యములు వలదనియా? ఈబిడ్డను జంపకవిడువమనియా?

దేవ—అగును—ఇదినా ప్రార్థనము.

నసు—బావా ! మగశిశువుపుట్టి నీకు మారణహేతువగునని యశగీరిణి
నుడివినది—ఇది యాడుశిశువగుటచేత నీకేకభయమెందులకు?

కంసు—ఓయీ ! నీవూఁకొనుము. నిన్ను సలహాకొఱకర్థించిన వారె
వ్వరు ? ఓసీ ! దేవకీ ! ఈపిల్లను నేను చంపకమానను. అప్త
మగర్భమందుఁ దుదకు నీవు పావురమును బ్రసవించిననా—అద్దా
నిని నేను నాకరవాలంబున కెరగావింపవలయును.

వసు—హా ! ఎంతిప్పుడో మెంతిప్పుడోరము !

దేవ—(కంసుని పాదములపై బడి) అన్నా ! చంపకుము-అన్నెము
పున్నె మెఱుంగని యాచుబిడ్డచు జంపకుము.

కంసు—భీ ! తొలగిపొమ్ము-లేకున్న నీ ప్రాణములు నీకుండకవు.
ఇదిగో ! నీపిల్లను వధించుచున్నాను-చూడుము. (అనిచేతి
లోని శిశువును బై కెగురవేసి కత్తితో నెఱుకఁబోవఁగా నది శక్తి
గామాటి, మింటికెగసి యిట్లుచును—)

చ. “కరుణారవంతలేక, కసు • గందులఁ జంపుదువొక్కొ ! కంస! నీ
గరువమిడంచువాఁడు, నిను • ఖండనఁజేసెడి బాలకుండుదాఁ
బెరుగుచునుండె యాచవుల • వీటను న్యాయముఁ బాయుతుచ్చులన్
హరి, హరియింపకుండునె ను • రాలియబీష్టముసెల్లనిచ్చులున్ !”

అందఱు—(ఆశ్చర్యసంభ్రమముతోఁ బైకిచూతురు.)

కంసు—(తొట్టుబొటుతో) హా ! ఇదేమి ? మాయగానున్నదే ?

దేవ—(దుఃఖించుచు) దుర్మార్గుఁడా ! ఇదివఱలో నాకడుపునఁబుట్టిన
బిడ్డల నాదువైనను బొట్టబెట్టుకొంటివి ; చాలదా ? ఈబిడ్డను
గూడ నాకుండకకుండఁజేసితివా ?

కంసు—(తనలో) అకటా ! ఈమాయ కర్థమేమి ? నాఁడశరీరిని పలికిన
పలుకులకును—ఇప్పుడు చెవులఁబడినవానికిని వ్యత్యాస మధిక
ముగఁ గన్పట్టుచున్నదే ! కత్తితో నెఱుకఁబూనినంతినే యా
శిశువు శక్తిగామాటి మింటికెగయుటేమి ?

వసు—హా ! కంసుడా ! ఎంతఘోరమొనర్చితివి ?

దీర్ఘ—(తనలో) నాకాళ్ళు గడగడ నడచుచున్నవి—తలతిరుగుచున్నది
కన్నులు జీకట్లు గ్రమ్ముచున్నవి—ఈసంఘటనమున కర్థమేమై
యుండునోకదా !

కంసు—(నేవఱునితో) ఓరీ ! రక్తాక్షా ! నీవు వీరిని గొనిపోయి మరల
నెప్పటియట్ల జెరియించుము.

రక్తా—మహా ప్రసాదము. (అని దేవకీవసుదేవులను దీసికొనిపోవును.)

కంసు—(ఉపవిష్టుడై విచారమభినయించుచు) అక్కటా ! దీర్ఘదంతా
జరిగినదంతయుఁ జూచితివిగదా ! నీయభిప్రాయమేమి ? తొల్లి
యశరీరిణి దేవకీదేవియొక్క యష్టమగర్భమున బాలుఁడుదభవ
మందుననియు, వాఁడు నన్నుఁ జంపుననియుఁ జెప్పెను. కాని
యట్లు జరుగలేదు. ఆమె యాఁడుబిడ్డను బ్రసవించినది. ఇప్పుడు
మరల నన్నుఁ జంపు బాలకుఁడు యాదవుల కునికీపట్టగు
వ్రేపల్లెలోఁ బెరుగుచున్నట్లువింటిని. ఇందేది విశ్వసనీయము ?

గీ. ఇందు నిజమేదో, అన్యతమ • దేదో,
మనసునకుఁ దోచకుండెను • మాయహోలఁ
గనఁబడుచునుండెనంతయుఁ • గలత హెచ్చె ;
నన్నుఁ జంపంగ బాలకుం • దున్నవాడె !

దీర్ఘ—ప్రభూ ! వ్యాకలపాటు నుడుగుఁడు. ధైర్యమవలంబించి,
కర్తవ్యమును నిరూపింపుఁడు. ఇయ్యవసరంబున నేమిచెప్పట
కును నాకేమియుఁ దోచుటలేదు ;

కంసు—(అలోచనమభినయించి) దీర్ఘదంతా ! ఆబాలుడిప్పుడు ప్రేమ
లైలో బెరుగుచున్నాడని చెప్పబడెనుగాదా !

దీర్ఘ—చిత్తము.

కంసు—పూతనయను రాక్షసినిబిలిపించి యామెతో నాయాజ్ఞగా నిట్లు
వినిపింపుము—“ప్రజలు గుఱుతింపలేని కపటోపాయంబున
ప్రేమలైలోనున్న శిశువులనందఱను జంపవలయును”.

దీర్ఘ—ప్రభూ ! పూతనవలనఁ దప్పక యాబాలుఁడు నశింపఁగలఁడు.
ఈయలోచనము బాగున్నది. ఆమె బహుమామూరిని. ఏదో
నెపమున మాఱువేషముతో నిల్లిల్లుఁజొచ్చి పిల్లలంజెనకఁగలదు.

కంసు—దీర్ఘదంతా ! నారాయణుఁడే యాబాలుఁడఁట ! అందులకుఁ
గాను నారాయణునకు నివాసస్థానములను దహించునట్లును,
వానిభక్తులను బాధించునట్లును, మనభటుల కాజ్ఞాపింపుము.
మఱియు వారితో—

సీ. యజ్ఞశాలలయందు • నాలయంబులయందు

మలమూత్రములజల్క • వలయునింక

హరిభక్తులేతేర • గొరడాలతోఁగొట్టి

స్వారిచేయఁగఁబూన • వలయునింక

మనిపత్నులనుగాంచి • మోహితీకేకమ్ము

వలనఁగొఁగిటఁజేర్చ • వలయునింక

వృద్ధయాదవులచే • వేడ్కమైఁ బల్లకి

పట్టిమోయింపంగ • వలయునింక

గీ. ననుచు రాక్షసభటులకు • నానతిమ్ము ;—
 నేటినుండియు శ్రీహరి • విశ్చయముగఁ
 బ్రబలశక్తువుగావున • వానిఁజంప
 మాయలెన్నైనఁ బన్నఁగ • వలయుమనము.

దీర్ఘ—చిత్తము.

కంసు—రమ్ము. ఇకపోవుదము—పూతనకుఁ గబురంపింతము.

(ఇరువురు విష్ణుమిత్రులు.)

తెర వ్రాలును.

తృతీయాంకము సంపూర్ణము.

శాసనము



ఓమ్

శ్రీ రామ !

శ్రీ

కృష్ణలీలలు



చతుర్థాంకము.



ముదటిరంగము—వేపల్లెలో నొకవీధి.



(ప్రవేశము—సామాన్య స్త్రీవేషముతోఁ బూరిన)

పూరిన—ఆహా ! మాకంసమహారాజుగారిబుద్ధి తుదకెట్లు పరిణమించుచున్నది ! చెట్టు చెడిపోవుకాలమునకుఁ బిక్కముఱికిపింజలం గాయునన్నసామెత పొరియందు వర్తించుచున్నది ! ఈవేపల్లెలో నేమూలనో తిన్నజంపుటకుఁ బుట్టినపిల్లవాఁడొకఁడు పెరుగుచున్నాఁడట ! అందులకీ గ్రామములోని శిశువులనందఱును మాయోపాయమునఁ జంపవలసినదని నాకాజ్ఞాపించినారు. రాక్షసాంగననగు నాకు దయాదాక్షిణ్యములుండవు. పిక్క

బిడ్డలనేకాదు—పెద్దబిడ్డలనుగూడ నాపొట్టం బెట్టికొనగలను. కాని మారాజుగారి బుద్ధిచూండ్యము నాకాశ్చర్యమును గలిగించుచున్నది.....సరియే ఏది యెఱుఁగను, వారి యజ్ఞను నెఱవేర్చకతిప్పదుగదా ! (నిన్నొకతూరిచూచుకొని) నన్నెచ్చోటను రాక్షసాంగసయని కనిపెట్టలేదు—ఎవ్వ శయోముత్రైదవ యనుకొందురు. యాదవప్రముఖుఁడగు నందుని యింటిలోనున్న బిడ్డఁడు భగవంశతనంభూతుఁడనియు — బహుదుండగోడనియు బలువురుచెప్పగా పింటిని—కనుక నాతనికి స్వస్యమిచ్చునెవముతో మృత్యువుం గల్పింతునుగాక !

(ఆకస్మికముగా నేపథ్యమున)

“ వానిచే నీవు మృత్యువునందెవవు—హమ్మ.”

పూతన—(వినుట పభిసయించి) ఆఁ, ఆఁ, ఎవరువారు ? లోకభయంకరియగు పూతనను బెదరించుచుంటిరి ? (నల్వంకలఁ గలియఁజూచి) పరిసరములందెవరును గానరాకున్నవారు (పైకిఁజూచి) ఓహో ! ఆకాశవాణియో ! (అబ్బహసమొనరించి) సిగ్గు సిగ్గు! మేనులేని నీచులచూటల నూఁచిగాఁగొని మామహారాజు గారు—మతివిధ్రంశముందిరి. నేసే నుడులను విశ్వసించినయెడల వారిసంకటము నాకుఁగూడ దప్పదు. నాకీయశరీరితోఁ బనియేమి ? నేను ముందుగా నందుని మందిరమునకిరిగి యాతని ముద్దులపట్టిని—గోపాలకృష్ణుని—అంత మొందింతుఁగాక !

(నిష్క్రమించును.)

తెర వ్రాసు.

రెండవంగము—వేపల్లెలో నందుని మందిరము.



(తెరయెత్తగాఁ దొట్టిలోఁ గృష్ణుఁడు నిద్రించుచుండును—యశోద యును—
సందుఁడును ఇరుప్రక్కలందు నిలువఁబడి యుండురు.)

యశో—హృదయేశ్వరా ! ఇది కేవలము భగవన్నాయగాకుండునా ?

గీ. వసుప్రసవించినది యీడు • నిసువు నిజము.—

కాని ప్రక్కలో మగబిడ్డ • గానఁబడియె !

నూయయో, లేకి, భగవంతు • మహిమయగునో !

తెలియఁజాలకయున్నాను • గలతెచ్చుంగు

సందు—(చిటునవ్వుతో) దేవీ ! నీవు సంతయమును విచువుము. యదార్థమేను దెలిసికొంటిని. కంసునకుఁ గప్పము చెల్లింపఁబోయి, సిన్నటిదినమునఁ జెఱలోనున్న వసుదేవునిజూడఁ బోయితిని—ఈచిన్ని బాలునకు దుర్మార్గుఁడగు కంసునివలనఁ బ్రాణభయముండుటచేతఁ దానే దేవతలయూజ్జ్వలమునఁ రాత్రి సమయంబున నొరులకుఁ దెలియకుండ, మఘరాపురిం బ్రవేశించి వీనిని నీప్రక్కలోఁ బరుండఁజెట్టితిని—యీపూజ్యుఁడువచ్చించినాఁడు మఱియు నాతనిమాటలవలన నీ బాలుఁడు భగవదంశ సంభూతుఁడనియు, దుష్టులగు కంసాదులను దునిమి, భూభారముడిగింపఁ బుట్టినాఁడనియు గ్రహించితిని—కంసుఁడు వీనిఁజంపించుటకుఁ బెక్కి మాయలఁబన్నిననియు, వేపల్లెలో మహోత్పాతంబులం గలిగించుననె గుఱుచుడిచి, బహుజాగ్రూహకరితో వీనిని బెంచుచుండవలసినదని వసుదేవుఁడు హెచ్చరించినాఁడు.

యశో—(సంతోషముతో) అహా! ప్రాణేశ్వరా ! ఈచిన్ని బాలుడు.
ఈమోహనరూపుడు—నిజముగా భగవదంశ సంభూతుడే !
పూతాత్ముడగు పసుడేవుని వచనములు సత్యములే !

గీ. కమల దళమలఁబోలిన • కమలవాడు

ముద్దులొల్కెడు చిఱువపువ్వు • మోమునాడు

ముగురుమూర్తులుదానయై • జగములెల్ల

బాలనముసేయు నితఁడు నా • మాన్యుడగునె ?

నందు—దేవీ ! ఈచిన్నికృష్ణుని నవమానములుమోసి ప్రసవించు
భాగ్యము నీకులేకపోయినను, బెంచినభాగ్యము దక్కుచున్నది.
పూర్వజన్మమున నీవెట్టి పున్న మొనరించితివోకదా !

యశో—నాథా !

గీ. కనుటకంటెను బెంచుటే • కష్టతరము ;

పెంచి పెద్దగఁజేసి, నం • ప్రీతితోడ

బాలునేలినవారికే • మనసులందు

మక్కువధికంబు ; కనిన దం • పతులకంటె !

నందు—అగును—నీమాట నమంజనమైనదే ! (శొట్టిలోని కృష్ణుని బరి
కించి యాత్రముతో) దేవీ ! ఏమిది ? ఈలఁడు మాటిమాటికిఁ
ద్రుశ్శివడుచున్నాడు ఇంతవఱకుఁ బ్రశాంతముగ నిద్రించి
నాడే ! ఆకస్మికముగ నిప్పుడి చుర్యలేమి ?

యశో—(పరికించి) నాథా ! ఏమియులేదు. ఏదయినఁ బాడుకలవచ్చిన
యెడల బిడ్డలదగిపడుచుడు దురింతయే ! భయముపోవుటకు,

రక్షరేసులదెచ్చి కట్టుటమంచిది—రండు—నేనుదృష్టిదోషపరిహార మొనరింతును. మీరు రక్షరేసుం దీసికొని రావచ్చును.

(దంపతులిరువురు లోనికరుగుదురు.)

(సామాన్య స్త్రీవేషమునఁ బూతన ప్రవేశము)

పూత—(దూరమున నిలువఁబడి, తొట్టిలోనున్న కృష్ణుని దిలకించి)
ఓహో! ఏమిది? కడుచిత్తముగనున్నదే! లోకములోనింతకు
మున్నెండఱినో నిసువులుగనుఁగొంటిని; కాని వీని యాకృతి నా
కింతవఱుఁగన్నట్లలేదు. (సరికిందిభయమభివయించుచు) అబ్బా!
అబ్బా! ఏమిది? తొట్టిచూడఁగా మూరెడయినలేదు. అందు
బరుండియున్న బాలుఁడు నడఁగొండవలె నాకంటిక గపడుచున్నా
డు—దారిలో దుర్నిమి త్తము లనేకములుతోచినవి. అశరీర
వాణి శాపంబిడినది—తన్మూలమున నాకపకారము వాటిల్లదు
గదా?.....ఎందులకీ సందేహము? కానున్నది కాకమా
నదు—ఈబాలునింజంపినయెడల మామహారాజుగారివలన బహు
మానము లభించును—వీనిని బ్రతుకనిచ్చినయెడల వారు నన్నం
తముసేయకమానరు. (నల్వంకలఁజూచి) అదిగో! యశోదా
దేవి వచ్చుచున్నది—ఆమె వచ్చుటకుముందే నేనీబిడ్డ నెత్తికొని
పాలిచ్చు నెవముతో విషలిప్తములగు కుచములం గుడిపెడఁ
గాక! (అనితొట్టినసమీపించి, బాలకృష్ణు నెత్తుకొనుచున్నది.)

(అత యశోద ప్రవేశము)

యశో—(ఆత్రిముగో) అమ్మా! ఎవరుమీరు! బిడ్డనెత్తుకొనవలదు.

అతఁడు భయపడిఁగలఁడు

పూత—చాలులెందు—ఎవ్వరయినవిన్న, మీమాటలకు నవ్విపోగలరు.

నేనేమి గొడ్డురాలిననుకొంటిరా ? బిడ్డసంగతి యెఱుంగననుకొంటిరా ? గడియనుండి మిక్కిలమగు నాకలిబాధచేత గ్రుక్క త్రిప్పకుండ నేడ్చుచున్నాడు—మూచుటకై నచ్చితిని—నా మనసుకిరగిపోయినది. పాలొసంగి, యూజికో, బెట్టెగోరితీసి—వలదాదుకేల ?

యశో—(తనలో) ఈమె యెవ్వశెయో ! కిలగోత్రములను దేలు పదు—ఇంతకుమున్నుఁ బోచయములేదు—పాలిచ్చుటకు బిడ్డనెత్తి కొనుచున్నది—ఏమిచేయును ?

పూత—(కృష్ణునెత్తికొని స్తనమిచ్చును.)

కృష్ణ—(ఆమె పతిమను బీల్చివేయును.)

పూత—(వేదనాధరముతో) హా ! అమ్మా ! అమ్మా ! ఇదేమమ్మా ! అబ్బా ! అబ్బా—విడిచిపెట్టరా—దుండగిదా ? శుంటరికిష్టా ! ఇదేమికర్మము ?—యశోదమ్మా ! ఏడు బాలుఁడుకాదమ్మా ! కాలుఁడు—నన్నుఁ బీల్చి పిచ్చిచేయుచున్నాడు.....హా ! చచ్చితిని—అల్లల్లా—ల్లా—ల్లా—ల్లా రే—రే—హా ! (నిజరూపము తోనేలఁగూలును.)

యశో—(ధయమభినయించుచు) అక్కటా ! ఇదేమి ? ఈమెరాక్షసి వలెనున్నదే ! (పరికించి) అబ్బా !

గీ. మఱియూడలఁబోలు నీ ♦ మగువజడలు—
పెద్దకొండను బోలునీ ♦ వెలదికడుపు—
పండ్లు పాటలనలెనుండ ♦ వక్త్రమరియ
గహ్వరంబగు ; దీనిని ♦ శాంచదరమె ?

(పఱుగునఁబోయి కృష్ణునెత్తుకొని తెరవంకఁదిరిగి) రోహిణీ !
రోహిణీ ! త్వరగా వారినిఱు దీసికొనిరమ్ము. ఇక్కడకొక
రాక్షసి వచ్చినదని చెప్పుము.

(నేపథ్యమున—“వీధిలోనున్నారు—పిలుచుకొని వచ్చెదను”.)

యశో—(కుమారునికేర మాఘ్రాణించి ముద్దిడుకొని) తండ్రీ ! నా
చిన్ని కుమారా ! ఈసాడుముండనుజూచి భయపడితివా ?
నాయనా ! (కొంచెమారి తనలో) ఇదేమిచిత్రము ! ఈరాక్ష
సినిజూడఁగా నాకే కాళ్లు గడగడలాడుచున్నవి—హృదయము
కంపించుచున్నది. ఈరాక్షసు భయపడలేదు—ఏడ్వలేదు ! వింతగ
నన్నదే !

(నందుఁడు—రోహిణి ప్రవేశము.)

నందు—(ఆత్రముతో) ఏదీ ? రాక్షసియేదీ ?

యశో—అదిగో—చచ్చి పడియున్నది—చూడుఁడు.

నందు—(పరికించి) దీనినెవ్వరు సంహరించిరి ?

యశో—భగవంతుఁడు !.....ఏమో, ఎవ్వరెఱుంగుదురు ?
నేను వలదన్నను వినక మనకృష్ణునకుఁ బాలీయఁబోయినది.
వ్రేలెడంతలేడుగాని యీరాక్షసు దానింబీల్చి పిప్పిచేసినాఁడట !
అటచుచు నేలఁసూలినది.

రోహి—(రాక్షసింజూచి) యశోదమ్మా ! ఈమెయెవ్వతెయోకాదు—
పూతనయని పిలువఁబడు రాక్షసి ! కంసునిపంపున నిక్కడకు
వచ్చియుండవచ్చును.

నందు—అగును. ఆమాటయే నిక్కువము !.....ఆహా ! కంసుఁ
డెంతటి దుర్మార్గుఁడు ! ఎట్టి క్రూరకృత్యములకు నెట్లుకొను

చున్నాడు ? కానిండు. నాపము బ్రద్దలుగాకపోవునా ? అధర్మ మెంతకాలము వ్యాప్తిలోనుండును ?.....దేవీ ! కృష్ణునిటుఁ దెమ్ము. (అని పానినందికొని యెత్తుకొనును.)

యశో—నాథా ! ఈబానిచర్య మిక్కిలి యాశ్చర్యముం గొల్పు చున్నది. భయంకరాకారముతోనున్న పూతనను జంపినాడు.

సందు—దేవీ ! ఈతఁడు దేవదేవుఁడు—శ్రీమన్నారాయణుఁడు. దుష్ట పంహారమునకై యుద్భవమందినవాఁడు. ఈమాట ధృవము. ఇందు సందేహమావంతయు నుండఁబనిలేదని చెప్పటకీ విదిత్రి సంఘటనమే నిదర్శనము !.....రమ్ము. మనమున్నడు వీనిని లోనికిఁ గొనిపోవుదము. యాదవులవలన నెక్కడిమృతకళేబరి మును బాటవేయింపవలయును.

యశో—రోహిణీ ! రమ్ము—పూతనమడిసినదిగనుక, ఇలవేల్పులకుఁ గానుకలర్పింతము.

రోహి—మంచిది.

(అందఱు నిష్క్రమింతురు.)

తెర వాలును.

మూఁడవరంగము — కంసుని దర్బారు.



(తెరయెత్తఁగాఁ గంసుఁడు సింహాసనాసీనుఁడై యుండును—

ప్రక్కగా దీర్ఘదంతుఁ డుపవిష్టుఁడై యుండును.)

కంసు—సదివాగ్రణీ! నానిరోధియగుబాలుడు వ్రేపల్లెలో నుండుట చేత, వానిజంపుటకుఁ బూతనయను బ్రహ్మరాక్షసిని నియమించితినిగదా! ఆమె.....

దీర్ఘ—(దైన్యమభివ్యుచయదు) ప్రభూ! ఏమనివిన్నవించును? ఇంక నక్కడిపూతన?

కంసు—(అశ్చర్యముతో) అట్లునుచుంటివేమి? పూతన వ్రేపల్లె కరుగ లేదా?

దీర్ఘ—వ్రేపల్లెకుమాత్రమేకాదు. శ్రీకృష్ణునిదయవలన యమలోకమునకే పోయినది.

కంసు—శ్రీకృష్ణుడెవడు?

దీర్ఘ—దేవా! యాదవనాయకుండగు నంసునిమందరమున మీవిరోధి పెరుగుచున్నాఁడట! ఆబాలునివేరే శ్రీకృష్ణుడట! ఆతఁడు, మీరుపంపిన పూతనను గడతేర్చినాఁడు.

కంసు—(అశ్చర్యముతో) అట్లు?

దీర్ఘ—ప్రభూ! యాదవుల గృహంబులందుండు శిశువులనందఱిని జంపవలసినదిగా మీరు ఆరక్కసి కాజ్ఞయొసంగితిరిగదా! ఆమె నామాన్య ప్రీతేషముతో వ్రేపల్లెం బ్రవేశించినది. నందునియింటికేగి పాలిచ్చనపముతో నాబాలునత్తుకొన్నది. స్రవములకు విషమునుబూసికొన్నదగుటచేత నాబిడ్డఁడు వానిని నోటఁదాఁకినంతనే మరణింపఁగలడని యామెయూహించినది. కాని విషయము తాఱుమాఱయినది. ఆదుండగఁడు మూరెడు లేఁడు—కాని యామెను, బాలుత్రాగునపముతోఁ బీల్చి పిప్పి చేసి, ప్రాణములను హరించినాఁడు.....

కంసు — (అశ్వర్యమభినయించుచు) హా ! ఇదెక్కడి విపరీతము ?

గీ. మూరెంచునులేని బాలుండు • పూతనాభ్యుఁ
గ్రాలురాక్షసిఁ జంపంగఁ • జాలెనొక్కొక్క !
అరయనాతండు సామాన్యుఁ • డనుటతగదు—
నన్నుఁబరిమార్చఁబుట్టిన • చిన్నవాడె !

దీర్ఘ — (తనలో) నీభయమే నిన్నుఁ దుదకుఁ జంపగలదు. (ప్రకా)
ప్రభూ ! మీరు హృదయమంతులు శంకింపరాదు. ముగ్ధోక
ములఁ దల్లడిల్లఁజేసిన మీరాక్రమ మాగాలురొక్కఁని
లెక్కించునా ?

కంసు — దీర్ఘదంతా ! ఆబాలుండు, శక్తిచెప్పినట్లు, శ్రీమన్నారాయణుఁ
డనుట నిక్కవము — వాడు నాలో యుద్ధము సేయగడం
గినయెడల నాకీ సందేహముండదు ; ఇంతభయముండదు. అతీ,
ణములు, అనుచమోచములు నగునాబలపరాక్రమములమ్రోల
నాతఁడు నిలువజాలఁడు — కాని, మాయోపాయమునుబన్ని,
నన్ను హతమార్చఁజూచినయెడల నేకేమిచేయఁగలను ? అతఁ
డొకప్పుడయినఁ దన శత్రువులయెడి సక్రమమాగ్గిముల ననున
రింపలేదుగదా !

సీ. గుఱ్ఱరూపముతోడఁ • గోర్కులీచేర్చిన
బలి నెఱ్ఱగితిఁబొందఁ • బనిచినాఁడు
అతిబలాధ్యుండంచు • ఖ్యాతిగాంచిన వారిఁ
జెట్టుచాటునడఁగి • చెండినాఁడు
స్తంభమ్ము వెలుసడి • చనుదెంచి, హేనుక
శృపు గోళ్ళుఁచేధి చి • చంపినాఁడు

ఎగుసిగులులేక • హీనతఃజయించి

మోహినీనేషంబు • బూదినాడు

గీ. దుష్టులువంక హూరులఁ గృంపఁగోరి,

ఎదురుగాసిల్చి పోరక, • యేరికియింక

దెలియ శత్రుముగాని మా • యలనుబన్ని

తుదకుఁ గృతకృత్యుడగుచుండె • దుండగీడు !

దీర్ఘ—ప్రభూ! మీరన్న మాటనిడమే! ఆహరి, కావించుపనులన్నియు

నిండ్యములే! ఆతఁడు ధర్మపరాయణుడు కాఁడు—మానాభి

• మానములులేని హీనుడు. 'అందినజట్టు—అందకున్నఁ గాళ్ళు'

అనుసామెత వానియెకల సార్థకమగుచు ;—శత్రుసంహారమునకు,

నందిగనో, పందిగనో, తిక్కిగనో, నక్కగనో వేషముచు

వేయఁగలఁడు—బహుమానావి !

కంసు—మంత్రి ! ఇప్పుడు కర్తివ్యమేమి ? ఆబాబుడు మాయాశీలుఁ

డగు నారాయణుడే! వానింజంపకున్నయెడల, నేను బ్రదుకఁ

జాలను—

దీర్ఘ—ప్రభూ ! ఆబాబుని మద్దింపఁజేయుటకింతి దీర్ఘలోచనమెంచు

లకు ? మనయగ్గినమొదలున్న తృణావర్త బకాసుర వత్సాసుర

ధేనుకాసురి ప్రముఖదానవవీరులను అందులకుఁ బురికొల్పు

కము.

కంసు—నుంచిది. తృణావర్తనకు ముందుగాఁ గబురంపి, శత్రుసంహార

కార్యమును వానితలపై నిహటమంచిది.

దీర్ఘ—అటులనే చేయవచ్చును. (తెరవంకఁ నిరిగి) ఓహీ!

ఎవఁడురా యక్కడ ?

(ప్రవేశము—సేవకుఁడు.)

సేవ—జయము జయము మహారాజుగారికి ! ఏమియాజ్ఞ ?

దీర్ఘ—ఓరీ ! నీవేగి తేనియానతిందెలిపి, తృణానర్తుని మెటనిమనోని
చయ్యనరమ్ము.

సేవ—చిత్తము. (నిష్క్రమించును.)

కంసు—దీర్ఘదంతా !

గీ. జనులు వ్రణశేష ఋణశేష • శత్రుశేష
ములకు లోనయిచేసి, ప్ర • మోదముడిగి
వ్యాకులాయత్తచిత్తులై • బాధపడుదు
రనుట సత్యంబు ; సందేహ • మందులేదు.

అనాఁడాకాశవాణి వచించినపలుకులను నారదుఁడు ధ్రువపఱచి
నది మొదలు నాకాహారపానీయములం దిచ్చలేకున్నది. ఏలనందువా ?

సీ. కనులుమూసినతోనె • “ఖండింతుఁగంస !” ని
న్నంచు శ్రీహరిపల్కి • నట్లుతోఁచు
లేచికూర్చుండిన • లీలావినోదియా
శౌరి, దవ్వలనున్న • సరణిఁదోచు
బంధించువేడ్కతోఁ • బఱుగులెత్తినయంత
నాతఁడదృశ్యుడై • నట్లుతోఁచు
నీయకాంతులతోడ • వెలుగుచునామ్రాలఁ
బరిహాసమొనరించు • పగిదిఁదోచు

గీ. నకటకట ! యేమిసేయుదు ? • నస్మదీయ
వినుతశౌర్యమ్ము నోపక • వీరగర్వ

కపట మాయూ ప్రవర్తనా • కలిశుండగుచు

వివిధరీతులఁ గలఁచునన్ • విష్ణుమూర్తి !

దీర్ఘ—దేవా ! అనుమానమే పెనుభూతముగదా ! మీరు సర్వదా, హరిని హృదయమునందుఁదలంచి, భయపడి భ్రమయుచు న్నారు ; కాని, నిజముగా నాతఁడు మిమ్ములను గలఁచుచుండుటలేదు. భువనైకవీరులగు మిమ్ములను బ్రతిఘటించుట కాతని కెన్నిగుండెలుండవలయును ?.....అదిగో ! తృణానర్దునితో సేవకుఁడు వచ్చుచున్నాఁడు.

(అప్పుడు సేవకుఁడు—దృణావర్తుడు ప్రవేశము.)

తృణా—జయము జయము మహారాజుగారికి !

కంస—తృణావర్త ! వచ్చితివా ? రమ్ము—ఆ యాసమునఁ గూరుచుండుము. నీవలన మహాపకారముండు మాకు జఱుగవలసి యున్నది. అందులకై నిన్నిపుడు రావించితిమి.

తృణా—(కూరుచుండి తనలో) ఆ యువకారమేదియో నాకుఁ దెలియునులే ! ప్రేవల్లెలోని బాలునిజంపుటతప్ప వేటొకటిగాదు. (ప్రకా.) ప్రభూ ! ఈభృత్యునివలనఁ దమకుఁ గావలసినసేవ యెట్టిది ?

కంసు—తృణావర్త ! నీబలపరాక్రమములును — నీశౌర్యసాహసములును మాకుఁ గ్రోతలుగావు ; మీఁదుమిక్కిలి యయ్యవి ప్రశంసాసాత్రములు !

నీ. నుడిగాలివై నీవు ♦ నడఁగొండలనుగూడ
 మింటికే గొంపోయి ♦ నివరఁగలవు !
 మేటివృక్షంబుల ♦ వ్రేళ్ళతోఁ జెకలించి
 ఘెల్లు పెల్లుమసంగ ♦ విఱువఁగలవు !
 గాఢజీమూతాంధ ♦ కారిమ్ముకై నడి
 జనుల కన్నుల దుమ్ము ♦ జల్లఁగలవు !
 ముల్లోకములుఁ దల్ల ♦ దిల్లెదూరీతిని
 బ్రబలమాయావిధుల్ ♦ పన్నఁగలవు !

గీ. భళిర ! నీయిక్తి — సేకక్తి ♦ నర్లసంబు
 నలుఁ నేరికిశక్యంబు ? ♦ శౌర్యనిధుల
 యందుఁ బేరెన్నికంగన్న ♦ యధికబలుఁడ
 ఏవు—నినుఁగాంచ పంజోష ♦ మెనఁగుమాకు !

తృణా—(తనలో) భట్టువలె నీపొగడ్తలెందుకు ? (ప్ర.కా.) ప్రభూ !
 వీలినవారి కరుణాకటాక్షములకీ దాసుఁడు వాఁడగునుగాని,
 పొగడ్తకుఁ గాఁజాలఁడు ; ప్రస్తుతియు జఱుగవలసిన కార్య
 మును దెలియఁజేయుఁడు.

కంసు—తృణావత్తా !

గీ. కలఁడు వ్రేపల్లెలోమాకుఁ ♦ గంటకుండు—
 పెరుగుచున్నాఁడు నందుని ♦ గృహమునందు ;
 వానిఁ జంపంగఁ బూతనఁ ♦ బంపియుంటి
 మామె యాతినికతమున ♦ ననువులుడిగె.

లోకభయంకరియగు నట్టిరక్కసి నుక్కడంచిన యాబాలుఁడు
 నీనలనగాని మడియఁడని మానమ్మకము. కనుక నీవెప్పగిది
 నయిన.....

తృణా—(అర్థోక్తితోనే) దేవా ! ఆబాలుడు నారాయణాంశ సంభూతుడని పలువురు చెప్పగా వినియున్నాను. వానింగడఁదేర్చుట నాకు శక్యమగునా ?

కంసు—ఓ యీ ! నీకాసందేహముక్కఱలేదు. దానవముఖ్యుండవగు సీమాయలకు లొంగనివాఁడును—నీకోపమునకుఁ గ్రుంగనివాఁడును ఎవఁడు గలఁడు ? వెంటనే వ్రేపల్లెకేగి, నుడిగాలిరూపముతో నందునిగృహమందుఁ బెరుగుచున్న యాబాలునెత్తికొని పోయి, సంహరింపుము.

తృణా—(అనఁగా) నాకీకార్యము లిప్పుడు. ఇంతకు నాజాతకమెల్లున్నదో ! నాభార్య మెడలోని పసుపుత్రాచు గట్టిదయినయెడల నీతఁడు నన్నీ పాడుననికి నియమించియుండఁడు. —

కంసు—తృణావర్తా ! ఇంకను, ఆలోచించుచుంటివేల ?

తృణా—(విషయమభినయించుచు) లేదు—మహాప్రభూ ! లేదు. మీయానతి ననుసరించి యిప్పుడే వ్రేపల్లెకరుగుచున్నాను.

కంసు—సంకోపము. ఇంకఁదడయవలదు. పొమ్ము—కార్యమును నిర్వహించుకొని రమ్ము—నిన్నుచితవిధమున సత్కరింతును.

తృణా—చిత్తము. సెలవుఁదీసికొనుచున్నాను. (నిష్క్రమించును.)

కంసు—దీర్ఘదంతా ! ఈతృణావర్తుఁడు కడుంగడు సమర్థుఁడు. వీని వలన నాశత్రువు చల్లారఁగలఁడనియే నానమ్మకము. ఏమందువు ?

దీర్ఘ—ప్రభూ ! నేనుగూడ నట్టినమ్మకముతోనేయున్నాను.

కంసు—రమ్ముమనమింకఁబోవుదము. ఆకృష్ణుని దృగావర్తుఁడు కడ
దేర్పలేనియెడల శకటాసుర బకాసుర వత్సాసుర ధేనుకాసుర
ప్రముఖులను బంపవచ్చును.

దీర్ఘ—చిత్తము.

(ఇరువురు నిష్క్రమింతురు.)

తెర వాలును.

నాల్గవ రంగము—ప్రేషణై.



(ప్రవేశము—నారదుఁడు)

నారి—(తనలో) సర్వాంతర్యామియగు శ్రీనిష్ఠువు భక్తవత్సలుఁడు
గదా! ఆమరులమొఱలనాలకించి దేవకీవసుదేవులకుఁ బుత్రుడై
పుట్టి, నేఁడు, ఈ ప్రేషణలో యశోదానందులకడఁ గృష్ణుఁడను
పేరుతోఁ బెరుగుచున్నాఁడు. జన్మమందిన కొలఁదిదినముల
లోనే, మహానుభావుఁడు దుష్టసంహారమున కుపక్రమించి
నాఁడు. అక్కార్యము కంసునియొద్దనుండివచ్చిన పూతనతోఁ
బ్రారంభమయినది. మూర్ఖుఁడగు కంసునకు నేనిప్పుడొసఁగిన
పిఠికిమందు లోనఁ బ్రవేశించి, బాగుగాఁ బనిచేయుచున్నది.
వాని దుండగములు నానాటికిఁ బెచ్చుపెరిగిపోవుచున్నవి.
శ్రీకృష్ణభగవానుని గడఁదేర్పుట కాలఁడన్నియో పన్నుగడ
లను బన్నుచున్నాఁడు. ఆపూతనకు సహాయముగా నేఁడు
లోకకంటకుఁడగు తృణావర్తుఁడుకూడ యమసంహారమున కరుగ

గలఁడు.....దుష్టోక్షణ శిష్టరక్షణ దీక్షాదక్షుండగు శ్రీకృష్ణ
పరమాత్ముని, నందునిమందిరమందుఁ దొట్టెలోఁ జూచివచ్చెద
గాక ! (నిష్క్రమించుచు.)

పదవరంగము— సందుని గృహము.



(జెరయెత్తిగా యశోదా రోహిణులు—తొట్టెలోఁ గృష్ణుని
బరుండుఁజెట్టి యూచుచుందురు.)

రోహి—ఇదేమమ్మా ? ఎంతసేపటికిని నిద్రింపకున్నాఁడు ; జోలపాట
లయినఁ బాడుము.

యశో—

చాల. జోజో రిఘుకులచంద్ర ! రామా !

జోజో అనరిదవాధా ! రామా !

జోజో శ్రీరామచంద్ర ! సద్గుణసాంద్ర ! నిద్రింపుమా !

గాఢోర్ముఁడొనరించు క్రీస్తుపురిక్షణసేయ

నెడలితొటకీజంపి వినుతొఁగించినదేవ ! ||జోజో||

పాదిధూళినిబండఁ బడతిగానొసరించి

పరిశురాచుని భంగవఱచిన శ్రీరామా ! ||జోజో||

ః తిండ్రీయజ్ఞనుమాళి ఫరియించికానల

కరిగి పర్ణశాలనసించుఘనండ ! ||జోజో||

దుష్టుఁడొరావణుఁడు—సన్యాసియైవచ్చి

జనకజంగొసిపోవ.....

కృష్ణ—(హఠాత్తుగాలేచి, చేతులుచాచి, కోపముతో) ఆః ; ఆః ;
ఏమి ? జనకజను గొనిపోవుటా ?

చ. ఎవడవురోరి ? సీవు ! మది • నింతయు భీతిజనింపలేదె ? ఈ
రవికులదీపకుండ్లయిన • రామునిభార్య హరింపనచ్చితే ?
బవరమునందు నిన్నుఁబరి • మార్తురు ; ...లక్ష్మణ ! వేగఁదెమ్ము, నేఁ
దవిలియడంతు నీఖలుని • దర్పము...శస్త్రముఁదెమ్ముచయ్యనన్.

రోహి—(భయముతో) ఇదేమిచిత్రము ! ఈకృష్ణుని 'ముఖమునఁ
బొడసూపుకోపము దుర్నిరీక్ష్యమై యున్నదమ్మా !

యశో—ఓహో ! ఇదేమి ? జనకజం గొనిపోయెననుటతోనే, శస్త్ర
ముంఁదెమ్మని లక్ష్మణుని బిలుచుచున్నాఁడు ! అబ్బా ! రమ్ము.
మనమించుకనేపు దూరిముగఁ బోవుదము—నాకు భయమగు
చున్నది.

(ఇరువురును బాటిపోవుదురు.)

(అపుడు నారదుఁడు ప్రవేశము.)

నార—(అంజలిమోడ్చి)

గీ. శాంతిఁబూనఁగదయ్య ! యో • జలజనయన !

కాదుత్రేతాయుగంబిది ! • కంసముఖ్య
దానవులఁజంపు కొఱకు నీ • దావపరంబు
సందుఁగృష్ణుండవై ఘట్టు • వందితీవు !

హేమహత్మా ! శ్రీహరి ! యశోదాదేవి జోలపాలంబాడుచు
నీతాపహరణ వృత్తాంతమునుచ్చరించినది. అంతియేకాని, దశగ్రీవుఁ

డిచ్చటలేదు—లక్ష్మణుండునులేదు. ధనువుందెమ్మని యడిగెదేల ?
దేవా ! ఆ గ్రహంబుడుగూము—ప్రశాంతిచిత్తుడవు గమ్ము. ఈద్వాప
రంబున దుష్టసంహార మొనరించి, భూభారముడిగించుట కవతరించితిని
గదా !

కృష్ణ—(ఆశ్చర్యముతో) ఓహో ! ఇయ్యది ద్వాపరమా ? నేను
భ్రమించితిని. (అని యెప్పటియట్లు నిద్రించును.)

నార—ఆహా ! భగవంతుని లీలలనెఱుంగుట కేడినిశక్యముకాదుగదా !
కిరుణామయిండిగు నాతఁడు నిద్రించు సమయములందయిన
దుష్టశిక్షణ శిష్టరక్షణ కార్యములయందప్రమత్తత వహింపఁడు
గదా ! (పరికించి) ఆవచ్చువాడెవఁడు చెప్పుమా ?... ..
ఆ, ఇంకెవ్వఁడో కాదు ! కంసునివేతఁ బ్రేరేపించబడి,
శ్రీకృష్ణుని జంపవలయునని యరుదెంచుచున్న తృణావర్తుడు !
రానిమ్ము. ఆమొచ్చునగు భూమిమీఁద నన్నోదకము లికలేవు.
(ఆలోచనమభినయించి) నేనెకి నిచ్చట నిలుచెదగదు. నిష్క్ర-
మింతునుగాక !

(నిష్క్రమించును.)

(ప్రవేశము—తృణావర్తుడు.)

తృణా—(నవ్వంకలబరికించి) నాపుణ్యము పుచ్చినది. నేను వచ్చిన
సమయము మంచిదే ! ఇందితరు తెవ్వరునులేరు. ఇఁడుగో !
తొట్టలో, గృష్ణుడు నిద్రించుచున్నాఁడు — వీనినెత్తికొని
యావలకుఁబోయి, నుడిగాలిరూపముతో మింగితికెగ సెదఁగాక
(శ్రీకృష్ణు నెత్తికొని తెరలోనికిఁ బాఱిపోవును.)

(అపుడు తొట్టుబాటతో యశోదా రోహిణి లిరువురు బ్రవేశము.)

యశో—(ఆత్రిముతో) హా ! ఇదేమయ్యా ! చాటునుండి చూచుచున్నదానవు చెప్పనెతివేల ? ఏదయో పసిమీద కేను లోని కరిగితినిగదా ! జడవారి నెడలిన తిరునాతి రాక్షసుడెవ్వడో చెచ్చినాడని కేకకేయటకేమి ? (ప్రక్కకుఁ జూచి) ఏడీ ? ఆదుర్మార్గుడు నాచిన్నితండ్రిని నాముద్దులపట్టి నీసికొని పోయినాడా ? హా ! ఇప్పుడేకర్తవ్యము ? (యఃఖండు చుండును)

రోహి—(ప్రక్కకుఁ జూచుటభినయించి) అమ్మా ! యశోదమ్మా ! అదగో—అదగో—అబ్బా ! ఏమితివా ? గాలి ! సుడిగాలి !

యశో—(సంత్రమముతో) హా ! ఏమిది ? అయ్యో ! అయ్యో ! నేనేమి చేయుదుని ? నాచిన్ని కొమరుని సుడిగాలి రూపమున రాక్షసుడు మంటికే గొనిపోవుచున్నాడే ! హా ! ఇండ్రి ! పిష్టా !...

రోహి—(నిదానించిచూచి యత్సహమాతో) అమ్మా ! భయము లేదు. భయములేదు. ఆ—ఆ—చెచ్చినాడు ! రాక్షసుడు చెచ్చినాడు ! (సంకోషదేశముతో) అదగో ! ఆదుర్మార్గుని మెడను బిగబట్టి, వానిం గ్రిందబడద్రోసి వానిగుండలనెక్కు కూరుచున్నాడు మనకృష్ణుడు !

యశో—(సంతోషముతో) ఏడీ ? ఏడీ ? ఎక్కడ ?—

రోహి—అదుగో !—అక్కడ నిరువురును బడియుండిరి.—

యశో—(సంతోషముతోఁ జటాలునఁ బ్రక్కకుఁబరుగిడి లోపలినుండి బిడ్డ నెత్తుకొనివచ్చి) నాచిన్నికుమారా ! నాముద్దులపట్టి !

నామోహంకృష్టా ! (అని ముద్దాడుచు) తండ్రీ ! నిన్నా
రక్కసుఁ జేమిచేసినాడు ? వానింజూచి భయపడితివా ?
నాయనా !

రోహి—(కృష్ణుని బుగ్గమీదఁ బొడుచుచు) చాలులే ! ఈదుండగీఁడు
సతి భయమా ? వాని మెడను బెన్గవైచి యుచ్చాస్యస నిశ్వా
సములాడకుండఁజేసి, వాని ప్రాణములం బుచ్చుకొన్నాడు.
మొన్నఁ బూరినను గడఁచిపోయాడు ! ద్వితీయ విఘ్నము
లేకుండ మరిల నేడు వీనిం గాఁజేసినాడు. అబ్బా ! నీకుమా
రుడు నామాన్యుఁడు గాడమ్మా ! చూచుటకు వ్రేలెడు
లేడుగాని —నడగొండవలెనున్న యామొండిరక్కసుని జంపి
నాడు !

యశో—(సంకోపముతో) కృష్ణా !

గీ. దేవదేవుఁడ నాదువే ? • దిట్టవోలే
భీతిరాకాదులనునట్టి • పీచముడిచి
చంపుచున్నావు శక్తిమై • చంటిబిడ్డ !
శక్తిమిగులొక్కొక్క ! శేలియసి • శక్తిమాకు !

రోహిణీ ! రిమ్ము-నాధునకీన్యతాంత మెఱింగించలసియున్నది.
దృష్టిదోషము తెగులకుండ వీనికి రక్షితక్షమాడగల్గుట యెందుకయిన
మంచిది.

రోహి—చాలులే ! నీకుమా, నాకును, లోకులకును, ఆతఁడేరక్ష ! ఆత
నికి రక్షిగల్గుట కెనరికనాధ్యము ? రిమ్ము.

(ఇరువురు నిష్క్రమింతురు.) తెరవ్రాలును.

చతుర్థాంకము సంపూర్ణము.





ఓమ్

శ్రీ రామా !



కృష్ణలీలలు

పంచమాంకము.

మొదటి రంగము—ప్రేవల్లె.

(ప్రవేశము—చేతితో నొకబండిని బట్టుకొని కృష్ణుడు.)

కృష్ణ—ఈ ప్రేవల్లెలోనున్న యాదవులందఱును భక్తాగ్రగణ్యులు. నిరంతరము మన్నామస్మరణ మొనరించుచు, నాసాన్నిధ్యముం గోరుచుండును—వీరితోఁ గలిసిమెలసి సంచరించి, వీరిని గృతార్థులంజేసెదఁగాక!.....ఇయ్యది యిందుముఖ గృహము! తలుపుమూయఁబడియున్నది. ఈమెకు నన్నుఁజూచినయెడలఁ బావశ్యమొదవును. కనుక నీబంతిని దొడ్డిలోనికి విసరివేసి—బంతిపోయినదనిచెప్పి వెదకికొను నెపముతోఁ దలుపునుదీయించి లోనం బ్రవేశింతును. (బంతినిబాటవేసి,తలుపును నమిపించి బిగ్గఱగా) తలుపు ! తలుపు !

ఇందు—(లోపలినుండియే) తలుపు మాటలాడదు.

కృష్ణ—తలుపు మాటలాడదు—ఆసంగతి నేనెఱుంగుదును. మాటలాడు
దానపు నీవుంటివిగదా ?

ఇందు—నేను లోపలనుంటిని—

కృష్ణ—బయటకురమ్ము.

ఇందు—ఎందులకు ?

కృష్ణ—నీతో నాకుఁజిన్నపనియున్నది ?

ఇందు—“ ఇంత ” యనఁగా నెంత ?

కృష్ణ—“ పట్టెడు ”

ఇందు—(తలుపునుదీసి అడ్డుగా నిలువఁబడి) మండగేడా ! ఈమాటల
నక్కడ నేర్చుకొంటివి ? పట్టెడు పనియున్నదా ? (అనికృష్ణుని
రెండు చేతులను బట్టుకొనును.)

కృష్ణ—ఉండు—చెతులువిడుపుము. నాకు లోపలఁబనియున్నది.

ఇందు—(కృష్ణుని బుగ్గమీఁదఁబొడిచి) బాగు బాగు ! ఇంటి యజ
మానునకయిన నింత యధికారముండదే ?

కృష్ణ—యజమానుఁడనఁగా నీధర్తయ్యా ?

ఇందు—అగును—

కృష్ణ—అయినయెడల నాకుగూడ సంతయధికారమున్నది. ముందు
నన్ను బెరటిలోనికిఁబోనిమ్ము—అక్కడ నాబంతియున్నది.

ఇందు—నీవు పెరటిలోనికిఁ బోరాదు.

కృష్ణు—(తనలో) నేను బోరానిస్థలములుగూడనున్నవా? (ప్రకా.)
ఎందుచేత?

ఇందు—కారణము నీకుఁజెప్పను. నీవు మంచివాఁడవుగావు.

కృష్ణు—నేనెఱుంగ నుకొనుచున్నావు! నీచెల్లెలు చంద్రినదీన
న్నానముచేయుచున్నది.

ఇందు—(తనలో నాశ్చర్యమభిసయించుచు) ఆహా! ఈతఁడు సర్వ
జ్ఞునివలెనున్నాఁడే! అసంగతి నీతిఁజెల్లు చెప్పివోనను? (ప్రకా.)
కృష్ణా! నీవు పోకలమా? కృష్ణునివలెనున్నావు సుమీ!
నాచెలెలి నేనుచూచితివి?

కృష్ణు—(నవ్వుచు) కంటిలో.

ఇందు—ఓహో! అలాగునా? (అని బుగ్గిరించును.)

కృష్ణు—ఇందుమూఁటి! మాటిమాటికీ బుగ్గిరించున్నావు—నేనుమిన్న
కుందుననుకొంటివా? ఇదిగో! వడ్డితోఁగూడఁ బుచ్చుకొనుము
(అని బుగ్గలు గిల్లుచున్నాఁడు.)

ఇందు—అబ్బ!.....కృష్ణా! నీకొంటుతన మెక్కుడగుచున్నది
సుమీ!

కృష్ణు—ఁమూలముననేకదా! నేను నచ్చిన్నాడే బంటినిచ్చిపొమ్మనిన
బాగుండును.

ఇందు—నీబంటి మాదొడ్డిలోలేదు.

కృష్ణు—దొడ్డిలోలేదు.

ఇందు—అయిన మఱెందులకు వచ్చితివి?

కృష్ణు—ఇంకొకచోటనున్నది.

ఇందు—ఎక్కడ ?

కృష్ణ—నీ పైటలో !

ఇందు—(బుగ్గిగిల్లుచు) చాలుచాలు ! పిట్టకొంచెము—కూత ఘన మున్నట్టులున్నది—సరసము లారంభించితివా ?

కృష్ణ—సరసముగాదు ; సత్యమే ! (అనిబలవంతముగానామెపైటలో జేయిపెట్టి, యందున్న బంతిని దీయును.)

ఇందు—అమ్మ ! దుండగేడా ! నీకు గవరబడకు— నేనక్కడదాచితిని.

కృష్ణ—(నవ్వుచు) వెళ్ళిదానా ! నాకు గవరబడని స్థలమొకటియున్నదా ?
(సక్రిమిదిగిరిచూచి) అదిగో ! నీచెల్లెలెందులకో పిలుచు చున్నది.

(నేనభ్యమున—“అక్కా ! అక్కా !”)

ఇందు—(చినుటసభిసయించి) వచ్చుచున్నాను—కృష్ణా ! నేనువచ్చు వఱకు నుండదవా ?

కృష్ణ—ఉండవని—వెళ్ళిరమ్ము.

ఇందు—(నిష్క్రమించును.)

కృష్ణ—నాకీదియే సమయము. ఈమె లోపలికి బోయినది కదా ! ఈగదిగోనున్న యుట్టిమీఁది కుండలో వెన్నయుండును. నేను భక్షించి పోయెదగాక ! (ఉట్టిని సమీపించి చేయియెత్తి) అందుటలేదే !కానిమ్ము. ఈకుండలను వరుసగా నొకదానిమీఁద నొకటియుంచి పై కుండమీఁదికెక్క నిలువ

బడదగాక ! (అట్లుచేసి యుట్టిమీఁది కుండలోని వెన్నను దినుచుండును.)

(తెరలో “ దొరికితివి—దొంగా ! దొరికితివి ! ”)

కృష్ణ—(క్రిందకు దిగును.)

(ఇందుముఖ ప్రవేశము.)

ఇందు—దొరికితివి. దొంగా ! దొరికితివి. (అని కృష్ణుని గెంచుచేతులను బట్టుకొని) అమ్మదొంగా ! ఎంతపనిచేయుచున్నావు? నూరు శత గారు వచ్చి మాయెడల ననుమోహించదా ?

కృష్ణ—ఇందుముఖ ! ముందు నన్ను విడిచి పెట్టుము.

ఇందు—నేను విడువను—నీవు నాకు దొరికితివి.

కృష్ణ—మంచిమాట !

ఇందు—నాకక్కఱలేదు—

కృష్ణ—చెక్కని రహస్యము. ఇదిగో ! నిన్నరాత్రి—(అని చెవియొద్ద నోరుంచునట్లభిసయించి చేతిలోని వెన్న ముద్ద నామె నోటికి రాసి, బుగ్గకొటికి పాటిపోవుచున్నాడు.)

(అపుడు—బింబాధరియను వృద్ధ ప్రవేశము.)

ఇందు—(తనలో) హా ! ఇంకేమిగతి ? మాయత్తగారు యమునివలె సమయమునకుఁ బ్రత్యక్షమయినది. పోకిళ్ళమారి కృష్ణుడు తాను వెన్ననుదిన మధ్య నామూతికై బట్టించినాడు.

బింబా—(నల్వంకలఁ బరిశీలించి కోపముతో) ఏమే ! ఇందుముఖ ! నీకేమి పోగాలమే ! ఉట్టిమీఁది వెన్నయంతయుఁ దినుచున్నావా ?

ఇందు—అత్తా! నామాటనమ్ముడు. నేనేపాపమెఱుగను. శ్రీకృష్ణుడు
తనబంతి దొడ్డిలోఁ బడినదని లోనఁ బ్రవేశించి యుట్టిమీఁది
కుండలోని వెన్నను దినినాడు. నేనదేమని ప్రశ్నింపఁగా
నామూతికిఁ ప్రాసీ పాఱిపోయినాడు.

బింబా—(కోపముతో) ఓహో! బాగుగా బాంక నేర్చితివే! ఉండు—
నిభర్త రానిమ్ము—నీపనియున్నది.

ఇందు—అమ్మా! నేనేమియు నెఱుఁగిను—నేను వెన్నను దినియుండి
లేదు. ఇరుగు పొరుగువారిండ్లలో ననుదినముఁ బాలుపెరుగులను
దొంగిలించి తినుచున్న తుంటరికృష్ణుడే నేడు మనయింటఁ
గూడఁ బ్రవేశించినాడు. నామాట నమ్మకున్నయెడలఁ జంద్ర
వదననుగూడి నడుగుఁడు.

బింబా—లోనికిరా. తెలిసికొని వెన్నఁ దిన్నవారిని దగినట్లు శిక్షింతును.

(ఇరువురు నిష్క్రమింతురు.)

తెర వ్రాలును.

రెండవ రంగము—నందునియిల్లు.



(ప్రవేశము—యశోద—బలరాముడు.)

యశో—నాయనా! బలరామా! నీవెల్లప్పుడు నింటియందేయుందువు.
కాని మీఠమ్మునికాలు నిలువదేమి?

బల—అమ్మా ! నీవు వాని శరణి యెఱుంగవు ; వాని చర్యలత్య
ద్భుతములు. ఈక్షణమందిక్కడున్నచో నింకొకక్షణమునకు
మతెక్కడికయిన చాచుతీయఁగలఁడు.

యశో—ఇప్పుడు వాడెక్కడు వెళ్ళినాడు ?

బల— ఏమోనమ్మా ! మేముండఱముఁగలసి బంతియాలవాడుకొంటిమి.
మమ్ములనందఱు “గోవులవలె నుంచుడని” తాను “నాయు
చున్నానని” కోలను తేశఁబూని మాపిఱుడలమిఁదఁ గొట్టి
నాకు—మేము వెలుగెత్తుకొని వచ్చితిమి. అతడెక్కడువెళ్ళి
పెత్తనములు చేయుచున్నాడో మఱి ! (చదముల చెప్పఁడు
వినుట నభిసముంచి ముందునకుఁజూచి) అఱుగో ! అమ్మా !
చూచితివా ? మాటలోనకే యిటువచ్చుచున్నాడు.....
(కొంచెమాఁగి ముందునకు మరిలఁజూచి మెల్లఁగా) అమ్మా !
చూచితివా ? తిమ్మఁడు మన్నె నెల్లఁతినుచున్నాడో ? ఇక్క
డువచ్చిసెమ్ముల దండిపుము—నేను చెప్పినట్లు మాత్రము
చెప్పవద్దునుమీ !

యశో—(ప్రక్కకుఁదిరిగి) ఏమిరా ? కృష్ణా !

(కృష్ణుఁడు ప్రవేశము—)

కృష్ణ—ఎందులకుఁ బిలిచితివి ? (అని యస్పష్టముగా మాటలాడును)

యశో—నీనోటిలో నున్న దేమిటి ?

కృష్ణ—ఏమియును లేదే !

బల—అమ్మా ! తిమ్మఁడబద్ధము చెప్పుచున్నాడే !.....

కృష్ణ—(చెప్పవలదని చేతితో సంజ్ఞ చేయుచున్నాడు.)

యశో—బలరామా ! వీడు మన్నుడినుచుండఁగా, నీవు చూచితివి కదా ?

బల—చూచి—(కృష్ణునివై పుజూచి, మిస్సకుండును.)

యశో—ఓహో ! నీవుకూడ వానిలోనే కలియుచున్నావా ? ఉండుము కృష్ణునిచేతనే యదార్థమును జెప్పింతును. (అని కృష్ణుని చేతులను బట్టుకొని) ఏమిరా ? కృష్ణా !

ఉ. మన్నుడినంగ నేమిటికి ? • మక్కువదీట భుజింపఁగోరు సంగ
న్నుల యింటిబిడ్డఁడవు • భక్త్యములుండెన ? వాని నొల్లనే ?
పిన్నవయస్సునందటుల • మృత్తికమేసిన, వ్యాధులెన్నియో
క్రిస్త సఁజుట్టుముట్టవొకొ ! • కానిపనుల్ పొనరింపఁజెల్లునే ?

కృష్ణ—

ఉ. అమ్మరొ ! వీనిమాటల య • దార్థములంచును నమ్మఁబోకు—నే
నమ్మెయిమన్నుఁగొందును ? న • చింశును నత్యము—మంచివైన భ
క్త్యములు పెక్కులుండమది • సంలెనమందునె మన్నుఁజూచి ? కొం
డెమ్ములుగావె యీనుడులు ? • లీలయందును జేయన్బులేక .

బల—అమ్మా ! ఈతఁడు బొంకుచున్నాఁడు. పైగానేను గొండెములు
చెప్పుచున్నానట ! నోరును బాగుగాఁ దెలుపుమనుము.

యశో—బాగున్నది. అట్లు చేసెదను.....ఏమి ? కృష్ణా ! నీవు
చెప్పనది యదార్థమయినయెడల నోటిని దెఱచిచూపింపుము.

కృష్ణ—(తనలో) మాయమ్మకు నానోటిలో విశ్వప్రపంచమును
జూపింతును. (అని యొక చేతితో నోరునుమూసికొని) నోటిలో
మన్ను లేక యెడల నాకేమి యిత్తువు ?

యశో—నీ కేమి నావలయును ?

కృష్ణ—వెన్నముద్ద నిచ్చెదవా ?

యశో—అటులనేలెమ్ము—నోరుఁదెఱచి చూపుము.

కృష్ణ—(నోరుఁదెఱచి చూపును. అందుఁబదునాల్గు భువనములు గోచరించును.)

యశో—(పరికించి యాశ్చర్యముతో) హా ! ఏమిది ?

ఉ. ఈయది న్యన్నమో ? నిజమో ? • యేరు నెఱుంగఁగలేని
మాయయో ?

పాయక, సర్వలోకములు • వార్ధులుఁ గన్పడు వీనినోటిలో !
ప్రాయములేని బాలుఁడని • భావనఁజేసితిఁగాని ముక్తి నొ
భాయకుఁడైన దేవుఁడిరఁ • కందుఁ దలంచు ముదమున్నెనై !

(అంజలిమోడ్చి) హేలక్ష్మీకళత్రా ! సుపవిత్ర చరిత్రా !
పాహిమాం ! పాహిమాం ! భక్తవత్సలా !

గీ. స్వామి ! సర్వేశ ! భవదీయ • శక్తి నెఱుంగఁ
బ్రహ్మయైననుగాఁడు న • మధుఁడరయ !
జ్ఞానహీనను—అబలను • నేను నిన్నుఁ
దెలిసికొనఁజాలుదునె ? మది • తృప్తిబొంద.

కృష్ణ—(తనలో) మాయమ్మ నానోటిలో సకలచరాచరాత్మకంబగు
ప్రపంచమునుజూచి, నెన్ను భగవంతునిగాగుఱుతించి స్తుతించు
చున్నది. ఈమెకా భావమునుబాపి, పుత్రభావమును గలి
గింతుఁగాక ! (ప్ర కా.) అమ్మా ! నోటిలోమన్ను లేడుకదా ?
మఱి వెన్నముద్దనుబెట్టవా ?

(ఆకస్మికముగా నేపథ్యమున— “మాయిండ్ల ననుదినము దొంగిలించు చున్న పాలు పెరుగులు చాలినవికావా నీకు ? ”)

యశో—(ఆలకించి) ఎవరువారు ? మాచిన్నికృష్ణునిపై నిందారోపణ మొనరించుచున్నారు ?

(అప్పుడు బింబాధరియు నిందుముఖయుఁ బ్రవేశము.)

బింబా—ఎవ్వరో కాదమ్మా ! నేను బింబాధరిని—విాకృష్ణునిపై నిందారోపణ మొనరించుటలేదు — —.

ఇందు—(కృష్ణుని గ్రీఁగంటఁ జూచుచు) నేరారోపణ మొనరింప వచ్చితిమి.

యశో—ఇదేమమ్మా ! ఇ దుముఖ ! మాముద్దుకృష్ణ ! నేరముఁగూడఁ జేయఁగలఁడా !

ఇందు—(పరిహాస సూచకముగా) అబ్బే ! ఎంతమాట ! ఎంతమాట !

సీ. గొల్లభామలఁజేరి • గొంకు జంకులులేఁ

యెగతాళి నొనరించు • లెఱుఁగుఁగాని

పెట్టెలో నుండెడు • వెన్న కుండలఁదీసి

కడుపాఱ భుజియింపఁ • గలఁడుగాని

జలకమాడెడు పల్ల • జవరాండ్రకోశల

నెత్తుకపోయి చె • ల్లెక్కుఁగాని

అత్తకోడండ్రకుఁ • బాత్తులేకనుజేసి

ప్రీతిమై గలహముల్ • పెంచుఁగాని

గీ. నేర మొనరింపఁజాలునే ? • నీనుతుండు !

అన్నె పున్నెము లెఱుఁగని • చిన్నవాఁడు —

ఇల్లు విడిచిపోవనియట్టి * స్త్రీనాడు —

అమ్మ ! బుద్ధిమంతుడగు ద్వ * దాత్మజుండు !

యశో—(ఆశ్చర్యముతో) ఇందుముఖ ! నేడు క్రొత్తగా మాట
లాడుచుంటివేమి ?

ఇందు—అమ్మా ! మామాటలు మీకుఁ గ్రొత్తలేకానప్పుడు—
మీకృష్ణుని చేతిలు మాకుఁ గ్రొత్తవికావు—ప్రాణవే !

బింబా—యశోదమ్మా ! పోకళ్ళిమారి కృష్ణుని వెనుక వేసికొని వచ్చు
చున్నావా ? మామాటలు నమ్మవా ?

యశో—(నిభ్రాంతితో) ఏమీ ? మాకృష్ణుడు పోకళ్ళిమారావాడా ?

ఇందు—(నిగతాళితో) అబ్బే ! కాడమ్మా ! కాడు—ఎరిమాట !
మీకృష్ణునట్లునట కెవరికి గుండెలున్నవి ? ఆరెఁదొనరించు పను
లెంత మంచినులు !

సీ. చెవిలోన మాటను * జెప్పెద రమ్మని

పాలతి నోర్తుకఁ బిల్చి * బుగ్గఁగొలుగు

బంతిపోయినదన్న * వంకితో నిలుఁజొచ్చి

మిసిమి మీఁగడలను * మ్రొంగివేయు

బంధింపవచ్చిన * పడుచును దఱిఁజేరి

పరులు చూడకయున్నఁ * బైటలాగు

“చాన ! నీమోముక * చందమామ !” యటంచు

వదిలించి చుంబింపఁ * బలుఁగులిడును

గీ. అమ్మ ! ఇవియన్నియునుగూడ * నలఁతిపనులె ?

నోటిలో వ్రేలుఁజెట్టిన * గాటముగను

గఱువఁజాలని కృష్ణుడే • కాని యితరు
లెవ్వధంబునఁ జేసెద • రిట్టివనులు.

యశో—(విస్మయముతో) ఇదేమమ్మా ? ఇందుముఖ ఇట్లనుచున్నావు?
(కృష్ణునుద్దేశించి) ఏమిరా ? కృష్ణా ! ఈమాటలన్నియు నిజ
మేనా ?

కృష్ణు—(కృత్రిమభయ మభినయించుచు) కాదమ్మా ! నిజము
కాదమ్మా ! వీరఁడఱు నామీఁదఁ గొండెములు చెప్పుచున్నా
రంతే !

బింబా—అమ్మా ! యశోదా ! ఈతఁడు బాంకనేర్పినదిట్ట ! ఈతఁడు
చేయమాయలను దెలిసికొనుటకు నీవును నేనును సమర్థుఁము
గాము సరికదా, తుదకాపిరి మేష్టికయిన శక్తిలేదు. ఏమందువా?
నీకొడుకు తానొక్కడేయయ్య, సహస్రరూపములతో నెల్ల
యెడల గోచరించును. మాయింటిలో బాలునుద్రాగుచున్న
ప్పుడే పొరుగింటిలో వెన్నముద్దనుగూడఁ దినుచుండునఁట !
మాయింటి కోడలితోఁ బరిహాసమాడుచున్నాడని మేమనఁగా
నింకొకియింటి పిల్లతో సయ్యాటలాడుచున్నాడని వారిందురు.
అమ్మా ! నీకుమారుని లీలలు దురవగాహములుగానున్నవి.
అల్లరి చేయుచున్నాడని పట్టుకొనఁబోవఁగాఁ బాటిపోవును—
పాటిపోయెనని మిన్నకుండ దిగ్గఱకువచ్చి గెంతును ; విశేషమగు
శ్రమకులోనయి, యీక్ష్మిష్ణుని బట్టుకొని పెట్టెలోఁబెట్టి
తాళము బిగింతుమా, లెలుపు లెలుపువలెనుండును—తాళము
తాళమునలెనుండును—లోనఁ గృష్ణుఁడు మాత్రముండఁడు—
పొరుగింటి వెన్నకుండకుఁ గన్నముపట్టి నోరుపట్టుచుండును.
ఇన్నియేల ? నావిన్నవెమాలకింపుము—

గీ. గొల్లగూడెమునందు నీ • కొంటెవాడ—

చొచ్చి చూడని యిలులేకు ! • వోద్యమరయ

నెల్లరునుగూడి నీతని • యల్లరితన

మునకు విసుగుచు నున్నార • వినుముతిల్లి !

కృష్ణ—(యశోదచామినీలుచంబడి యందుముఖ నుద్దేశించి నీచని
జాగ్రత్త ! అనునట్లు సంజ్ఞచేయును.)

ఇందు—అమ్మా ! చూచితివా ? అదిగో ! నన్ను బెనరించుచున్నాడు
యశో—ఏమిరా ? తుంటరికృష్ణా ! —

కృష్ణ—అమ్మా ! ఏమియునులేదే ! నేనిప్పుడేచుంటిరా ?

యశో—నీవు మంచివాడవురాను—రానురాను చుండఁడునయి పోవు
చున్నావు.....అన్నలారా ! మీరేగుఁడు—నేను వీనిం
జక్కఁజేసెదను.

బి.బా—మంచిది. మరల మాజోలికి రాకుండఁజేసిసజ్జాను. ఇందు
ముఖ ! రా పోవుదము.

(ఇరువురు నిష్క్రమింతురు.)

యశో—(కృష్ణుని చేతులను బిట్టకొని)

నీ. ఏమిరా ? శ్రీకృష్ణ ! • ఇంతయాగడమేల ?

ఇలువీడి పొరుగిండ్ల • కేగవేల ?

కృష్ణ—“రానురానని” నను • మాసకసనుపాసి

పిలుచుచుందురువారు ప్రేమతోడ !

యశో—పోయినకేమాయె ? • పోకిళ్ళతనమేల ?

కన్నెల బుగ్గలఁ • గఱవవేల ?

కృష్ణు— ఆమాటనమ్మకు ♦ మమ్మరో ! ననుజీరి
 ముద్దుగొందురు నాదు ♦ మోమువారు
 యశో—గీ. నీదుమాటల నమ్మనే ♦ నిశ్చయముగఁ
 బట్టిడింపింతు నిన్నిప్పు ♦ పాటిపోకు—
 కృష్ణు— అమ్మ ! ననఁబట్టుకొనుట నీ ♦ కలపయగునె ?
 వలదు—వలదమ్మ ! శ్రమలను ♦ బడకుమమ్మ !
 (అని పాటిపోవును.)

యశో—(అనుబంధము.)
 కృష్ణు—అమ్మా ! నన్నేమియుఁ జేయకున్న వచ్చెడిను.
 యశో—ఎమియుఁ జేయను—రమ్ము.
 కృష్ణు—నెన్నముద్దఁబోసిన వచ్చెదను.
 యశో—పెట్టెదను—రమ్ము
 కృష్ణు—(యశోని దగ్గఱకుఁ బఱుంగున నమ్మును)
 యశో—ఉండుము—నెన్నముద్దను దెచ్చెదను. (అని లోనికేగును)
 కృష్ణు—(యశో) మాయమ్మ నెన్నముద్దయను పేరుతో నన్నుగట్టు
 టకుఁ ద్రాళ్ళకొఱకు లోనికేగినది. అహ ! ఈమె యెంతటి
 అమామకుగాలు !

సీ. భక్తపాశముచేత ♦ బంధింపఁబడుదునేఁ
 గాని యీత్రాప్లునన్ ♦ గట్టఁగలవె ?
 భక్తివిద్యాప్రాప్తి ♦ బ్రముదమందుదుఁగాని
 యితరవిద్యలు సుఖం ♦ బీయఁగలవె ?

భక్తు నొక్కనికీనే • వశుఁడకాదునుగాని

అన్యమానవులు న • స్మరయఁగలరె ?

భక్తిధనంబిచ్చు • వారిఁ బాలింతునే

గాని లంచములు నా • కరుణఁగనునె ?

గీ. తల్లి ! ఈయశోదాదేవి • యుల్లమందు—

ముగ్ధగావున—ననుగట్టఁ • బూనుచుండె

నీమెయచ్చెఱువంద నే • నిప్పుడాత్మ

శక్తిఁ జూపింతు ; మరలఁ బ్ర • శాంతిఁగందు.

యశో—(తాళ్లనోఁ బ్రవేశించి) కృష్ణా ! ఇప్పుడెక్కడికిఁ బోవుదువు ? ఈతాళ్లను సీబాజ్జకుఁజట్టి పిమ్మట ఊటికిఁగట్టి వచ్చెదను. (అని తాళ్ళచేతఁ గృష్ణసీబంధింపఁ బ్రయత్నించును. తాళ్లు నడుముజట్టుటకు సరిపడవు.)

కృష్ణ—(మందహాస మొనరించును.)

యశో—(తనలో) ఆహా! ఇది యేమిమాయ ! మిక్కిలి పొడవు గలిగిన యీతాళ్ళు వీనిం గట్టుటకుఁ జాలకున్నవే ?

కృష్ణ—(తనలో) ఈమెచేతఁ గట్టువడి, మద్దిచెట్లనుగూల్చి నలకూబర మణిగ్రీవులను శాపవిముక్తులం జేసెదఁగాక !

యశో—(కృష్ణని రోటికిఁగట్టి) కృష్ణా ! ఇంక నెందుఁబోయెదవు ? ఇక్కడ నుండుము— నేను లోనికిఁబోయి పనులను నిర్వహించుకొందును. (నిష్క్రమించును.)

కృష్ణ—(రోటిని మద్దిచెట్ల నడుమునకుఁ గొంపోవును—అవిఫెళఫెళారావములతో నేలఁగూలును.)

(మద్దిచెట్లనుండి నలకూబర మణిగ్రీవులు ప్రవేశము.)

నల— (అంజలిఘటించి) హే పురాణపురుషా ! ఆపద్బోధారకా !
శ్రీకృష్ణా ! చాహిమరా ! చాహిమాం !

మణి— (అంజలి ఘటించి) హేదీపజనాననా ! హేవిపక్షజనశిక్షావత్సా !
చాహిమరా ! చాహిమాం !

కృష్ణ— శిశేరిసఖులారా ! నలకూబర మణిగ్రీవులారా ! నానవ
ముగ్ధునినలన శాపబంది నాలభించకల గతియన్న మీకు
నేటితో పిమ్ము కలిగినది. ఇంక మీయిచ్చానుసారముపొందు.

నల
మణి } —దేవా ! అరుగ్రహించఁబడితిమి.

(ఇరువురు నిష్క్రమింతురు.)

(ప్రవేశము—ఆత్రిముఖో యశోద.)

యశో—హా ! ఏమిది ? భూనభోంతరాళములు ప్రతిధ్వనించునట్లుగా
కళకళారాసములు చినబడినవి ! నాచిన్నితండ్రిని తోటికి
గట్టితిని గదా ! ఆతఁడేదే ? (ప్రశ్నించునాచి) అయ్యో !
ఇదేమివెంటి ! ఈమహావృక్షము త్రొక్కుకూలినవి ? నాముద్దుల
పట్టిమీఁదఁ బడలేదు గదా ?కృష్ణా ! కృష్ణా !

కృష్ణ—(నవ్వుచు తోటి నీడ్చుకొనినచ్చును.)

యశో—నాచిన్ని పుమారా ! నాముత్తెపుఁబేరా ! నాతండ్రి ! నీమీఁదఁ
జెట్లుకూలఁబడలేదుగదా ? (అని కిట్లుచు విప్పును.)

కృష్ణ—అమ్మా ! చెట్లను నేనేకూల్చితిని—అవినన్నీవి చేయఁగలవు ?

యశో—తండ్రి ! రమ్మ—నీవు తిన్ననయిన వాడవుగావు—అక్కఱి
లేని పనులుచేసి నాకారాటమ్ముఁ గల్పింతువు.

(లోనికిఁ దీసికొనిపోవును.)

తెర వ్రాలును.

పంచమాంకము సమా పము.






ఓ మ్

శ్రీ రామ !

శ్రీ కృష్ణలీలలు



షష్ఠాంకము.



మొదటిరంగము—బృందావనము.



(ప్రవేశము—ఇందుముఖి—చంద్రవదన.)

ఇందు—సోదరీ ! చంద్రవదనా ! నందనందనుడు కేవలము దుష్టనం
హారగార్థమై భువికవతరించిన శ్రీమన్నారాయణుడే యనుట
నిక్కువమునుమీ ! ఈమధ్యనాతడొనరించిన కార్యములు
దేవతలకుగూడ నాశ్చర్యనంజనకములే !

చంద్ర—(ఆశ్చర్యముతో) ఏమీ ? అబ్బా !—అశుంబునికృష్ణుడు డం
తటివాడా ?

ఇందు—ఎంతటివాడుగాకున్నఁ గంస ప్రేరితులై నచ్చిన ధేనుకాసుర
 బకాసురాఘాసురలఁ బరిమార్చఁగలడు? స్పృహ కర్తయును వాణి
 ధవునకుఁగూడ మనకృష్ణుడు బుద్ధిచెప్పినాడు. నిలింపనల్లభుఁ
 డగు నిండుడు—మొన్న మనవేసలైపై రాశ్వవానను గుఱి
 పింపఁగా నాయశోదాసునుఁ జేకదా మలను రక్షించెను! గోన
 ధి నోడ్ధిరణము వాని మహత్తునకుఁ బ్రబలనిదర్శనము.

చంద్ర—అగునగును—ఆమనోహరాకారుని లీలలు విష్ణులీలలు. అదేమి
 చిత్రమో—వానిపేరు కర్ణపుటములం జూచ్చినంతనే గుఱలు
 పులకరించుచున్నది. (కొంచెమాగి వినుటనభినయించి).....
 ఉండుముంచుము.....అక్కా ! విను.....విను
 ఆవినఁబడునది శ్రీకృష్ణుని మురిసినవముగిబా !

ఇందు—(వినుట నభినయించి, మురునకఁజూచి) అగునగును. సందే
 హములేదు. త్రిలోకసమ్మోహనాకారుడగు శ్రీకృష్ణుఁడగు
 వచ్చుచున్నాడు.....రా...మన మీయమునలో జలక్రీ
 సల్పుచున్నట్లభినయించెము.

చంద్ర—మంచిది. (నిష్క్రమింతురు.)
 తేరవ్రాలును.

ఁడవరంగము—యమునాచది.



(ప్రవేశము శ్రీకృష్ణుడు.)

కృష్ణ—(మందహాసమొనరించి, తనలో) ఆహా ! ఈయాదవాంగనలం
 డలు సస్మదీయ సందర్శలాభిలాషులై యీ బృందారణ్యమున

కరుణించితిరిగదా ! (ముందుఁజూచి) ఇందుముఖ చంద్రవద
నలు—తుక్కుంగల మచ్చెకంటులతో యమునావినీల జలములఁ
గ్రడించుచున్నారు.....వారి చీరలు తీరమునున్నవి. నేను
వానిని సంగ్రహించి యీహాన్న చెట్టునెక్కి యుపవిష్టుడనయ్యెద
గాక ! (అట్లు చేయును.)

ఇందు—(జలముక్తమున నిలువఁబడియే) హా ! ఇదేమి ? కృష్ణా !
మీచీరల నెవ్వారిందితివా ? మనములను దొంగిలించినది
చాలక—మానమునుగూడ దొంగిలించఁజూచుచున్నావా ?

చంద్ర—(ఇందుముఖతో) అక్కా ! మిన్నకుండుము—ఈవన్నెకాని
బ్రహ్మసింహావించుకొనుటకీదియే యదను. (కృష్ణునిద్వేంది)

ఉ. నందీమారి ! మమ్ములన • నారతమున్ విరిహంబునుంచియా
నందిముందుచుంటివా ? • నన్యగతిన్ రతీకేఘలంబు మ
మ్మందఱుండేర్చినే ! బ్రతుకు • వ్యర్థమునేయక ప్రాపాంకిచి
కిందిగురీతనేలుకొని • కోర్కులందీర్పవె ? ప్రేమజూపవే !

కృష్ణ—(మొదట మొనరించుచు) ఓయంగనామణులారా ! సిగ్గుబిడి
యములులేక వరింతురేల ?

గీ. అత్తిమామలు కోపింతు • రాక్షసమచు
తెల్లదెప్పు దురితిగులు • హీనదృష్టిఁ
జలకినంజేసి దూషింతు • సుండుమిమ్ము—
పరుసిపొందుఁగాంక్షించుట • పాడియగునె ?

రండు—జలమువెల్వడి రండు—మీచీరలను మీకొసంగెదను.

ఇందు—మంచిది.

తెరవ్రాలును.

మూడవరంగము—యమునాచటిపరిసర సదేశము.

(ప్రవేశము—అక్రూరుడు.)

అక్రూ—(తనలో) అహో ! ధన్యుడను—ధన్యుడను. అచిరకాల
మలో శ్రీకృష్ణభగవానుని సందర్శించి, తెలిపనున్న నేను
ధన్యుడను !

గీ. మునుల తపము కడని • పుణ్యమూర్తి
సురల పూజలు మెచ్చని • పరమపుణుడు
స్వమాయాప్రసంగైక • చక్రవర్తి
సందసందను కగవతు • నాకునేడు.

(కొంచెమాగి) దుర్మార్గుడగు కంసునిచలనం బంబుడికివని
తొలుత నన్నా మహామహుడు గర్హించునేమో యుకొంటిని.
కాని, సర్వజ్ఞుడగు నాతడు నాచిత్తివృత్తి నెఱుంగఁగా
కంసునికడనుండి యక్రూరు డయ్యెదెనని నృపకందుకిచలన
వినుటతోనే, పరమానందభరితుడై—నచ్చి నన్నా కరితునిని
కబురంపినాడు. (ముందుజూచి) అడుగో ! వీలామానుష
శరీరుండయిన యీ దేవదేవు డిటుచచ్చుచున్నాడు !

(ప్రవేశము—కృష్ణుడు.)

అక్రూ—(కృష్ణుని పాదములపై బడి) స్వామీ ! దేవకీనందనా !

ఉ. ధన్యుడనైతి నేనిపుడు • తాపకదర్శనభాగ్యమిది, నీ
ధన్యపదారవిదముల • పైబడుపుణ్యముకల్గె నాకు ; రా
జన్యవరేణ్య ! ప్రీతిమెయి • సాకుము ; కంసుని దూతనంచునీ
వన్యవిధంబునం దలఁప • కయ్య ! ముకుంద ! రమాపతీ ! హరీ !

కృష్ణ—(అక్రూరుని లేవనెత్తి సాదరముగ) అక్రూరా! తెమ్ము—
ఉత్తిమగుణసంపన్నుడవు-భక్తవలంసుడవునగు నిన్ను నేనెఱుం
గనా యేమి?

గీ. మామ, మధురాపురంబున • సేమమొప్ప
మసలుచున్నాడె? తలచునే • మమ్మెడంస?
తల్లిదండ్రులు చెఱలోన • ధైర్యమాడిగి
దీనులై యన్నవారొక్కొ! • తెలుపుమయ్య!

అక్రూ—(అంజలిమోడ్చి) స్వామీ! దేవదేవా! ఆ దుర్మార్గుడగు
కంసునిమాట యటంచనిమ్ము—పూజ్యులగు దేవకీవసుదేవులు
మాత్రము బాదిగమఱో శృంగిలాబధిలై యుండి యింతింతన
రాని వంటెనొందుచున్నారు. ఆ పుణ్యదంపతులు నిన్నుగను
గొనుటకు గుతూహలమందుచున్నారు. సీవలనఁ దమ కష్ట
మలు గట్టిక్కవలయునని వేయిదేవుభృత మ్రొక్కుచున్నారు.

కృష్ణ—(కన్నీరుగార్చుచు) అకిటా! తల్లిదండ్రు లెట్టియిక్కట్టులనుభ
వించుచున్నారో కదా!.....అక్రూరా!
కంసుడు నిన్ను మాకడి కెందుకఁబుత్తెంచినాడు?

అక్రూ—దేవా! సర్వక్షాంక్షనయ్య నానోటినుండియే, ఆ కపటవాక్కు
లను వినఁగోరుచుంటివా?.....తానాచంచుచున్న ధను
ర్యాగమునకు నిన్ను బలరామునితోఁగూడఁ దోడ్కొనిరమ్మని
నాకాజ్ఞాపించినాడు.

కృష్ణ—(తలవంకించుచు) మంచిది. వానికిరోజులు సమీపించినవి...
రమ్మ.....అలస్యమేల? అన్నయగు బలరాముని వెంటనిడు
కొని నేడే మధురాపురమునకుఁ బయనమైపోవుదము.

అక్రూరు—మంచిది. (నిష్క్రమింతురు)

తెర వ్రాలును.

నాల్గవరంగము — మధురాపురమునఁ గంసుని దర్బారు.



(తెరయెత్తగా—కంసుడు—దీర్ఘదంతుడు—ఉచితాసీనులై యుండును)

కంసు—దీర్ఘదంతా ! మన యక్రూరుడు నైపుల్యము బోయియుండునుగదా ! బలరామకృష్ణులను దోడ్కొనివచ్చినవార్తి నీకేమయినఁ దెలిసెనా ?

దీర్ఘ—ప్రభూ ! ఇంతనఱకు నాకేమియుఁ దెలియలేదు.....
కాని యేలినవారు మన్నింతురేని నాదొకవిన్నపమున్నది.....
గతరాత్రి స్వప్నమున నాకొక పాడుకలవచ్చినది.....
ఆకృష్ణుడు...మిమ్ములనుబట్టి.....

కంసు—(అర్థోక్తిలోనే) వెట్టివాడా ! కలలకుఁ గలగూఁడు—పాడుకల వచ్చినదని నన్నాగోపాలకుని పాదములపైఁబడి ప్రార్థించుమందువాదేమి ? ధనుర్వాగమను నెఱమొందాలకుఁ గల్గించితిని ? ఆ తుమ్ముని—కృష్ణుని బలమార్చి శత్రునిశ్చేషమునఁగొనుటకేకదా ! (ముందుఁజూచి యానందముతో) అహో ! అక్రూరుడదే వచ్చుచున్నాడు !.....ఏమిచెప్పుమా ! ఆతఁడొక్కఁడే వచ్చుచుండె !

(ప్రవేశము—అక్రూరుడు.)

కంసు—అక్రూరా ! వాఁడేడి ? ఆ కృష్ణుడేడి ?

అక్రూ—రాజా ! నగరులోఁజరిగిన వృత్తాంతమెఱింగితిరా ?

కంసు—లేదు లేదు—వినిపింపుము—

అక్రూ—బలరామకృష్ణులను దోడ్కొని నేను నగరులోఁ బ్రవేశించుచుండగా—చాణూరముష్టికు లిరువురు సకారణముగా వారి నెదిరించి వారిచేతఁజచ్చిరి.

కంసు—(అశ్చర్యవిషాదములతో) హా ! ఏమి ? చాణూరముష్టికులు
మరణించిరా ?

అక్రూ—ప్రభూ ! పట్టపేనుగు వలయాపీడముకూడ శ్రీకృష్ణునిచేత
మడిసినది.

నీర్ఘ—హా ! ఇంక నేమిగతి ? ఇంతకంటె దుర్నిమిత్తము వేటొండు
లేదుకదా ?

అక్రూ—కంసమహారాజా ! భృత్యుండనని యలక్ర్యమునేయక, ఇపు
డయిన నావిన్నపమును మన్నింపుడు—శరణాగతవత్సలుండగు
శ్రీకృష్ణభగవానునితో పై రము మీకుండగదు.

కంసు—(కోపముతో) ఛీ ఛీ మిన్నకుండుము—ఇదేమి ? నన్నెవనిగా
భావించుచుంటివి ? ఆత్మలను, మిత్రులను, భృత్యులను గోలు
పోయి, ప్రాణములమీఁది తీరిచే నేనాకృష్ణుని బ్రతిమాలు
కొని బ్రదుకుదునా ?వలదు...వలదు...ఇప్పుడునేనో—
అతఁడో కడఁదేటవలయును.....(ముందుఁజూచి) అదిగో !
ఆ పశులకాపరి...ఆ వెన్నదొంగ— ఆ తుంటరికృష్ణుఁడు—అన్న
యగు బలభద్రునితో నిదేనచ్చుచున్నాఁడు. రానిమ్ము—
మద్దదాదండము వాని శిరమును ప్రక్కఁగింపకుండునా ? (గదను
సవరించుకొనుచుండును).

(ప్రవేశము—బలరామకృష్ణులు.)

కంసు—(కోపముతో) ఓరీ ! వెట్టిగొల్లఁడా ! కృష్ణా ! వచ్చితివా ?

కృష్ణ—(మందహాసమునరించి) మామా ! మర్యాద నతిక్రమించి
సంభాషింతువేల ? వచ్చినయల్లు నాదరించుట తగునుగాన,
పరుషములాడుట పాషియా ?

కంసు—ఏమేమి? నిన్నాదరింపవలయునా?

సీ. కోలనుజేబూని • గొడ్డవెబడిపోయి

చెట్లక్రంద వచించు • చెనటివీపు!

గొల్లపిల్లలదాసి • గొంతుజంతులు లేక

పరిహాసమొసరించు • పాపివీపు!

ఇల్లిల్లుపోచ్చి వ్రే • పల్లెలో బాలును

బరుగు వెన్న వారించు • నిమతివీపు!

పాలీయనచ్చిన • పక్షతి ప్రాణంబుల

నంచించి తీసిన • వాడ వీపు!

గీ. బౌర! రాజాధిరాజునై • యమరవరుల

మన్ననలఁ గొంచుమనుచున్న • వాడనేను—

ఆదృశింజూపి నీకు మ • క్షాత నొసఁగి

పిలువవలయునె? తుంటరీ! • ప్రేలదేల?

బల—మామా! నోటికివచ్చిన మచ్చునఁ ప్రేలకుము—

కృష్ణ—ఓరీ! కంనా! నీచాతినీచుండవగు నేపు నన్నగ్గి నేపింపవల
యునా?

కంసు—(కోపాద్రేకముతోఁగృష్ణుని సమీపించి) ఏమిరా యనుచుం
టివి? నేను నీచాతినీచుండరా?.....

కృష్ణ—రమ్ము—రమ్ము—నీకాయువుమూడినది (అని యెల్లయెడల గోచ
రించును.)

కంసు—(ఆశ్రమంతో తనలో) హా! ఇదేమి? ఈకృష్ణుఁడొక్కడే
యనుకొంటినే!.....అబ్బా! ఎందుఁజూచినను గృష్ణుఁడేకదా!
ఇండుగో.....అందుగో!.... ఇక్కడ!అక్కడ!...
అయ్యయ్యో! ఇదేమి? కృష్ణుని మాయమా? లేక నామతి

భ్రమణమా ?.....రమ్మ.....కృష్ణా ! రమ్మదొరికితివి...
రమ్మ (అని కృష్ణుని బట్టుకొనును.)

కృష్ణు—(కంసుని గ్రిందఁబడఁద్రోసి వానిమీఁదఁ గూరుచుండి)
మామా ! కంసమామా !

సీ. అన్నెపున్నెంబుల • నరయనిసాధ్యిని
దేవకీ నీవు నిం • దించినావు !
పురుషోత్తముండసఁ • బరఁగిన వసుదేవుఁ
బట్టి బందిగమునఁ • బెట్టినావు !
ఆదంపతులుగన్న • యీర్ష్యురు బిడ్డల
నాహసలీలలఁ • జంపినావు !
వైరిభావంబూని • హమ్ములఁ గడఁచేర్చ
మాయలెన్నేనియుఁ • బన్నినావు !

గీ. చుప్త ! పండెనీ పాపంబు ; • దోర్బలమ్ము
సూపఁజాలవు ; ఓణములో • నేవుఁదొఱఁగి
కాఁబ్రోలికిఁ బోదువు • గనుక నిష్క
డయిన దైవముందలఁపఁగా • నగునునీకు.

క.సు—ఘో దుర్మార్గా ! వంచకుడా !

కృష్ణు—అటులయిన యమలోకమునకిక నరుగుము (చంపివేయును.)

దీర్ఘ—హా ! కంసమహారాజా !.....అయ్యో ! నేనిట నిలువఁదగదు
(పాటిపోవును.)

అక్రూరు—(అంజలిమోడ్చి) స్వామీ ! యచువల్లభా ! శాంతింపుము.
భగవంతుండవగు నీనలనఁగొంత భూభారమడంగినది.దుష్టుఁడగు
కంసుఁడు మడిసినాఁడు. శాంతింపుము.

కృష్ణ—(లేచి) అక్బరు! పూజ్యులగు తల్లిదండ్రులకు బంధవిమోచన మొనరింపవలయును— ఈమధురాపుర సింహాసనమునందుగ్రనేనుని గూర్చుండఁబెట్టవలయును. ఇంక నంతికంటె గావలసిన దేమున్నది ?

అక్బరు—దేవా ! ఏమియులేదు.....అయిన నిట్లగుఁగాక !

గీ. నీతిపథమున భూపతి • నెగడుఁగాక !

దేవదేవునిలీలలు • తెలిసికొనుచు

బ్రజలు నతతమ్ము భక్తి నం • భరితివృద్ధయు

లగుచు మనుచుండుగావుత • యవసయందు.

బల
కృష్ణ } — తథాస్తు.

తెర వ్రాలును.

ప పాంకము

సర్వము సంపూర్ణము.

శ్రీమద్

అనుబంధము.



1. దేవకి కంసుని పాదములపై బడి—

అన్నా ! నామనవి వినఁగదన్నా ! నీ

దయను జూపుమన్నా !

॥అన్నా॥

సోపిరి సీగతిస్సుక్కఁ జేయుటది

పాపహేళువని మదిఁదలఁపుము—ట—

॥అన్నా॥

2. కంసుఁడు దేవకి ప్రార్థనమును నిరాకరించుచు—

చాలుచాలు చూజకొనుము—

చింపక విడువను నినునేజాలా ! ఓజాలా !

॥చాలు॥

చెల్లెలివంచును జాలిచూప—నా

యుల్లము తల్లకమందుచుగా !

॥చాలు॥

3. నాగిదుఁడు—

పావనగుణకిలితా ఆరిత

॥పావన॥

పాలితిమునిజన చాతకదలదా

॥పావన॥

అనయము భక్తివివేకదగ బ్రోవనె

॥పావన॥

4. కృష్ణుఁడు—జోలపాట నాలకించునపుడు—

చనుమా ! కొనుమా ! ధనువును దృటిలోసోదరా ! చనుమా !

ఆలస్యంబింక నేలచేసెదవు—అసురుండవనిజఁ గొనిపోయెనుగద

॥చనుమా॥

శౌర్యాటోపము న్యక్తముసేయుచుఁ

దునిమెద దుష్టుని రావణునిపుడే !

॥చనుమా॥

5. యశోద—తనలోఁ గృష్ణుని ప్రభావమును గుఱించి—

అహా ! ఏమీ ! ఈచిత్తము ||అహా||

బాలుఁడంచు—ఁరిభ్రమించితి—

లీలలనరయఁగ—దేనదేవుఁడగు

నారాయణుడగు—కృష్ణుఁడు ||అహా||

మృత్తిక మెనవిన చేరిమునకునై—

నోరు తెలువఁగా—భవనాలయే—

లోచనగోచరమాయెనుగా ! ||అహా||

6. అకూర్పితుఁడు—శ్రీకృష్ణుని సుదర్శించి—

నిగమార్థవినుత—నిలవర్ణ—కృష్ణా ! ||నిగ||

అగమాదివినుత—అసురనాశనకిరా ! కృష్ణా ! ||నిగ||

సుగమంబయి చెలఁగె—నా—రాకి—నీకు—దేవా ! ||నిగ||

హింసాకూపశుడగు—ఆ—

కంసునిడిగు—నా—

దేశముఁ దెచ్చితి—అస్యవిధ బుగ—ని—

వాత్మను దలఁపక—అరమును—మురహరి !

కరుణతో నన్నున్— ||నిగ||

7. కంసుఁడు—అన్నియెడలఁ గృష్ణునిజూచుచు—

ఆ—శ్చర్యమాయెఁగా మదినాశ్చర్యమాయెఁగా ||అశ్చ||

ఈసభ నెందుఁజూచినను—

ఏయెడఁబోయిన—తుంటరికృష్ణుఁడె—

తోచును గనులకు—ఆ—శ్చర్యమాయెఁగా ||అశ్చ||



భగవన్నుతి పద్యరత్నములు.



కడదిన యుగములలో విజితేంద్రియులగు మహామునులు మహోగ్రతపమాచరించి భక్తవత్సలుండగు భగవంతుని బ్రసన్నుని గావించుకొనిరి. కాని యిది కలియుగము. నేటిమానవులు న్యాయ ప్రమానముల కోర్వలేరు. పుణ్యదినమందయిన నాలయమునకుఁబోయి స్వామిని దర్శింపలేరు. ఇఁకనిట్టివారికి నిత్యానందదాయకమగు మోక్ష మెట్లవడును? కేవలము గృరణయొందున్నఁ జాలును—భక్తితో భగవత్సామును గీర్తించినంతమాత్రమున సకలార్థములు సిద్ధించును ; ముక్తికాంత వరించుచు యముఁడు భయపడును ; యమకింకరులు మారముగనుందురు. మహత్తరశక్తిసంశోభితమగునట్టి “నృరణయెట్టిది ?”—ఈ ప్రశ్నకు మా “భగవన్నుతి పద్యరత్నములు” ప్రత్యుత్తర మీయఁగలవు.

మోక్షసాధమునకు బాటలు—మనోహరములు నగు ప్రార్థన పద్యములును, శ్లోకములును మహోత్కృష్ట గ్రంథములనుండి సంగ్రహించి భక్తజనుల యువయోగార్థమై పుస్తకరూపమున మూఁడుభాగములుగాఁ బ్రకటి చితిమి. ఒకదానికంటె నొకటి మిన్నయై, తక్కువ వెల కెక్కువఫల మీయఁగలుగుచుండును. ఇంతయేల ! భవసాగరము నుండి తరించి—పరమాత్మునిసాన్నిధ్యము జేరవలయునన్న ప్రతి వ్యక్తియు నీపాత్రమును సర్వదా తనతో నుంచుకొనవలసినదే !

మొదటి భాగము రు. 0—1—6

రెండవ భాగము 0—1—6

మూడవ భాగము 0—1—6

మూఁడుభాగములుకలిపి క్యాలికోబైండు 0—6—0

కావ్యరత్న సుబ్బారావుగారిచేరచియినది

రోషనార

అందమగు క్లేశకాగితములపై అద్దువేయబడినది.

ఏరాజును మహారాష్ట్రమీమాత తనగర్భమునగని ధన్యయ్యెనో, ఏ మహారాజునకు ఛత్రాధిపత్యము నిలుచుటకు తగినతావయ్యెనో, ఏ సార్వభౌమునిపేరు వినినంతనే మొగలాయిసామ్రాజ్య ముద్రాతలయిగి నదో, ఏమహామహునికీర్తి దిక్కుటములుపిక్కటిల్లి షగమునకు ప్రక్కలోని బల్లెమయ్యెనో, ఏ మహాశూరు యేకపత్ని వ్రతమును నిర్విమును జర పెనో, ఏ రాజు దురంతమునొనర్చు ముష్కరులకు కంటకుచై నగడనో అట్టి శివాజీచరిత్ర మీరోషనార. అతి సౌందర్యవంతురాలై అనేక మంది తనకరిగావులై తనయండనుండ శివాజీనేకోరి, మోహమొలకను బడయజాలక నానాభాధలనుభవించి పంతులింధి కాలినడకనే మహాబ్రవు లలో నడకసాగించి, శివాజీతో యుద్ధంబునకు దలపడి, తనమనోభీష్టము నెరవేరకునికి మహారాష్ట్రదేశముండే షురగాళయ్యనెక్కి గ్రుక్కెడు ప్రాణము తనను వీరుచున్ననుగూడ శివాజీయందుండుప్రేమ వీడ జాలక, కడకు ప్రాణమువీడెనో అట్టి వీరనారి రోషనారచరిత్రమున్ను గలసి నాటకరూపముగా వ్రాయబడిన నాణ్యములగని యీరోషనార. ఎంతతెందరో రాజులు పరిచాలించి అందలేని కీర్తిచు ద్రిక్కును తా ననేక యుద్ధములలో జయమొంది సంపాదించియుంచి మించినదీ శివాజీ చరిత్రమే. అనేక నాటకకంపెనీలవారిచే నాడబడి యెన్నో కూర్పు లుచ్చొత్తింపబడి ప్రతులై పోయినవీ రోషనారయే.

వెల రు 1-0-0.

పి. రంగారావు, శ్రీ సత్యానందబుక్కుడిలో, ఇన్నీసు పీట, రాజమండ్రి.

15314

